




Жәберләнген исраиллеләр Мисырда

1 ¹Ягькуб Мисырга үзенен угыллары һәм аларның гаиләләре белән килде. Менә аның угыллары: ²Рубин, Шимун, Леви, Йәһүдә, ³Исәсхәр, Зәбулун, Бенъямин, ⁴Дан, Нәфтали, Гәд һәм Ашир.

⁵Ягькуб нәсел варислары житмеш кеше исәпләнгән, ә уника угылының берсе Йосыф ул вакытта инде Мисырда булган. ⁶Сонрак Йосыф үзе, аның барча ир туганнары һәм бу буынның барлык кешеләре дә үлеп беткән, ⁷ә исраиллеләр үрчеп, ишәеп, аларның саны артканнан-арта барган. Шул рәвешле, бөтен Мисыр жире алар белән тулган.

⁸Шуннан соң Мисырда тәхеткә Йосыф турында берни дә белмәүче патша килде, ⁹һәм ул үзенен халкына әйтте:

— Карагыз, исраиллеләр бездән күбрәк тә һәм безгә караганда көчлерәк тә! ¹⁰Безгә аларның саны артуына комачаулау турында уйларга кирәк; чөнки яу-фәлән була калса, исраиллеләр, безнең дошманнарыбызга кушылып, безгә каршы сугышырга һәм бездән китәргә мөмкиннәр.

¹¹Шуңа күрә мисырлылар, Исраил халкын авыр эш белән интектерү максатында, аның өстеннән назыйрлар билгеләделәр, һәм исраиллеләр фиргавенгә әйберләр туплау өчен Питом белән Рәмесес шәһәрләрен төзеделәр. ¹²Эмма мисырлылар исраиллеләрне нинди генә авырлыкларга дучар итсәләр дә, аларның саны артканнан-арта барды һәм алар жирдә һаман күбрәк таралды. Мисырлылар Исраил халкыннан тагын да ныграк курка башладылар ¹³һәм аны рәхимсез рәвештә эшләргә мәжбүр иттеләр. ¹⁴Мисырлылар исраиллеләрдән авыр төзү эшләрен башкартып, кырлардагы бөтен эшләрен эшләтеп, аларның тормышларын аяныч хәлгә төшерделәр; исраиллеләр нинди генә эштә булмасын, аларга карата миһербансыз кыландылар.

¹⁵Мисыр патшасы Шифра һәм Пуга исемле гыйбри* кендек әбиләргә болай диде:

* 1:15 *Гыйбри* — еврейләрнең борынгы атамасы; тамыры Эвер дигән кеше исемнән алынган (карагыз: «Яратылыш» китабы 10:21).

¹⁶ — Гыйбри хатын-кызларга бала табарга ярдәм иткәндә, сабыйны карагыз: ир бала булса — үтерегез, кыз бала туса — калдырыгыз!

¹⁷ Әмма кендек әбиләре, Аллаһыдан куркып, Аны хөрмәт ителәр һәм Мисыр патшасы әмерен тыңламадылар: дөньяга туган барлык ир балаларны исән калдыра бардылар. ¹⁸ Мисыр патшасы кендек әбиләрен үз янына чакыртып:

— Ни өчен сез болай эшлисез? Ни өчен яңа туган ир балаларны исән калдырасыз? — дип сорады.

¹⁹ Кендек әбиләре фиргавенгә:

— Гыйбри хатын-кызлар Мисыр хатын-кызлары кебек түгел, алар тазалар һәм без барып житкәндә балаларын инде тудырган булалар, — дип җавап кайтардылар.

²⁰⁻²¹ Кендек әбиләре, Аллаһыдан куркып, Аны хөрмәт ителәр. Аллаһы исә, яхшылык эшләү йөзеннән, аларга үз гаиләләрен булдырырга рөхсәт бирде; һәм ираиллеләр артканнан-арта барды.

²² Ахыр чиктә, фиргавен үзенң барлык халкына әмер бирде:

— Яңа туган һәрбер гыйбри ир баланы Нил елгасына ташлагыз, ә кыз балаларын исән калдырыгыз.

Мусаның тууы

2 ¹ Леви ыругыннан булган бер ир шул ук ыругтан бер хатынга өйләнде. ² Хатын, балага узып, ир бала тапты һәм, матурлыгына сокланып, аны өч ай яшереп асрады. ³ Алга таба да баласын яшереп тору мөмкин булмагач, ул, камыш кәрзин алып, аны сумала белән сылады да шуңа сабыен салды, аннары кәрзинне елга буендагы камыш арасына куйды. ⁴ Сабыйның апасы исә, аның белән нәрсә булыр икән дип, ерактан күзәтеп торды.

⁵ Берәздән фиргавен кызы елгага су коенырга килде, ә аның жарияләре яр буенда йөреп тордылар. Кыз, камыш арасындагы кәрзинне күреп, бер жариясен аны алып килергә жибәрде. ⁶ Кәрзинне ачуга, фиргавен кызы анда елап яткан сабыйны күреп алды. Ул аны кызганды һәм әйтте:

— Бу гыйбри бала.

⁷ Сабыйның апасы фиргавен кызы янына килеп:

— Сабыйны күкрәк сөте белән туендырырга һәм аны тәрбияләргә берәр гыйбри хатынны табып китеримме? — дип сорады.

⁸ — Бар, китер, — диде фиргавен кызы.

Сабыйның апасы китте һәм баланың анасын алып килде.

⁹ — Бу сабыйны ал да миңа аны имезеп үстер, — диде аңа фиргавен кызы. — Мин сиңа түләрмен.

Хатын баланы алды һәм аны тәрбияли башлады. ¹⁰ Бала үсә төшкәч, әлегә хатын баланы фиргавен кызына бирде; ә кыз исә аны үз

баласы кебек кабул итеп алды. Ул ана Муса* дигән исем кушты һәм әйтте:

— Чөнки мин баланы судан үзем тартып чыгардым, — диде.

Мусаның Мидьянга качуы

¹¹ Үсеп житкәч, Муса бервакыт үз халкы арасына чыкты һәм аның авыр хезмәт башкаруын күрдә. Шунда ул бер мисырлының үз халкы кешесен — гыйбрине кыйнавын күреп алды. ¹² Як-ягына карады да, беркем дә юклыгын күргәч, ул әлеге мисырлыны үтереп комга күмеп куйды. ¹³ Икенче көнне Муса ике гыйбринен сугышуын күрдә. Рәнжетүчедән сорады:

— Син нигә үзеңнең якыныңны кыйныйсың? — диде.

¹⁴ Ә анысы:

— Безнең өстән баш һәм хаким итеп сине кем куйды? Мисырлыны үтергән кебек, мине дә үтерергә телисеңме әллә? — диде.

Муса курыкты. «Минем нәрсә эшләгәнемне барысы да беләләр икән», — дип уйлады.

¹⁵ Мусаның нәрсә эшләгәннен белгәч, фиргавен аны үтертергә теләде, ә Муса исә, фиргавеннән качып, Мидьян жиренә юл тотты. Анда ул бер кое янына килеп утырды. ¹⁶ Мидьянда бер каһиннен жиде кызы бар иде. Аталарының сарыкларын сугару өчен, алар әлеге кое янына килделәр һәм улакларга су тутырдылар. ¹⁷ Әмма көтүчеләр килеп, аларны куып жибәрделәр. Муса исә, урыныннан торып, кызларны яклады һәм терлекләренә су эчерде. ¹⁸ Алар өйләренә кайткач, аталары Регуил:

— Нигә сез бүген иртә әйләнеп кайттыгыз? — дип сорады.

¹⁹ Кызлар болай жавап кайтардылар:

— Көтүчеләр безне куарга теләгән иде, әмма ниндидер бер мисырлы яклап калды, хәтта безгә су алып бирде һәм сарыкларыбызга эчерде.

²⁰ Регуил кызларына әйтте:

— Кайда ул кеше? Сез аны нишләп калдырдыгыз? Чакырыгыз, безнең белән бергә ашасын.

²¹ Муса бу кешедә калырга риза булды, һәм Регуил үзенә Сиппора исемле кызын Мусага кияүгә бирде. ²² Сиппора, балага узып, ир бала тапты, һәм Муса ана Гершом* дигән исем бирде. Бу чит-ят жирдә үзе килмешәк булганга күрә ул угылын шулай атады.

²³ Күп вакытлар узды. Мисыр патшасы үлдә, ә ираиллеләр авыр эштән зар еладылар, сыкрандылар. Аларның фөрьядлары Аллаһыга барып иреште. ²⁴ Аллаһы аларның сыкрануларын ишетте һәм

* 2:10 *Муса* — мисырча исем; ул яһүдчә «тартып чыгарылган» дигән сүзнен әйтелешенә охшаган.

* 2:22 *Гершом* — яһүдчә «килмешәк» мәгънәсендә.

Ибраһим, Исхак, Ягъкуб белән төзөгән килешүен исенә төшөрдө:
²⁵ Аллаһы Исраил халкының газап чигүен күрдә һәм аларны кызганды.

Аллаһының Мусаны чакыруы

3 ¹ Муса үзенң каенатасы — Мидьян каһине Итероның* вак терлектәрен көтә иде. Бервакыт ул сарыкларын чүлгә алып китте һәм Аллаһы тавы Хорейба* килеп чыкты. ² Шушы Аллаһы тавында янып торган күгән куагы эчендә аның алдында Раббының мәләге пәйда булды. Муса куакның януын, әмма һич янып бетмәвен күрдә. ³ Шулчак ул уйлады: «Ни өчен куак дөрләп яна, әмма янып бетми? Мин бу сәер күренешне якынрак барып карыйм әле».

⁴ Раббы, Мусаның куакны карарга килүен күреп, куак арасынан аңа:

— Муса! Муса! — дип эндәште.

— Мин мондамын, — дип җавап кайтарды Муса.

⁵ — Якын килмә, — диде Аллаһы, — аяк киеңне сал, чөнки син изге жирдә басып торасың. ⁶ Мин — синең ата-бабаларыңның Алласымын. Мин — Ибраһим, Исхак һәм Ягъкуб Алласы!

Муса, Аллаһыга карарга куркып, йөзен каплады.

⁷ Раббы әйтте:

— Мин халкымның Мисырда нинди газап чигүен күрдәм һәм назыйрларның жәбереннән ничек сыкрануын ишеттем. Мин ул халыкның ачы кайгысын беләм. ⁸ Шуңа күрә Мин аны мисырлылар коллыгыннан азат итәргә дип индем: ул жирдән алып чыгып, сөт һәм бал ага торган жиргә алып барачакмын. Ул жир иркен һәм уңдырышлы. Анда төрле халыклар: кәнганиләр, хиттиләр, амориләр, пәризиләр, хиввиләр һәм йәвүсиләр яши. ⁹ Әйе, Исраил халкының ялваруы Миңа иреште, шулай ук мисырлыларның аларны ничек изүен дә күрдәм. ¹⁰ Менә Мин хәзер сине фиргавен янына жиберәм. Бар, һәм Минем халкымны — Исраил халкын — Мисыр жиреннән алып чык!

¹¹ Муса исә Аллаһыга болай диде:

— Фиргавен янына барып, Исраил халкын Мисыр жиреннән алып чыгарга мин кем соң?

¹² — Мин синең белән бергә булачакмын! — диде Аллаһы. — Минем сине жиберүемнән дәлиле шул булыр: халыкны Мисыр жиреннән алып чыккач, сез, бу тауга килеп, Миңа табынырсыз!

¹³ Муса сорады:

— Әгәр мин барып Исраил халкына: «Мине сезнең ата-бабаларыгызның Алласы жиберде», — дисәм, ә алар миннән: «Аның

* 3:1 *Итеро* — Регуилнең икенче исеме (карагыз 2:18).

* 3:1 *Хорейба* — ягъни Синай тавы.

исеме ничек соң?» — дип сорасалар, мин нәрсә дип җавап кайтарымын?

¹⁴ Аллаһы Мусага болай дип җавап бирде:

— Мин — Мәңге Булучы. Израил халкы янына баргач, аларга: «Сезнең янга мине Мәңге Булучы жибәрде», — дип әйт.

¹⁵ Аллаһы Мусага тагы болай диде:

— Израиллеләргә әйт: «Раббы*, сезнең ата-бабаларыгызның Алласы, Ибраһим, Исхак һәм Ягъкуб Алласы, мине сезнең янга жибәрде». Минем исемем мәңгегә шушы булып, һәм Мине буыннан-буынга шушы исем белән белерләр!

¹⁶ — Бар, Израил аксакалларын жый һәм аларга тапшыр: «Раббы, сезнең ата-бабаларыгызның Алласы, Ибраһим, Исхак һәм Ягъкуб Алласы минем алда пәйда булды һәм: „Мин Мисырда сезнең белән нәрсә эшләүләрен күрдем. ¹⁷ Һәм сезне Мисырдагы коллыктан алып чыгарга кирәк дигән фикергә килдем. Мин сезне кәнгиләр, хиттиләр, амориләр, пәризиләр, хиввиләр һәм йәвүсиләр яши торган жиргә алып барачакмын. Анда сөт һәм бал агып тора“, — дип әйтте».

¹⁸ — Аксакаллар сине тыңларлар һәм синең белән Мисыр патшасы янына барырлар. Сөз аңа әйтерсез: «Безгә Раббы, гыйбриләр Алласы, күренде. Раббы Аллабызга корбаннар китерү өчен, зинһар, безгә хәзер үк чүлгә өч көнлек сәфәр кылырга рөхсәт ит».

¹⁹ — Мисыр патшасының сөзгә китәргә рөхсәт итмәячәген Мин беләм; әгәр бер кодрәтле кул аны мәжбүр итмәсә, сөз китмәячәксез. ²⁰ Мин Үземнең кодрәтем белән мөгҗизалар кылып, мисырлыларны тар-мар итәрмен. Шуннан соң Мисыр патшасы сөзгә китәргә рөхсәт итәр. ²¹ Мин мисырлылар күңелендә Израил халкына карата мәрхәмәт уятырмын, һәм сөз Мисырдан буш кул белән китмәячәксез. ²² Барлык Израил хатын-кызлары мисырлы күршеләреннән, шулай ук янәшә йортларда яшәүче башка хатын-кызлардан алтын-көмеш әйберләр һәм матур киёмнәр сорарлар. Сөз бу бүләкләрне үзегезнең угылларыгызга һәм кызларыгызга кидерерсез. Шуңа рәвешле, сөз Мисыр байлыгын үзегез белән алып чыгарсыз.

Аллаһының Мусага дәлилләр китерүе

4 ¹ Муса Раббыга җавап бирде:

— Әгәр Израил халкы миңа ышанмаса һәм тыңламаса, Раббы синең алда пәйда булмады дисә, нәрсә эшләргә?

² Раббы Мусадан:

* 3:15 *Раббы* — бу исем яһүдчә «Яһвә» дигән сүздән алынган (карагыз: «Яратылыш» китабы, 2:4нче аятнең искәртмәсе). Яһүдчә «Яһвә» дигән сүз «булырга» дигән мәгънәгә аңлата, димәк, 3:14нче аяттәгә «Булу» шуңа ук сүздән килә.

— Синең кулыңда нәрсә ул? — дип сорады.

— Минем юл таягым, — дип җавап кайтарды Муса.

³— Таягыңны жиргә ташла, — диде Раббы.

Мусаның таягын жиргә ташлавы булды, таяк шундук еланга әверелде. Муса, куркып, читкә йөгәрдә, ⁴ләкин Раббы ана:

— Кулыңны суз да еланны койрыгыңнан тотып ал, — диде.

Мусаның, кулын сузып, еланны койрыгыңнан тотып алуы булды, елан шундук янә таякка әверелде. ⁵Раббы әйтте:

— Менә шулай эшлә, шул чагында кешеләр Раббы, аларның ата-бабаларының Алласы, Ибраһим, Исхак һәм Ягъкуб Алласының синең алда пәйда булуына ышанырлар.

⁶Раббы Мусага тагы шуны әйтте:

— Кулыңны куеныңа тык.

Муса кулын япанчасы астына тыкты. Ә инде кулын кире чыгарганда, ул аның йогышлы тире авыруыңнан кардай агаруын күрде.

⁷— Хәзер кулыңны яңадан куеныңа тык, — диде Раббы, һәм Муса янә кулын куеныңа тыкты, ә кулын алса, аның элеккечә сәламәт һәм тәнненең башка урыннары кебек булуын күрде. ⁸Һәм шулчак Раббы әйтте:

— Әгәр кешеләр беренче мөгҗизага ышанмаса, икенче мөгҗизаны күрсәткәч ышанырлар. ⁹Әгәр инде ике мөгҗизага да ышанмаса, һәм сине тыңламаса, Нил елгасыңнан берәз су ал да жиргә түк; су, жиргә тиюгә, шундук канга әверелер.

¹⁰Әмма Муса Раббыга әйтте:

— И Хужам! Мин элек тә матур итеп сөйләми идек, хәзер — Син Үзеңнең хезмәтчең белән сөйләшеп торганда да шулай. Мин тотлыгучан һәм сакауым.

¹¹Раббы ана әйтте:

— Кешегә телне кем бирә? Кешене кем телсез яки чукрак ясый ала? Кешене кем суыр яисә күзле итә? Мин, Раббы, түгелме?

¹²Хәзер бар; син сөйләгәндә, Мин сиңа ярдәм итәрмен һәм нәрсә әйтәргә кирәклегенә өйрәтермен.

¹³Муса исә Раббыга әйтте:

— Әй Хужам, зинһар өчен, минем урынга башка кешене жибәр!

¹⁴Шулчак Раббы Мусага ачуланып әйтте:

— Леви ыругыңнан Һарун синең туганың түгелме? Мин аның сүзгә оста икәнә беләм. Ул инде сине каршыларга чыкты һәм сине күрүгә шат булып. ¹⁵Син Һарунга сөйләрсен һәм ана нәрсә әйтәргә кирәклеген әйтеп торырсын. Ә нәрсә әйтәргә кирәклеген сезгә Мин әйтермен һәм нәрсә эшләргә кирәклегенә сезне Мин өйрәтермен. ¹⁶Һарун исә синең урыныңа халык белән сөйләшер. Син аның өчен Аллаһы кебек булырсың, ә ул синең исемнән сөйләүче булып. ¹⁷Кешеләргә мөгҗизалар күрсәтү өчен, үзең белән юл таягыңны ал.

Мусаның Мисырга әйләнеп кайтуы

¹⁸ Муса үзенен каенатасы Итеро янына кайтып, ана:

— Зинһар, миңа Мисырга кайтырга рөхсәт бир, анда минем туғаннарым исән-сау микән, шуны беләсем килә, — диде.

— Бар, имин йөр! — диде Итеро.

¹⁹ Әле Муса Мидьянда чакта ук, Раббы ана:

— Хәзер Мисырга кайт, сине үтерергә теләгән барча кешеләр инде үлделәр, — дигән була.

²⁰ Һәм менә Муса, хатынын һәм балаларын ишәккә утыртып, Мисырга юл тотты, Аллаһы таягын да үзе белән алды.

²¹ Аннары Раббы Мусага әйтте:

— Мисырга кайткач, Минем кодрәтем белән тудырылган барлык могжизаларны фиргавен алдында күрсәтергә онытма. Ә Мин аның йөрәгенә кирелек салырмын, һәм ул халыкка китәргә рөхсәт итмәс. ²² Фиргавенгә менә шуларны тапшыр: «Раббы болай дип әйтә, диген: „Исраил — Минем беренче угылым; ²³ Мин сиңа угылымны Миңа табынырга жибәр дидем. Син жибәрмәден, һәм хәзер Мин сиңен беренче угылыңны үтерәчәкмен“».

²⁴ Мисырга барганда Муса төн үткәергә дип юлда туктагач, аны Раббы очратты һәм үтерергә теләде. ²⁵⁻²⁶ Ә Сиппора чакматаш пычак белән угылының женес әгъзасы башыннан тиресен кисеп алды да әлегә тирене Мусаның аякларына тидерде. Шуннан соң Раббы Мусаны исән калдырды. Һәм Сиппора:

— Хәзер инде син — минем кан аша киявем, — дип әйтте. (Моны ул угылын сөннәткә утыртканга күрә әйтте.)

²⁷ Раббы Һарунга:

— Чүлгә Мусаны каршыларга бар, — диде.

Шуннан Һарун китте һәм Аллаһы тавында Муса белән очрашты, Мусаны күрүгә аны үбеп алды. ²⁸ Муса Һарунга аны жибәргәндә Раббының аңа әйткән барлык сүзләрен, шулай ук Раббы әмере бунча күрсәтергә тиешле барлык могжизалар турында сөйләп бирде.

²⁹ Шуннан Муса белән Һарун исраиллеләрнең барлык аксакалларын жыйдылар. ³⁰ Һарун, халыкка мөрәжәгать итеп, Раббының Мусага әйткән һәммә сүзләрен сөйләп бирде, ә Муса алар алдында бөтен могжизаларны эшләде. ³¹ Кешеләр Муса һәм Һарунга ышандылар. Исраил халкы, үзенен газапларын Раббының күрүен һәм аңарга ярдәмгә килүен белгәч, Раббыга баш иеп, Аңа табынды.

Фиргавеннең исраиллеләрне жәзалавы

5 ¹ Аннан соң Муса белән Һарун фиргавен янына бардылар һәм ана:

— Раббы — Исраил Алласы сиңа болай дип әйтә: «Минем хөрмәтемә бәйрәм ясасыннар өчен, халкыма чүлгә чыгарга рөхсәт ит».

²Фиргавен исә:

— Кем соң ул Раббы? Нишләп әле мин аны тыңларга тиеш? Нишләп мин ираиллеләргә китәргә рөхсәт итәргә тиеш? Мин Раббыны белмим һәм ираиллеләргә китәргә рөхсәт итмим, — диде.

³— Гыйбриләр Алласы безне чакырды, — дип җавап бирделәр Һарун белән Муса. — Зинһар, Раббы Аллабызга корбан китерү өчен, безгә өч көнгә чүлгә чыгарга рөхсәт ит. Әгәр моны эшләми-без икән, Ул безне үтерер: без йә берәр авырудан үләрбез, йә кылычтан һәлак булырбыз.

⁴Ә Мисыр патшасы болай җавап бирде:

— Муса һәм Һарун! Ни өчен халыкка эшләргә комачаулыйсыз? Үз эшегезгә кайтыгыз! ⁵Әнә, ираиллеләр бик күп инде, ә сез аларга эшләргә ирек бирмисез!

⁶Фиргавен шул көнне үк ираиллеләр өстеннән күзәтчелек итүче наыйрларга һәм җитәкчеләргә әмер бирде:

⁷— Сез кирпич сугу өчен кешеләргә һәрвакыт салам бирә идегез, хәзер инде бирмәгез, кирпич өчен саламны алар үзләре тапсыннар.

⁸Алар сугарга тиешле кирпичләр саны элеккечә үк калсын. Кирпеч саны кимемәскә тиеш. Алар ялкауландылар, шуңа күрә миннән үз Аллаларына корбан китерү өчен җибәрүләрен сорыйлар. ⁹Күбрәк эшләргә мәҗбүр итегез, ул чагында алар эшләрләр һәм ялган сүзләрен тыңламаслар.

¹⁰Наыйрлар һәм җитәкчеләр халык янына барып:

— Моннан соң фиргавен сезгә кирпич сугу өчен салам бирмәскә карар итте; ¹¹хәзер барыгыз, саламны үзегез табыгыз, ә кирпичне элек күпме суккан булсагыз, хәзер дә шулкадәр үк әзерләргә тиешсез, — диделәр.

¹²Шуннан соң ираиллеләр бөтен Мисыр буйлап салам урынына камыл эзләргә чыгып киттеләр, ¹³ә наыйрлар аларны элеккеге кадәр үк кирпич сугарга мәҗбүр иттеләр. ¹⁴Фиргавеннең наыйрлары ираиллеләр арасыннан билгеләп куелган күзәтчеләрне:

— Сез хәзер нигә элеккеге кадәр кирпич сукмыйсыз? — дип кыйнадылар.

¹⁵Ираилле хезмәткәрләр фиргавенгә барып зарландылар:

— Син нишләп безнең белән — үзеңнең колларың белән шулай эшлисең? ¹⁶Салам бирмисең, ә үзең элек күпме кирпич суккан булсаң, хәзер дә шулкадәр кирпич сугуны таләп итәсең, шуның өстенә әле безне кыйныйлар. Болай эшләү синең халкың өчен гөнаһ.

¹⁷Фиргавен исә:

— Сез ялкауландыгыз, эшләргә теләмисез, шуңа күрә дә, Раббыгызга корбан китерү өчен, үзегезгә китәргә рөхсәт итүемне сорыйсыз. ¹⁸Барыгыз, эшләгез! Сезгә бернинди дә салам бирмәячәкбез, элек күпме кирпич суккан булсагыз, хәзер дә шулкадәр үк кирпич бирергә тиешсез, — диде.

¹⁹ Израилле хезмэткэрлэр «кирпеч көн саен билгелэнгән саннан кимемәскә тиеш» дигәнне ишеткәч, үзләренң бәлагә таруларын аңладылар.

²⁰ Фиргавен яныннан чыккач, алар үзләрен көтеп торучы Муса белән Һарунны очраттылар.

²¹ — Безне фиргавен һәм аның күзәтчеләренң нәфрәтенә дучар иткән өчен, Раббы сезгә жәза бирсен. Сөз фиргавен белән хезмәтчеләрен безгә дошман ясадыгыз һәм аларга безне үтерү өчен кылыч тоттырдыгыз, — диделәр алар Муса белән Һарунга.

Мусаның Аллаһыга зарлануы

²² Муса, ялварып, Раббыдан сорады:

— Хужам, Син нигә Үз халкынны шундый бәлагә дучар кылдың? Нәрсә дип мине бирегә жибәрдең? ²³ Мин, фиргавенгә барып, аңа Синен исемнән сөйләп бирдем, һәм ул шул вакыттан бирле халыкны жәберли башлады. Син бит халыкка ярдәм итү өчен бер-нәрсә дә эшләмедң!

6 ¹ Шуннан соң Раббы Мусага әйтте:
— Фиргавен белән нәрсә эшләвемне син менә хәзер күрерсен. Мин аңа каршы Үземнң кодрәтемне юнәлтермен, һәм ул Минем халкыма китәргә рөхсәт итәчәк, хәтта үзе үк аларны куып жибәрәчәк, чөнки Мин аңа Үземнң кодрәтемне кулланырмын.

Аллаһының Мусаны кабат чакырып алуы

² Аллаһы Мусага янә әйтте:

— Мин — Раббы, ³ Ибраһим, Исхак һәм Ягъкуб алдында пәйда булган Кадир Алламын. Алар Минем исемнән Раббы икәннән белми тордылар. ⁴ Алар белән килешү төзеп, Мин аларга килмешәк булып яшәгән Кәнгән жирен бирергә вәгъдә иттем. ⁵ Мин Израил халкының ыңгырашуын ишеттем, аның мисырлылар колы булуын да беләм һәм Үземнң килешүемне дә исемдә тотам. ⁶ Шулай булгач, Израил халкына әйт: «Мин — Раббы, Мин сезне мисырлыларның авыр хезмәтеннән коткарырмын һәм сез аларның коллары булмассыз. Мин Үземнң кодрәтем белән мисырлыларга куркыныч жәзалар жибәреп, сезне азат итәрмен. ⁷ Сөз Минем халкым булырсыз, һәм Мин сезнң Аллагыз булырмын. Сөз, Мисыр изүеннән азат ителгәч, Минем Раббы Аллагыз булуымны белерсез. ⁸ Мин, кулымны күтәреп, сезне Ибраһим, Исхак һәм Ягъкубка бирергә ант иткән жиргә алып барачакмын һәм шул жирне сезгә биләмә итеп бирәчәкмен. Мин — Раббы».

⁹ Боларның барысын да Муса израиллеләргә сөйләде, әмма алар аны тыңлап та тормадылар, чөнки кәефләре төшенке һәм хезмәтләре бик авыр иде. ¹⁰ Шул чагында Раббы Мусага әйтте:

¹¹ – Бар, Мисыр патшасы – фиргавенгә әйт, ул Израил халкына үз жиреннән китәргә рөхсәт итсен.

¹² Муса исә болай дип жавап кайтарды:

– Минне Израил халкы тыңларга теләмәгәнне, фиргавен тәгаен тыңларга теләмәс! Мин бит бик начар сөйлим!

¹³ Әмма Раббы Муса белән Һарунга сөйләде, һәм аларга Израил халкы вә Мисыр патшасы – фиргавен белән сөйләшеп, Израил халкын Мисыр жиреннән алып чыгарга боерды.

Муса һәм Һарунның нәсел шәжәрәсе

¹⁴ Түбәндә үз нәселләренен башлыкларыдыр: Израилнең беренче угылы Рубинның дүрт угылы – Ханох, Паллу, Хесрон һәм Керми булды. Менә болар – Рубин кабиләләре. ¹⁵ Шимунның угыллары – Йемуил, Ямин, Оһад, Яхин, Сохар һәм кәңганлы хатыннан туган угылы Шаул, барлығы алты угылы булды. Менә болар – Шимун кабиләләре. ¹⁶ Левинен нәсел шәжәрәсе буенча аның угылларының исемнәре шушылар: Гершон, Коһат һәм Мерари. Леви йөз дә утыз жиде ел яшәде. ¹⁷ Гершон кабиләсе буенча аның ике угылы – Либни һәм Шимгый булды. ¹⁸ Коһат угыллары: Амрам, Ишар, Хебрун һәм Уззиел. Коһат йөз дә утыз өч ел яшәде. ¹⁹ Мерари угыллары: Махли белән Муши. Аларның шәжәрәсе буенча, боларның барысы да Леви кабиләләре.

²⁰ Амрам Йөхәбәдкә – үз атасының кыз туганына өйләнде, аларның угыллары – Һарун белән Муса. Амрам йөз утыз жиде ел яшәде.

²¹ Ишар угыллары: Корах, Нефег һәм Зихри. ²² Уззиел угыллары: Мишаил, Элсафан һәм Ситри.

²³ Һарун Амминадабның кызы, Нахшонның кыз туганы Элишебага өйләнгән һәм аларның Надаб, Абиһу, Элгазар һәм Итамар атлы угыллары туган. ²⁴ Корах угыллары: Ассир, Элкана һәм Абиасаф. Менә болар – Корах кабиләләре. ²⁵ Һарунның угылы Элгазар Путиелның бер кызына өйләнгән һәм аларның угылы Пинхәс исемле булган. Алар – Леви нәселе кабиләләренен башлыклары.

²⁶ Әлеге Һарун белән Муса – Аллаһы «исраилләләргә, хәрби төркемнәргә буенча, Мисыр жиреннән алып чыгыгыз» дип кушкан кешеләр. ²⁷ Алар шулай ук, Израил халкын Мисырдан чыгаруны сорап, Мисыр патшасы – фиргавен белән сөйләшкән кешеләр дә.

Аллаһының Мусага биргән әмере

²⁸ Аллаһы Мисырда Муса белән сөйләшкән көнне әйтте:

²⁹ – Мин – Раббы, – диде, – Мин сиңа нәрсә әйтсәм, шуларның барысын да Мисыр патшасы – фиргавенгә житкер!

³⁰ Муса жавабында:

– Мин бит бик начар сөйлим, фиргавен мине тыңлармы? – диде.

7 ¹Раббы исә Мусага әйтте:

— Мин сине фиргавен өчен Аллаһы кебек итәрмен. Һарун исә синең пәйгамбәрең булыр. ²Сиңа нәрсә боерган булсам, барысын да Һарунга әйт; һәм шул чагында ул, Исраил халкына бу жирдән чыгарга рөхсәт ителсен дип, фиргавенгә әйтер. ³Мин исә фиргавенне киреләндерермен, ә соңыннан Мисырда бик күп могжизалар тудырырмын. ⁴Ләкин фиргавен ул чагында да тыңларга теләмәс. Шуннан соң Мин, Үземнең кодрәтем белән мисырлылар өстенә куркыныч жәзалар жибәреп, Үз гаскәремне — Минем халкым исраиллеләрне Мисыр жиреннән алып чыгачакмын. ⁵Мин Мисырга каршы торып Үз халкымны аннан алып чыкканда, мисырлылар Минем Раббы булуымны белерләр.

⁶Раббы ничек кушса, Муса белән Һарун шулай эшләделәр. ⁷Алар фиргавен белән сөйләшкәндә, Муса — сиксән, ә Һарун сиксән өч яшьтә иде.

Таякның еланга әверелүе

⁸Раббы Муса белән Һарунга әйтте:

⁹— Фиргавен сездән могжиза күрсәтүне таләп итсә, Һарунга әйт, ул үзенң юл таягын жиргә ташласын, һәм таяк фиргавен күз алдында еланга әверелер.

¹⁰Муса белән Һарун фиргавен янына бардылар һәм Раббы нәрсә кушкан булса, шуны үтәделәр. Һарунның таягын жиргә ыргытуы булды, таяк фиргавен һәм аның хезмәтчеләре күз алдында еланга әверелде. ¹¹Шуннан соң фиргавен акыл ияләрен һәм тылсымчыларны чакырып китерде, һәм тегеләр, тылсымнары белән, Һарун кылганны ук кылдылар: ¹²үзләренең таякларын жиргә ташлаулары булды, һәр таяк шундук еланга әверелде, әмма Һарунның таягы тегеләрнең барлык таякларын йотты! ¹³Фиргавен исә элеккечә үк киреләнүендә булды. Барысы да Раббы әйткәнчә булды: фиргавен Муса белән Һарунны тыңлаудан баш тартты.

Суның канга әверелүе

¹⁴Шуннан Раббы Мусага әйтте:

— Фиргавен үз сүзендә нык тора һәм халыкка китәргә рөхсәт бирүдән баш тарта. ¹⁵Иртә белән фиргавен Нил елгасы буена чыгар, син шунда барып аны көт. Үзең белән еланга әверелгән таягыңны да ал ¹⁶һәм фиргавенгә болай дип әйт: «Раббы — гыйбриләр Алласы, мине жибәреп, сиңа: „Минем халкыма, Миңа табыну өчен, чүлгә чыгарга рөхсәт ит“, — дип әйтергә кушкан иде. Ләкин син моңарчы Аны тыңламадың. ¹⁷Шунлыктан Раббы болай дип әйтә: „Шуның белән син Минем Раббы булуымны белерсең“. Кара! Кулымдагы таягым белән Нил елгасына сугуым булыр, су канга

эверелер. ¹⁸ Андагы бөтен балык үлөп бетэр, елга сасый башлар, һәм мисырлылар аннан су эчә алмас».

¹⁹ Раббы болай дәвам итте:

— Һарунга әйт, ул үзенә таяк тоткан кулын Мисырдагы барлык елгалар, арыктар, күлләр һәм һәр сусаклагыч өстенә сузсын, аның шулай эшләве булыр — шундук барча сулар канга эверелер. Мисырның һәр жирендә кан булыр. Хәтта агач һәм таш савытлардагы су да канга эверелер.

²⁰ Муса белән Һарун Раббының кушканын үтәделәр. Һарунның фиргавен вә аның хезмәтчеләре күз алдында таягын күтәрәп Нил елгасына сугуы булды — бөтен су канга эверелде. ²¹ Нилдагы балыктар үлдә, һәм, андагы су сасып, мисырлылар аннан су эчә алмадылар. Мисырның һәр жирендә кан иде. ²² Мисыр тылсымчылары, үз сихерләрен кулланып, шуны ук эшләделәр. Фиргавен киреләнеп Муса белән Һарунны тыңлаудан баш тартты. Һәммәсә дә Раббы әйткәнчә булды. ²³ Фиргавен, Муса белән Һарунның кылган эшләренә игътибар бирмичә, борылып, өенә кайтып китте. ²⁴ Барлык мисырлылар елга суын эчә алмадылар һәм, эчәргә су табу максаты белән, Нил ярлары буйлап коелар казыдылар. ²⁵ Раббының Нил елгасына сугуына жиде көн узып китте.

Бакалар

8 ¹ Раббы Мусага әйтте:
— Фиргавен янына бар һәм ана әйт: «Раббы болай дип әйтә диген: „Минем халкым Миңа табыну өчен барсын. ² Әгәр син Минем халкыма рөхсәт итмәсәң, Мин, бакалар жибәрәп, сиңең бөтен иленә жәзалайчакмын. ³ Нил елгасы бакалар белән мыжгып торыр һәм алар, судан чыгып, сиңең өенә, йокы бүлмәңә, урын-жирләреңә, хезмәтчеләрең һәм халкың яшәгән өйләргә, мичләреңә һәм күәс чиләкләреңә дә керерләр. ⁴ Алар сиңең үз өстеңә, халкың һәм барча хезмәтчеләрең өстенә менәрләр“».

⁵ Раббы янә Мусага әйтте:

— Һарунга әйт, ул юл таягы тоткан кулын елгалар, арыктар, күлләр өстенә сузып, бакаларны Мисыр жире өстенә чыгарга мәжбүр итсен.

⁶ Һарун үзенә кулын Мисыр сулыклары өстенә сузды, һәм шундук бакалар, чыгып, бөтен Мисыр жирен каплап алдылар. ⁷ Әмма тылсымчылар да, үз сихерләрен кулланып, бакаларны Мисыр жирен тутырырга мәжбүр ителәр.

⁸ Фиргавен Муса белән Һарунны чакырып әйтте:

— Раббыга дога кылыгыз, миннән һәм минем халкымнан бакаларны алсын. Шуннан мин сезнең халкыгызга Раббыга корбан бирү өчен китәргә рөхсәт итәрмен.

⁹ Муса фиргавеннән:

— Син минем кайчан дога кылуымны телисең? — дип сорады. — Мин синең өчен, синең хезмэтчеләрең һәм халкың өчен дога кылып сорармын. Шуннан соң бакалар синең яныңнан һәм сезнең өйләрегездән китәрләр, бары тик Нил елгасында гына калырлар.

¹⁰ — Иртәгә, — дип җавап кайтарды фиргавен.

— Син әйткәнчә булып, — дип җавап бирде Муса, — һәм шунда син Раббы Аллабызга тиң бер зат та булмавын белерсең. ¹¹ Бакалар синнән, синең өйләреңнән, хезмэтчеләреңнән һәм халкыңнан китәрләр; алар бары тик Нил елгасында гына калырлар.

¹² Муса белән Һарун фиргавен яныннан киттеләр, һәм Муса, фиргавенгә жибәрелгән бакаларны кире алуын ялварып, Раббыга дога кылды. ¹³ Раббы Мусаның үтенечен канәгәтләнделәр: өйләрдәге, ишек алларындагы һәм кырлардагы бакалар үлеп бетте. ¹⁴ Үлө бакалар өелеп, бөтен жир сасып башлады. ¹⁵ Ләкин фиргавен, бакалардан арынуын күрү, янә киреләнде һәм Муса белән Һарунны тыңламады. Бөтенесе дә Раббы әйткәнчә булды.

Черкилә

¹⁶ Раббы Мусага әйтте:

— Һарунга әйт: «Таягыңны сузып, тузанлы жиргә сук! Шул чыгында бөтен Мисырдагы тузан черкигә әверелер».

¹⁷ Алар нәкъ шулай эшләделәр дә. Һарунның, таяк тоткан кулын сузып, тузанлы жиргә сугуы булды, бөтен Мисырдагы тузан черкигә әверелде дә, барлык кешеләрне һәм хайваннарны черки басып алды. ¹⁸ Тылсымчылар үз сихерләре белән тузанны черкигә әверелдерә алмадылар; черкилә кешеләр һәм хайваннар өстендә калды.

¹⁹ Тылсымчылар фиргавенгә:

— Моңы Аллаһы эшләде, — диделәр.

Әмма фиргавен киреләнде һәм аларны тыңларга теләмәде. Һәм-мәсә дә Раббы әйткәнчә булды.

Чебеннәр

²⁰ Раббы Мусага әйтте:

— Иртәгә иртүк тор да, фиргавен елга буена барганда, аның каршына чыгып бас һәм әйт: «Раббы болай дип әйтә диген: „Минем халкыма, Миңа табыну өчен, китәргә рөхсәт ит! ²¹ Әгәр Минем халкыма китәргә рөхсәт итмисең икән, кара аны: сина, синең хезмэтчеләрең, халкыңа һәм синең өйләреңә гаять күп чебен жибәрәчәкмен. Мисырдагы йортларда чебеннәр мыжгып торыр һәм бөтен жир өсте шулар белән капланыр. ²² Әмма Минем халкым яши торган Гөшен жирен Мин ул көнне аерырмын: анда чебеннәр булмас. Шул чакта син Минем жирдә Раббы булуымны белерсең.

²³ Мин Үз халкымны синең халкыңнан аерырмын, һәм бу могжиза иртәгә булып“».

²⁴Раббы шулай эшлэде дә. Мисыр жирен биниһая күп чебеннәр каплап алды, алар фиргавен өенә дә, аның хезмәтчеләре яшәгән өйләргә дә кереп тулдылар. Бөтен Мисыр жире чебеннәрдән һәлакәт хәленә төште.

²⁵Шул чагында фиргавен Муса белән Һарунны чакырып алды да аларга:

— Барыгыз, Аллагызга корбаннарны бу жирдә генә китерегез, — диде.

²⁶Моңа каршы Муса әйтте:

— Юк, болай эшләргә ярамый! Раббыга, безнең Аллабызга ките- рә торган корбаннарны мисырлылар жирәнгеч дип санылар, әгәр без шундыйларны алар күз алдында корбан кылсак, алар безне ташлар атып кыйнамаслармы? ²⁷Раббы Аллабызга корбан китерү өчен, без, Ул кушканча, өч көнгә чүлгә чыгарга тиешбез.

²⁸Фиргавен әйтте:

— Мин сезгә, Раббы Аллагызга корбан китерү өчен, чүлгә чы- гарга рөхсәт итәрмен, тик ерак китмәгез. Минем өчен дога кы- лыгыз.

²⁹— Иртәгесе көнне чебеннәр синең үзеңнән, хезмәтчеләрең- нән һәм халкыңнан китсен дип, синнән чыккач, мин Раббыга до- га кылырмын, әмма син алдамаска һәм халыкның Раббыга корбан китерүенә кабат каршы төшмәскә тиеш, — диде Муса.

³⁰Муса фиргавен яныннан китте һәм Раббыга дога кылды.

³¹Раббы Мусаның үтенечен кабул итте: чебеннәр фиргавеннән, аның хезмәтчеләреннән һәм халкыннан киттеләр — бер чебен дә калмады. ³²Әмма фиргавен бу юлы да киреләнде һәм халыкка ки- тәргә рөхсәт итмәде.

Хайван үләте

9 ¹Аннары Раббы Мусага кушты:

— Фиргавен янына бар һәм аңа әйт: «Раббы, гыйбриләр Ал- ласы, болай дип әйтә диген: „Минем халкыма Миңа табыну өчен китәргә рөхсәт ит! ²Әгәр дә син аларны янә дә тоткарласаң һәм китәргә рөхсәт итмәсәң, ³Раббы Үзенә кулын сузып кырда- гы хайваннарыңа, атларыңа, ишәкләренә, дөяләренә, сыерларыңа, сарыкларыңа һәм кәжәләренә куркыныч үләт авыруы жибәрәчәк. ⁴Ә Израил халкының хайваннарын Раббы Мисыр халкы хайван- нарыннан аерып алачак, һәм ираилләләрнең бер генә хайваны да үлмәячәк“».

⁵Раббы бу хәлнең кайчан буласын билгеләде һәм әйтте:

— Иртәгә бу жирдә Мин моны эшләячәкмен.

⁶Икенче көнне Раббы менә шулай эшләде: Мисырның барлык хайваннары үлеп бетте, ә Израил халкының бер генә хайваны да үлмәде. ⁷Фиргавен белешер өчен кешеләр жибәрде, дөрестән дә,

Исраил халкының бер генә хайваны да үлмәгән иде. Шулай да фиргавен каршы торуйн дәвам итте һәм Исраил халкына китәргә рөхсәт бирмәде.

Эренле чуан авыруы

⁸ Раббы Муса белән Һарунга:

– Мичтән уч тутырып көл алыгыз, һәм Муса фиргавен күз алдында әлеге көлне күккә сибеп жибәрсен. ⁹ Ул бөтен Мисыр жире өстенә тузан булып жәелер, һәм илдәге барча кешеләр вә хайваннар тәнәндә эренле чуан ялкынсынуы башланыр, — диде.

¹⁰ Муса белән Һарун, мичтән көл алып, фиргавен каршына бастылар. Мусаның көлне күккә сибеп жибәрүе булды, кеше һәм хайваннар тәнәндә эренле чуан ялкынсынуы башланды. ¹¹ Тылсымчылар да Муса каршына чыга алмадылар, чөнки аларның үзләрен дә, барлык мисырлыларныкы кебек, эренле чуан каплап алган иде. ¹² Ә Раббы исә фиргавендә янә дә кирелек тудырды, һәм фиргавен Муса белән Һарунны тыңлаудан баш тартты. Бөтенесе дә Раббы Мусага әйткәнчә булды.

Боз

¹³ Соңыннан Раббы Мусага әйтте:

– Иртәгә иртүк тор да фиргавен янына барып бас һәм ана әйт: «Раббы, гыйбриләр Алласы, болай дип әйтә диген: „Минем халкыма Мина табыну өчен китәргә рөхсәт ит! ¹⁴ Әгәр бу юлы да монны эшләмәсәң, Мин барлык бәла-казаларны синең үзеңә, хезмәтчеләрең һәм халкың өстенә жибәрәчәкмен. Һәм шул чагында син бөтен жир йөзәндә Минем кебек бер зат та юклығын белерсен. ¹⁵ Мин Үземнең кулымны сиңа һәм синең халкыңа каршы юнәлтәп, сине һәм синең халкыңны жир йөзәннән юк итәрлек үләр жибәрә алыр идем. ¹⁶ Әмма Мин сине биредә, Минем көчемне күрсен дип, калдырам, шуннан Минем исемем бөтен жир йөзәндә мәгълүм булыр. ¹⁷ Син Минем халкыма әле дә каршы торасың һәм син ана китәргә рөхсәт итмисең. ¹⁸ Кара, иртәгә шушы вакытта Мин Мисыр жире әле моңарчы күрмәгән гаять көчле боз яудырачакмын. ¹⁹ Хәзер үк үзеңнең терлегенне вә кырда булган бар нәрсәнне ышык урынга кертәп яшерергә куш; югыйсә, кырда калган һәр кешене яисә хайванны боз сугып үтерәчәк“».

²⁰ Раббы сүзеннән куркуга төшкән фиргавен хезмәтчеләре үз терлекләрен һәм колларын тиз генә жыеп алдылар. ²¹ Ә инде Раббы сүзенә ышанмаганнар колларын һәм терлекләрен кырда калдырдылар.

²² Раббы Мусага әйтте:

– Кулыңны күккә суз, һәм шунда ук бөтен Мисырда боз ява башлар. Боз кешеләр, хайваннар һәм Мисыр жирендәге барлык үсемлекләр өстенә төшәчәк.

²³ Мусаның таягын күккә сузуы булды, Раббы, күкләр күкрәтеп, боз яудырды. Яшен дә яшьнәде. Шулай Ул Мисыр жире өстенә боз яудыра башлады. ²⁴ Боз яуганда аның арасыннан яшен яшьнәп торды. Мисыр жирендә кешеләр яши башлаганнан бирле андый көчле бозның яуганы юк иде әле. ²⁵ Боз бөтен Мисыр кырларындагы һәр нәрсәне — кешеләрне, терлекләрне һәм үсемлекләрне харап итте, барлык агачларны сындырып бетерде. ²⁶ Бары тик исраиллеләр яши торган Гөшен жирендә генә боз яумады.

²⁷ Фиргавен, Муса белән Һарунны чакырып, аларга:

— Бу юлы мин гөнаһлы булдым: Раббы хаклы, ә мин һәм минем халкым гаепле. ²⁸ Раббыга дога кылыгыз! Раббы безгә боз яудыруын һәм күк күкрәтүен туктатын! Шуннан мин сезгә китәргә рөхсәт итәрмен, һәм сез бүтән монда калмассыз, — диде.

²⁹ — Шәһәрдән чыгуга мин, кулларымны күтәрәп, Раббыга дога кылырмын, — диде Муса фиргавенгә, — шуннан күк күкрәү дә, боз яву да туктар. Шуннан син Раббының жир хужасы икәннен белерсең. ³⁰ Әмма мин синең үзеңнең дә, хезмәтчеләреңнең дә Раббы Алладан әле хәзер дә курыкмавыгызны беләм.

³¹ Житен инде өлгергән, ә арпа баш жибәргән иде, шуңа күрә бу үсемлекләр һәлак булды. ³² Ә бодай белән борай исә, соңрак өлгергәнгә күрә, исән калды.

³³ Муса фиргавен яныннан китеп шәһәрдән чыкты да кулларын Раббыга күтәрде. Боз яву да, күк күкрәү дә туктады. Жир өстенә бүтән яңгыр да коймады. ³⁴ Моңы күрүгә, фиргавен янә гөнаһка керде: ул үзе дә, хезмәтчеләре дә янә кирелекләренә кайттылар. ³⁵ Фиргавен үжәтләнә һәм Исраил халкына китәргә рөхсәт итүдән баш тартты. Һәммәсе дә Раббы Муса аша әйткәнчә булды.

Саранча

10 ¹ Раббы Мусага:
— Фиргавен янына бар. Мин аны һәм аның хезмәтчеләрен үжәтләнәдердем. Моңы Мин алар арасында мөгжизалар тудыру өчен ² һәм син соңыннан үзеңнең балаларыңа һәм оныкларыңа Минем мисырлыларга карата кырыс мөгамәләдә булуым вә Минем тарафтан Мисырда күрсәтелгән мөгжизаларны сөйли алсын өчен эшләдем. Сөз Минем Раббы булуымны белерсез, — диде.

³ Аннан Муса белән Һарун фиргавен янына бардылар һәм ана әйттеләр:

— Раббы, гыйбриләр Алласы, болай дип әйтә: «Син әле Миңа буйсынудан тагын күпме баш тартмакчы буласың? Минем халкыма Миңа табыну өчен китәргә рөхсәт ит! ⁴ Әгәр Минем халкыма китәргә рөхсәт итүдән баш тартасың икән, Мин иртәгә синең иленә саранча жибәрәчәкмен. ⁵ Саранча бөтен жирне каплар, хәтта жир өсте дә күренмәс, боз сугудан исән калган бар нәрсәне, ялан-кырдагы бар

агачларның яфракларын саранча ашап бетерер. ⁶Ул синен өйлөрөңдә, синен барлык хезмәтчеләрең һәм барча мисырлыларның өйлөрөңдә мыжгып торыр. Ата-бабаларыгыз шушы жиргә килеп урнашканнан алып бүгенгә көнгә кадәр андый хәлнең булганы юк иде әле».

Шуннан соң Муса, борылып, фиргавен яныннан китте.

⁷Хезмәтчеләре фиргавеннән сорадылар:

— Безгә әле күпме шушы кеше аркасында аның тозагында булырга? Бу халыкка, Раббы Аллаларына табыну өчен, китәргә рөхсәт ит. Син Мисырның һәлакәткә баруын әллә күрмисеңме?

⁸Фиргавен Муса белән Һарунны үз янына чакырып кайтарды һәм аларга:

— Барыгыз, Раббы Аллагызга табыныгыз, тик кемнәр барасын әйтегез, — диде.

⁹— Безнең яшыләребез һәм картларыбыз барачак, — дип җавап кайтарды Муса. — Без үзебез белән угылларыбызны һәм кызларыбызны, вак һәм эре терлекләребезне алачакбыз, чөнки без Раббы хөрмәтенә бәйрәм итәргә тиеш.

¹⁰⁻¹¹— Юк! Әгәр мин сезгә балаларыгыз белән бергә китәргә рөхсәт итсәм, димәк, Раббы сезнең яклыдыр! — диде фиргавен. — Ниндидер яманлык эшләргә ниятләмисез микән сез? Сез сораганча, ирләрегез генә барсыннар һәм Раббыга табынсыннар.

Һәм фиргавен Муса белән Һарунны үз яныннан куып жибәрде.

¹²— Мисыр жиренә кулыңны суз, — диде Раббы Мусага, — жир өстен саранча басып алсын һәм басу-кырларда боз сугудан исән калган барлык үсемлекләргә ашасын.

¹³Мусаның таягын сузуы булды, Раббы Мисыр жиренә көчле көнчыгыш жилен жибәрде. Жил көне-төне исте, ә иртән саранчалар алып килде. ¹⁴Саранча бөтен жир өстен каплап алды. Мисырның моңарчы шулкадәр күп саранча күргәне булмый һәм бүтән булмас та. ¹⁵Ул бөтен жир өстен каплап алды, һәм жирне күреп тә булмый иде. Саранча басу-кырларда боз сугудан исән калган барлык үсемлекләргә һәм агачлардагы барлык жимешләргә ашап бетерде. Мисырның бер генә урында да: агачларда да, үсемлекләрдә дә бер яфрак та калмады.

¹⁶Фиргавен ашыгыч рәвештә Муса белән Һарунны үзенә чакыртып алды һәм әйтте:

— Мин, Раббы Аллагызга һәм сезгә каршы килеп, гөнаһ эшләдем. ¹⁷Зинһар, минем бу гөнаһларымны янә кичерегез һәм Раббы Аллагыздан бу афәтне миннән алуын сорагыз!

¹⁸Фиргавен яныннан киткәч, Муса Раббыга дога кылды. ¹⁹Һәм Раббы, жиленә юнәлешен үзгәртеп, көчле көнбатыш жиле истерде; бу жил барлык саранчаны Мисырдан Камышлы дингезгә* өреп

* 10:19 Камышлы дингез — элек-электән Кызыл дингез дип йөртәләр.

чыгарды. Мисырда бер генә саранча да калмады! ²⁰Эмма Раббы фиргавенне янә киреләндерде, һәм ул Израил халкына китәргә рөхсәт итмәде.

Дөм караңгылык

²¹Аннары Раббы Мусага әйтте:

— Кулыңны күккә суз, һәм шулчак Мисыр жире өстенә дөм караңгылык төшәр!

²²Мусаның кулын күккә сузуы булды, бөтен Мисыр өстен тоташ караңгылык каплап алды. ²³Өч көн бие кешеләр бер-берләрен күрә алмадылар һәм өйләреннән чыкмадылар, ә ираиллеләр яшәгән жирдә яп-якты иде.

²⁴Фиргавен Мусаны янадан чакырып алды да:

— Барыгыз, Раббыга табыныгыз! Үзегез белән балаларыгызны да ала аласыз, тик вак һәм эре терлекләрегезне калдырыгыз, — диде.

²⁵— Син, Раббы Аллабызга корбан китерү өчен, безгә корбанлыклар да алырга рөхсәт итәргә тиеш. ²⁶Раббы Аллабызга табыну өчен, без үзебезнең барлык хайваннарыбызны алачакбыз, бер генә тоякны да калдырмайчакбыз! Без тиешле урынга барып житкәнче Раббыга корбан китергәндә нәрсәләр кирәк булачагын тәгаен генә белмибез, — дип жавап кайтарды Муса.

²⁷Раббы фиргавенне тагын киреләндерде: ул халыкка китәргә рөхсәт итмәскә булды. ²⁸Шуннан соң фиргавен Мусага әйтте:

— Күземнән югал! Сак бул! Минем янга башка киләсе булма! Әгәр кабат мине күрсәң, әжәлң шунда булыр.

²⁹— Син хаклы, мин сине башка күрмәячәкмен! — дип жавап кайтарды Муса фиргавенгә.

Беренче булып туган барлык ир затларының үтерелүе

11

¹Раббы Мусага әйтте:

— Мин фиргавенгә һәм Мисырга янә бер афәт жибәрәчәкмен; шуннан соң ул сезгә китәргә рөхсәт итәр, хәтта моннан сезне үзе куып жибәрер. ²Израил халкына әйт: ир-атлар да, хатын-кызлар да үз күршеләренә алтын һәм көмеш әйберләрен сорап алсыннар.

³Раббы исә мисырлылар күнелендә Израил халкына миһербанлык уятты, һәм Мисыр халкы, хәтта фиргавеннең хезмәтчеләре дә, Мусаны инде бөек кеше дип санадылар.

⁴Муса сүзен дәвам итеп, фиргавенгә әйтте:

— Раббы болай дип әйтә: «Төн уртасында Мин бөтен Мисыр буйлап узачакмын, ⁵һәм Мисыр жирендә беренче булып туган ир балалар — тәхәттәгә фиргавеннең беренче угылыннан башлап ашлык сугучы кол хатынның беренче угылына кадәр — барысы да үлчәк. Хәтта ата хайваннарның да беренче булып дөньяга килгәннәре

бөтенесе үлөп бетөчөк. ⁶Мисыр өстөндө моңа кадәр беркайчан да булмаган һәм киләчәктә дә булмаячак елау-сыктау тавышы ишетелеп торачак. ⁷Ә Израил халкына һәм аларның хайваннарына хәтта эт тә өрмәс». Шуннан син Раббының ираиллеләрне мисырлылардан ничек аеруын аңларсың. ⁸Синиң барлык хезмәтчеләрең, миңа килеп, каршыңда баш иярләр һәм: «Бездән кит һәм үзең белән бар халкыңны да алып кит», — диярләр. Аннары мин китәрмен.

Һәм Муса фиргавен яныннан ярып чыгып китте.

⁹Раббы Мусага:

— Мисырда Үземнең мөгжизаларымны арттыру өчен, фиргавенгә сине тыңлатмам, — дигән иде.

¹⁰Муса белән Һарун фиргавен каршында барлык мөгжизаларын күрсәттеләр, әмма Раббы фиргавенне үзсүзлеләндерде һәм фиргавен Израил халкына үз жиреннән китәргә рөхсәт бирүдән баш тартты.

Коткарылу бәйрәме

12

¹Раббы Муса белән Һарунга Мисыр жирендә болай дип әйтте:

²— Бу ай сезнең өчен беренче ай, ул сезнең ел башы ае-гыз булсын. ³Бөтен Израил жәмәгәтәчеләгенә әйтегез: бу айның унынчы көнендә һәр ир кеше үз гаиләсе өчен бер сарык бәрәнә алсын; һәр гаиләдә бер бәрән булсын. ⁴Әгәр гаиләдә кешеләр аз булып, бәрәнне үзләре ашап бетерә алмаса, иң якын күршеләрен чакырсыннар һәм ризыкны алар белән бүлешсәннәр. Алдан ук кешеләр саны һәм аларның күпме ашачагы исәпләнсен. ⁵Бу хайван — ата женестәге һәм бернинди кимчеләге булмаган бер яшылек сарык яисә кәжә бәрәнә булырга тиеш. ⁶Бу хайваннар шушы айның ундүртенче көненә кадәр саклансыннар, ә шул көн житкәч, энгер-меңгер төшүгә Израил халкының барлык кешеләре аларны суярга, ⁷бераз каннарын алып, бу итне ашачак йортларның ишек яңакларына һәм ишек өстендәге аркылы борысларга сыларга тиешләр. ⁸Шул ук төнне бәрәнне ут өстендә кыздырып, аның итен төче икмәк һәм ачы үләннәр белән бергә ашарга кирәк. ⁹Кыздырылып житмәгән, шулай ук суда пешерелгән бәрәнне ашамагыз, аны аяклары, эче-башы белән бергә ут өстендә кыздырып ашагыз. ¹⁰Аның бернәрсәсен дә иртәнгә калдырмагыз, әгәр калса, аны утта яндырыгыз. ¹¹Бу итне ашаганда киенгән булыгыз: билегез буылган, аякларыгызга киелгән, кулларыгызда юл таягы булсын, һәм ашыгып, тиз-тиз ашагыз, чөнки бу — Раббы хөрмәтенә үткәрелә торган Коткарылу бәйрәме.

¹²— Шул төнне Мин Мисыр жире буйлап узачакмын һәм анда беренче булып туган һәр ир-атны вә ата хайваннарны үтерәчәкмен һәм Мисырның барча илаһлары өстеннән хөкемемне чыгарачакмын.

Мин — Раббы. ¹³Э йортларыгызга сыланган кан — ул сездәге билге; канны күрүгә, Мин сезнең йортларыгызны читләтеп үтәчәкмен. Мин Мисыр жирен тар-мар иткәндә, сезгә бу куркыныч афәтнең берсе дә янамас.

¹⁴— Бу көнне Раббы хөрмәтенә бәйрәм итегез. Бу — сезнең киләчәк буыннарыгыз өчен мәңгелек кагыйдә. ¹⁵Жиде көн буе төче икмәк ашагыз. Беренче көннән үк өегездәге чүпрәле бар нәрсәне юк итегез; әгәр кем дә булса берәү беренче көннән жиденче көнгә кадәр чүпрәле ризык ашый икән, андый кеше Израил халкыннан читләштерелергә тиеш. ¹⁶Беренче һәм жиденче көннәрдә изге жылышлар үткәрелсен, бу көннәрдә сез бернинди эш тә башкарырга тиеш түгел, эшләргә яраклы бердәнбер эш — ул үзегезгә ашарга әзерләү. ¹⁷Сез Төче күмәч бәйрәмен үткәргә тиеш, чөнки шушы көнне Мин сезнең гаскәрегезне Мисырдан алып чыктым. Сезнең киләчәк буыннарыгыз бу көнне бәйрәм итәргә тиеш. Бу — мәңгелек кагыйдә. ¹⁸Беренче айның ундүртенче көне киченнән башлап егерме беренче көне киченә кадәр төче икмәк ашагыз. ¹⁹Жиде көн давамында сезнең өйләрегездә бернинди дә чүпрәле ризык булмасын. Бу вакытта чүпрәле ризык ашаган кеше, читтән килгән кешеме ул, яисә жирле кешеме, Израил жәмәгәтчелегеннән читләштерелергә тиеш. ²⁰Сез кайда гына яшәсәгез дә, чүпрәле икмәк түгел, төче икмәк кенә ашарга тиешсез.

²¹Муса Израилнең барлык аксакалларын чакырып алды да аларга әйтте:

— Үзегезнең гаиләләрегез өчен сарык яисә кәжә бәрәннәре сайлап алыгыз һәм Коткарылу бәйрәме хөрмәтенә аларны сугыз.

²²Шулай ук бер бәйләм һүссөп үсемлеген кан салынган савытка манчып алыгыз да шуның белән ишек янакларын һәм аркылы борысларны буягыз. Иртәнгә кадәр өйдән беркем дә чыгарга тиеш түгел. ²³Раббы, мисырлыларны үтереп, ил буйлап йөргәндә, ишек яңагы һәм аркылы борыслардагы канны күрәп, бу йортны аяп калачак: һәлак итүчегә сезнең йортка керергә һәм сезне үтерергә юл куймаячак.

²⁴— Сез һәм сезнең нәсел варисларыгыз шушы күрсәтмәне истә тотарга тиеш — бу мәңгелек кагыйдә. ²⁵Раббы сезгә Үзе вәгъдә иткән жиргә килгәч тә, моны үтәгез. ²⁶Сезнең балаларыгыз: «Бу йола нәрсәне аңлата?» — дип сорагач, ²⁷сез болай әйтерсез: «Бу — Коткарылу бәйрәмендә Раббыга китерелә торган корбан. Чөнки без Мисырда яшәгәндә, Раббы Израил йортларын читләтеп үтте. Раббы мисырлыларны үтерде, ә безнең йортларыбызны коткарып калды».

Шулчак халык, Раббы алдында баш иеп, Аңа сәждә кылды.

²⁸Раббы Муса белән һарунга ничек кушса, Израил халкы шулай эшләде.

²⁹ Төн уртасында Раббы Мисыр жирендә беренче булып туганнарны — тәхеттәге фиргавеннен беренче угылыннан башлап, зиндандагы тоткынның беренче угылына кадәр — барысын да үтерде. Беренче булып туган барлык ата хайваннар да үтерелде. ³⁰ Ул төнне фиргавен һәм аның барча хезмәтчеләре уяу иделәр — бөтен Мисыр жире буйлап көчле елау тавышы ишетелде, чөнки һәр йортта кем дә булса үлгән иде.

Исраиллеләрнең Мисырны ташлап китүе

³¹ Шул төнне фиргавен Муса белән Һарунны чакырып алды да әйтте:

— Сез һәм исраиллеләр! Барыгыз һәм минем халкымнан китегез. Сораганыгызча, Раббыгызга барып табыныгыз! ³² Теләгәнегезчә булсын: үзегез белән вак һәм эре терлекләрегезне алыгыз да китегез! Ә миңа хәер-фатихагызны бирегез!

³³ Һәм барлык мисырлылар да, Исраил халкының Мисыр жиреннән тизрәк китүләрен сорап:

— Әгәр сез китмәсәгез, без барыбыз да һәлак булачакбыз, — диделәр.

³⁴ Шуңа күрә исраиллеләр камырлары әчеп өлгермәгән күс чиләкләрен киём-салымга төрделәр дә, жылкәләренә куеп алып киттеләр. ³⁵ Алар, Муса кушканча, мисырлылардан киём-салым, көмеш һәм алтын әйберләрен сорадылар. ³⁶ Раббы мисырлылар күңелендә Үз халкына мәрхәмәт тудырды, һәм алар исраиллеләр сораган барлык әйберләрен биреп жибәрделәр. Шуңа күрә, исраиллеләр Мисыр байлыгын үзләре белән алып чыктылар.

³⁷ Исраил халкы Рәмесестән Суккотка таба юл тотты: алар, хатын-кызлар һәм балаларны исәпкә алмаганда, алты йөз мең чамасы кеше иде. ³⁸ Үзләре белән байтак санда вак һәм эре терлекләре бар иде. Аларга күп кенә чит кешеләр дә иярде. ³⁹ Исраиллеләргә Мисырдан алып чыккан камырдан төче күмәч кенә пешерергә туры килде. Мисырдан бик тиз сөрелгәнгә күрә, алар камыр әчәтергә өлгермәделәр, аларның ризык әзерләү өчен вакытлары да булмады.

⁴⁰ Исраил халкы Мисырда дүрт йөз дә утыз ел яшәде; ⁴¹ нәкъ дүрт йөз дә утыз ел тулган көнне Раббының барлык гаскәре Мисырны калдырып чыгып китте. ⁴² Ул төнне Раббы, кизү торып, исраиллеләрен Мисыр жиреннән алып чыкты. Шуңа күрә Исраил халкының киләчәк буыннары да, Раббыны хөрмәтләп, бу төнне кизү торырга тиеш.

Коткарылу бәйрәме турындагы кагыйдә

⁴³ Раббы Муса белән Һарунга әйтте:

— Менә Коткарылу бәйрәме турындагы кагыйдә: бер генә чит кеше дә Коткарылу бәйрәме ризыгын ашарга тиеш түгел. ⁴⁴ Әгәр

кем дә булса берәү, кол сатып алып, аны сөннәткә утырта икән, әлеге кол ул ризыкны ашый ала, ⁴⁵ә вакытлыча яшәүчегә яки ялчыга аны ашарга ярамый. ⁴⁶Бу ризыкны бер йорт эчендә генә ашагыз; ул иттән бер кисәкне дә тышка алып чыкмагыз һәм бәрәннен сөякләрен сындырмагыз. ⁴⁷Бу йоланы бөтен Израил жәмәгәтьчелеге үтәргә тиеш. ⁴⁸Әгәр сезнең арагызда яшәүче чит кешенен Раббы хөрмәтенә Коткарылу бәйрәмендә катнашасы килә икән, аның гаиләсендәге барлык ир затлары сөннәтләнергә тиеш; шуннан соң ул, жирле ираилле кебек, сезнең белән Коткарылу бәйрәмендә катнаша ала. Әгәр кеше сөннәткә утыртылмаган икән, аның Коткарылу бәйрәме ризыгын ашарга хагы юк. ⁴⁹Жирле кеше өчен дә, арагызда яшәүче читтән килгән кеше өчен дә шушы канун бертөрле булсын.

⁵⁰Раббы Муса белән Һарунга ничек кушса, барлык ираиллеләр шулай эшләделәр. ⁵¹Һәм менә нәкъ шул көнне Раббы Израил халкын, хәрби төркемнәре буенча, Мисыр жиреннән алып чыкты.

*Беренче булып дөньяга килгән барлык ата-җенестәгеләрне
Аллаһыга багышлау турындагы кагыйдә*

13

¹Раббы Мусага әйтте:

²— Барлык хатыннарынның беренче ир балалары Миңа багышлансын. Ираиллеләр арасында беренче булып туучы һәр адәм баласы һәм терлек үрчеме — Минекә.

³— Мисырдан — сез коллар булган жирдән киткән көнегезне хәтерегездә саклагыз, — диде Муса халыкка. — Чөнки бу көндә Раббы Үзенәң кодрәтле кулы белән сезне шул жирдән алып чыкты. Ул көнне чүпрәле ризык ашамагыз. ⁴Бүген Абиб аенда, ягъни елның беренче аенда, сез Мисырдан китәсез. ⁵Раббы ата-бабаларыгызга кәнгани, хитти, амори, хивви һәм йәвүсиләр жирен сезгә бирергә ант итеп вәгъдә кылды. Ул сезне сөт һәм бал ага торган шул жиргә алып килгәч, елның шушы аенда шундый йоланы үтәгез: ⁶жиде көн дәвамында төче икмәк ашагыз, ә жиденче көнне Раббы хөрмәтенә бәйрәм итегез. ⁷Бәйрәм вакытында да сездә чүпрәле һичбер ризык булмаска тиеш, сезнең жирегездә беркайда да чүпрәле бернәрсә дә булмасын.

⁸— Бу көнне үзегезнең балаларыгызга: «Мисырдан киткән чакымда Раббының миңа ниләр эшләгәннен хәтердә саклау өчен үтим мин бу йоланы», — дип аңлатыгыз. ⁹Бу йола сезнең кулларыгызга бәйләнгән тасмалар һәм маңгайларыгызга куелган билгеләр кебек булсын — Раббы кануны сезнең телегездә саклансын; чөнки Раббы Үзенәң кодрәтле кулы белән сезне Мисырдан алып чыкты. ¹⁰Шулай булгач, бу кагыйдәне һәр елны билгеләнгән вакытта үтәгез.

¹¹— Раббы сезне кәнганиләр яши торган жиргә алып барып, бу жирне сезгә биргәч (Ул, ант итеп, шушы жирне ата-бабаларыгызга

һәм сезгә бирергә вәгъдә итте), ¹² һәр беренче булып туган ир баланы Раббыга багышлагыз. Мал-туарыгызның беренче туган барлык ата женестәге үрчеме — Раббыныкы. ¹³ Эмма беренче туган һәр ишәк баласын бәрән белән йолып алыгыз; әгәр йолып алмасагыз, муенын сындырыгыз. Сезнең беренче туган ир балагыз да йолып алынырга тиеш.

¹⁴ — Киләчәктә сезнең балаларыгыз: «Менә болар барысы нәрсәне аңлата?» — дип сорарлар, сез аларга: «Раббы Үзенә кодрәтле кулы белән безне Мисырдан алып чыкты. Анда без коллар идек, — дип җавап бирерсез. — ¹⁵ Фиргавен, киреләнеп, безгә китәргә рөхсәт итмәде, ә Раббы исә Мисыр жирендәге беренче булып туган ир женестәге кешеләрне һәм хайваннарны үтертте. Шуна күрә мин беренче булып туган ата женестәге терлекне Раббыга корбан итәм, ә беренче булып туган угылымны йолып алам». ¹⁶ Бу — Раббының безне Мисырдан Үзенә кодрәтле кулы белән алып чыгуын хәтердә тоту өчен, кулларыгызга бәйләнгән тасмалар яки маңгайларыгызга куелган билгеләр кебек булып.

Аллаһының исраиллеләргә юл күрсәтеп баруы

¹⁷ Фиргавен халыкка Мисырдан китәргә рөхсәт иткәч, Аллаһы аларга пелештиләр жиренә илтә торган кыска юлдан китәргә ирек бирмәде, чөнки Ул: «Сугышырга туры килсә, аларның, ниятләреннән кире кайтып, Мисырга әйләнеп кайтулары мөмкин», — дип уйлады. ¹⁸ Шуна күрә Раббы аларны урау юлдан — чүл аша Камышлы дингезгә алып китте. Мисыр жиреннән чыкканда, Исраил халкы инде коралланган иде.

¹⁹ Муса Йосыфның сөякләрен үзе белән алды, чөнки Йосыф исраиллеләрдән, ант иттереп, шулай эшлөләрен сораган иде. «Аллаһы сезне коткаргач, үзегез белән Мисыр жиреннән минем сөякләремне дә алып чыгарсыз», — дигән иде.

²⁰ Суккөттән чыккач, Исраил халкы, чүл кырыендагы Этам дигән жирдә тукталып, шунда чатырлар корды. ²¹ Көндезен Раббы, юл күрсәтеп, болыт баганасында, ә төнлә, яктылык биреп, ут баганасында аларның алдыннан барды. Шуна күрә алар көндез дә, төнлә дә юлларын дәвам итә алдылар. ²² Болыт баганасы көнозын, ә ут баганасы төне бие алардан аерылмады.

Исраиллеләрнең Камышлы дингезне кичүләре

14 ¹ Шуннан соң Раббы Мусага әйтте:

² — Исраиллеләргә әйт, алар Пи-Һахирутка кире кайтсыннар һәм Мигдол белән дингез арасындагы Багал-Сефон каршында — дингез буенда чатырлар корсыннар. ³ Фиргавен, исраиллеләр чүлдә адашып йөриләр, барыр жирләре юк, дип уйлар.

⁴ Мин фиргавенне янә үжәтлөндерермен һәм ул аларны куа чыгар,

э Мин аны һәм аның барлык гаскәрен жиңәрмен дә, Миңа дан килер. Шул чагында мисырлылар Минем Раббы булуымны танырлар.

Исраил халкы шулай эшләде дә.

⁵ Мисыр патшасына Исраил халкы качты дигән хәбәр ирешкәч, фиргавен һәм аның хезмәтчеләренең фикере үзгәрде. Алар:

— Без нәрсә эшләдек? Ни өчен истраилләргә китәргә рөхсәт бирдек? Безнең хәзер эшләргә хезмәтчеләребез калмады бит, — диештеләр.

⁶⁻⁷ Шунда фиргавен үзенң сугыш арбасын әзерләтте. Ул үзе белән гаскәрен — иң яхшы алты йөз сугыш арбасын, шуннан тыш Мисырдагы барча арбаларны алды. Һәркайсында арба башлыгы барды. ⁸ Раббы Мисыр патшасы — фиргавеннең кирелеген кузгатты, шуңа күрә ул тантаналы рәвештә киткән истраилләргә куа чыкты. ⁹ Мисырлылар — фиргавеннең барлык атлары, арбалары, жайдаклары һәм сугышчылары — истраилләргә Пи-Һахирут янында, Багал-Сефон каршындагы диңгез ярында куып життеләр. Тегеләрнең нәкъ чатырлар корып яткан чаклары иде.

¹⁰ Фиргавен тагын да якынлаша төшкәч, Исраил халкы үзен куа чыккан мисырлыларны күреп алды. Истраилләргә бик нык курыктылар һәм, ярдәм сорап, Раббыга ялвардылар.

¹¹ — Мисырда зиратлар юк идеме әллә? Син безне бирегә чүлдә үлсәң дип алып килдеңме? — диделәр алар Мусага. — Нәрсә дип син безне Мисырдан алып чыктың? ¹² Мисырда чакта без сиңа: «Безне калдыр! Мисырлыларга хезмәт итик», — дип әйтмәдекме? Безнең өчен, бирегә килеп чүлдә үлсәң караганда, анда коллык итү яхшырак булган булыр иде.

¹³ Ә Муса болай дип җавап бирде:

— Курыкмагыз! Нык торыгыз һәм Раббының бүген ничек итеп сезне коткаруын күрерсез. Сез мисырлыларны башка беркайчан да күрмәсез! ¹⁴ Сезнең өчен Раббы Үзе көрәшчәк. Бары тик тынычлык кына саклагыз!

¹⁵ Шуңа Раббы Мусага әйтте:

— Син әле нишләп Мине ярдәмгә чакырасың? Исраил халкына әйт, алар алга таба барсыннар. ¹⁶ Үзенң юл таягыңны күтәр һәм кулыңны диңгез өстенә суз, шуңа диңгез ике якка аерылып да, халык коры җирдән үтеп китәр. ¹⁷ Мин мисырлыларны киреләндерермен, шуңа күрә алар сезнең арттан куа барырлар, ә Мин фиргавенне, аның барлык гаскәрен арбалары һәм жайдаклары белән бергә жиңәрмен дә, Миңа дан килер. ¹⁸ Мин фиргавенне, аның арбаларын һәм жайдакларын жиңгәч, мисырлылар Минем Раббы булуымны танырлар.

¹⁹⁻²⁰ Шуннан Аллаһының мәләге Исраил гаскәре артына басты (ә монарчы ул халыкны ияртеп һәрвакыт алдан барды), шул рәвешле, болыт баганасы, халыкның алдыннан артына күчеп, Мисыр

гаскәре белән Исраил гаскәре арасында тора башлады. Төн буена болыт иһраиллеләргә яктылык бирде, ә мисырлылар ягында караңгылык хөкем сөрде. Шуна күрә алар төн бие бер-берсенә якыная алмадылар.

²¹ Мусаның кулын дингез өстенә сузуы булды, Раббы көчле көнчыгыш жилен жибәрде, ул төн бие иһеп, дингез кире чигенде һәм коры жиргә әверелде. Су ике якка аерылды, ²² һәм иһраиллеләр дингезне коры жир буйлап кичтеләр — аларның уңында да, сулында да дивар кебек су торды. ²³ Мисырлылар алар артыннан куып бардылар, фиргавеннең барлык жигүле атлары, арбалары һәм жайдаклары сусыз калган дингез төбенә кереп китте. ²⁴ Иртән иртүк, әле таң атканчы, Раббы утлы һәм болытлы баганадан Мисыр гаскәренә карашын ташлады да алар эчендә буталыш китереп чыгарды. ²⁵ Раббы арба тәгәрмәчләрен күчәрләреннән чыгарды, һәм арбаларның хәрәкәте авырлашты.

— Иһраиллеләрдән качыйк! — диештеләр мисырлылар. — Раббы, аларны яклап, Мисырга каршы көрәшә!

²⁶ Шулчак Раббы Мусага әйтте:

— Кулыңны дингез өстенә суз, су мисырлылар, аларның арбалары һәм жайдаклары өстенә кире ургылсын.

²⁷ Муса кулын дингез өстенә сузды, һәм таң алдыннан су кире үз урынына кайтты. Мисырлылар судан качып йөгәрделәр, әмма Раббы аларны дингезгә батырды. ²⁸ Су, кабат үз урынына кайтып, Исраил халкы артыннан куып килгән фиргавеннең барлык гаскәрен — жигүле арбаларын һәм жайдакларын — күмеп китте. Аларның берсе дә иһән калмады! ²⁹ Исраил халкы иһә дингезне коры жир аша кичте, ә су аларның уңында да, сулында да дивар кебек торды.

³⁰ Шул көнне Раббы Исраилне мисырлылардан йолып алды, һәм иһраиллеләр мисырлыларның дингез ярында яткан үле гәүдәләрен күзәттеләр. ³¹ Иһраиллеләр Раббының мисырлыларга каршы күрсәткән кодрәтенә шаһит булгач, Раббыдан күркуп, Аны хөрмәт иттеләр, һәм Аңа да, Аның хезмәтчесе Мусага да ышандылар.

Иһраиллеләр жыры

15

¹ Шулчак Муса һәм Исраил халкы Раббыны мактап жыр жырладылар:

— Раббыны мактап жырлыйм мин — Ул биеккә күтәрелде.
Дингезгә атып бәрде Ул атны һәм жайдагын бергә.

² Раббы — минем көчем, жырым,
Ул бит минем коткаручым.
Раббы — минем Аллам,
Мин Аны данлыйм!

- Раббы — ата-бабаларымның Алласы,
Мин Аны югары күтәреп мактыйм!
- 3 Раббы — бөөк сугышчы,
Аның исеме — Раббы.
- 4 Ул фиргавеннең сугыш арбаларын һәм гаскәрен дингез
төбенә атты,
Фиргавеннең иң яхшы яубашлары Камышлы дингездә
батты.
- 5 Аларны тирән сулар яшерде,
Алар, таш кебек, дингез төбенә китте.
- 6 Синең уң кулың, әй Раббым, көчә белән дан алды,
Синең уң кулың, Раббым, дошманны тар-мар итте.
- 7 Үз даның бөөклегә белән Син Үзеңә каршы күтәрелгәннәрне
юк иттең,
Синең ачуың аларны салам урынына яндырып китте.
- 8 Бoryның сулышы белән Син суларны үрә торгыздың,
Алар диварга әверелде,
Дингез чоңгылы катып калды.
- 9 Дошман мактанды:
«Мин алар артыннан барып, куып тотармын,
Байлыкларын бүлеп, алардан рәхәтлек татырмын,
Кылычымны суырып алып, барчасын мин юк итәрмен».
- 10 Ә Син аларга тыныңны өрдәң,
Аларны дингез каплады,
Алар, кургаш кебек, дингез дулкыннарында баттылар.
- 11 Илаһлардан кайсысы Сиңа тиң, әй Раббым?!
Кем Синең кебек бөөк изгелектә?!
Кем Синең кебек данлыклы һәм могжизалар тудыручы?!
- 12 Уң кулыңны изәвенә, жир аларны йотты шундук!
- 13 Үзеңнең мәхәббәтең белән Син Үзең коткарган халыкны
әйдәп барасың,
Үзеңнең кодрәтең белән аларны изге урынына илтәсең.
- 14 Моңы ишетеп, башка халыклар хәвефкә төшәр:
Куркудан пелештиләр калтырана башлар;
15 Котлары очкан Эдом житәкчеләре дер-дер килер,
Моаб башлыклары тетрәнәп торыр,
Кәңган халкы кыюлыгын югалтыр. —
- 16 Барлык бу халыклар бик нык тәшвиштә булыр, әй Раббым!
Синең халкың узып киткәнче,
Син коткарган халык узганчы,
Алар, Синең кулыңның көчен тоеп, таштай катып
калырлар.
- 17 Син Үз халкыңны Үзеңнең тавыңа алып килеп
урнаштырырсың,

Син бу урынны Үзең торак өчен әзерләден,
 әй Раббым!
 Син бу изге йортны Үзең Үз кулларың белән төзеден,
 әй Хужам!

¹⁸ Раббы мәңге-мәңге хакимлек итәчәк!

¹⁹ Нәкъ шулай булды да! Фиргавеннең атлары, сугыш арбалары һәм жайдаклары диңгез төбенә кергәч, Раббы алар өстенә диңгездәге барлык суны ишеп төшерде! Ә Израил халкы диңгезне коры жирдән кичеп өлгерде. ²⁰ Шулчак Һарунның кыз туганы, пәйгамбәр хатын Мириам, шөлдерле барабан алды, һәм барча хатыннар, аңа ияреп, шөлдерле барабаннарда уйнадылар һәм биеделәр.

²¹ Мириам аларга жырлады:

— Раббыны мактап жырлагыз, чөнки Ул биеккә күтәрелде.
 Диңгезгә атып бәрде Ул атны һәм жайдагын бергә.

Аллаһының исраиллеләрне су белән тәэмин итүе

²² Муса Израил халкын Камышлы диңгездән Шур чүленә алып китте. Алар чүлдән өч көн бие бардылар, тик эчәргә су таба алмадылар. ²³ Өч көннән соң алар Марага килеп життеләр. Анда су булса да, аны эчә алмадылар, чөнки ул бик ачы иде, шуңа күрә дә бу урынны Мара* дип атадылар. ²⁴ Һәм халык:

— Без нәрсә эчик соң? — дип, Мусага зарланды.

²⁵ Шуннан соң Муса Раббыга фәрһад итте, һәм Раббы бер агачка күрсәтте. Мусаның агачны суга салуы булды, су шундук эчәргә яраклы хәлгә килде.

Бу урында Раббы халыкка кагыйдә һәм канун житкерде. Анда Ул аларны сынады. ²⁶ Ул әйтте:

— Әгәр сез Миңа, үзегезнең Аллаһыгызга буйсынсагыз, Минем теләгемә туры килгән гамәлләр кылсагыз, Минем барлык боерыкларыңны һәм кагыйдәләремне үтәсәгез, Мин мисырлыларны зарарлаган авыруларның берсен генә дә сезгә жибәрмәм. Мин — Раббы, сезнең савыктыручыгыз!

²⁷ Шуннан соң алар Элимгә килеп життеләр. Анда уника су чыганагы һәм үсеп утыра торган житмеш хөрмә агачы бар иде. Алар, чатырлар корып, су янында урнаштылар.

Аллаһының исраиллеләрне ризык белән тәэмин итүе

16 ¹ Соңыннан бөтен Израил халкы Элимнән китте һәм Мисырдан чыгуның икенче аеның унбишенче көнендә Элим белән Синай тавы арасындагы Син чүленә килеп житте. ² Чүлдә бар халык Муса белән Һаруннан зарланды.

* 15:23 Мара — яһүдчә «ачы» мәгънәсендә.

³ – Раббының кулы безне Мисыр жирендә үтерсә, яхшырак булган булыр иде, – диделәр алар. – Анда, ичмасам, без ит казаны янында утырдык, туйганчы ашарга ризык бар иде. Ә син безне бу чүлгә алып килдең, һәм биредә без барыбыз да ачтан үлчәкбез.

⁴Шулчак Раббы Мусага әйтте:

– Карагыз аны: Мин сезгә күктән икмәк яудырымын. Халык көн саен чыксын да, көненә күпме кирәк, шулкадәр генә жыйсын. Мин моны алар Минем кануным буенча гамәл кылырлар микән дип сынау өчен эшлим. ⁵Ә алтынчы көнне алар ике көнгә житәрлек ризык жыйсыннар.

⁶Муса белән Һарун барлык ираиллеләргә әйттеләр:

– Бүген кич сез Раббының сезне Мисырдан алып чыгучы Зат икәнлеген белерсез, ⁷ә иртәгә иртән сез Аның шөһрәтен күрерсез, чөнки сез Раббыдан зарландыгыз, менә Ул сезне ишетте. Без кем соң? Ни өчен сез бездән зарланасыз?

⁸Муса тагы шуны әйтте:

– Кич белән Раббы сезгә ит жибәрәчәк, ә иртә белән сезгә күпме кирәк булса, шулкадәр икмәк бирәчәк, чөнки сез Аңардан зарландыгыз, һәм Ул моны ишетте. Без кем соң? Сезнең зарлануыгыз безгә түгел, ә Раббыга каршы.

⁹Шулчак Муса Һарунга:

– Барлык Израил халкына, Раббы каршына чыгып басыгыз, чөнки Ул сезнең зарны ишетте, дип әйт, – диде.

¹⁰Һарун барлык Израил халкы белән сөйләшкәндә, бар да чүлгә карады, һәм шулчак болыт арасында Раббының шөһрәте пәйда булды.

¹¹Раббы Мусага әйтте:

¹² – Мин Израил халкының зарланганын ишеттем. Аларга болай дип әйт: «Бүген энгер-меңгер вакытта сез ит ашарсыз, ә иртән икмәк белән туенырсыз, һәм шул чагында Минем Раббы Аллагыз булуымын аңларсыз».

¹³Шул кичне ираиллеләр тукталган төшкә бытбылдыклар очып төштеләр, ә иртән исә алар тирәсәндәгә жир өстен чык каплап алды. ¹⁴Чык күтәрелгәч, чүлдә, юка катлам булып, бәскә охшаган нәрсә ятып калды. ¹⁵Моны күрәп, ираиллеләр бер-берсеннән:

– Бу ни соң? – дип сораштылар, чөнки аларның мондый нәрсәне монарчы күргәннәре юк иде.

Муса аларга әйтте:

– Бу – икмәк, аны сезгә Раббы жибәрде. ¹⁶Раббы шулай кушты: «Һәркем үзенә күпме кирәк, шулкадәр генә жыйсын. Һәркайсыгыз гаиләгездәгә кеше башына берәр омер* жыегыз».

¹⁷Израил халкы шулай эшләде дә: берәүләре икмәкне күбрәк, икенчеләре азрак жыйды. ¹⁸Үлчәгәндә исә икмәк һәркемгә житәрлек

* 16:16 Омер – 1-2 литр чамасы.

кенә булды: артып та китмәде, житми дә калмады. Һәркем үзенә житәрлек кадәр генә жыеп алды.

¹⁹ – Иртәнгә кадәр бернәрсә дә калдырмагыз, – диде Муса аларга.

²⁰ Әмма кешеләр аны тыңламадылар; кайберләре азыкны иртәнгә калдырдылар, ә ул исә, кортлап, сасый башлады. Шунның өчен Мусаның аларга ачуы чыкты. ²¹ Кешеләр һәр иртәдә күпме ашый алсалар, шулкадәр икмәк жыйдылар; көндөзгә эсседә исә ризык эреп юкка чыга иде. ²² Алтынчы көнне кешеләр ризыкны ике тапкыр артыграк – һәркемгә икешәр омер исәбеннән жыйдылар; һәм халыкның барча башлыклары, Муса янына барып, бу хакта сөйләп бирделәр. ²³ Муса аларга әйтте:

– Моңы Раббы шулай кушты: иртәгә – ял көне, Раббы хөрмәтенә изге ял көне. Бүген күпме теләсәгез, шулкадәр ризык пешерегез яки кайнатыгыз, ә артып калганын иртәгә көн өчен саклагыз.

²⁴ Кешеләр, Муса кушканча, калган бар нәрсәне иртәгәгә кадәр сакладылар, һәм ул ризык сасымады да, кортламады да. ²⁵ Жиденче көнне Муса халыкка әйтте:

– Бүген шул калган ризыкны ашагыз, чөнки бүген – Раббы хөрмәтенә ял көне, сезнең бергез дә кырда берни дә тапмаячак.

²⁶ Алты көн жыегыз, ә жиденче көн – ял көне, шуңа күрә ул көнне жирдә икмәк булмас.

²⁷ Шулай да кайберәүләр жиденче көнне дә ризык жыйрга бардылар, ләкин бернәрсә дә тапмадылар. ²⁸ Шул чагында Раббы Мусага әйтте:

– Минем боерыкларымны һәм кануннарымны сез кайчанга кадәр кире кагарсыз икән?! ²⁹ Исегездә тотыгыз: Раббы жиденче көнне сезгә ял өчен билгеләде, шуңа күрә дә алтынчы көндә Ул икмәкне ике көнгә житәрлек итеп жибәрә. Жиденче көнне һәркайсыгыз үз урынында калсын. Беркем дә өеннән чыкмасын.

³⁰ Шул рәвешчә, жиденче көндә халык ял итте.

³¹ Әлегә ризыкны Израил халкы манна* дип атады. Ул вак кына ак орлыкка охшаган булып, төмә белән бал ягылган юка көлчәнә хәтерләтә иде.

³² Муса әйтте:

– Раббы менә болай боерды: «Бу ризыкның бер омер кадәресең киләчәк буыннарыгыз өчен саклап калыгыз, шуны күргәч, алар Минем Мисырдан алып чыкканда сезне чүлдә нәрсә белән ризыкландыруымны белерләр».

³³ Һәм Муса Һарунга әйтте:

– Чүлмәк ал да, шуңа бер омер манна салып, Раббы алдына куй, аны киләчәк буыннар өчен сакла.

* 16:31 Манна – яһүдчә «нәрсә ул» мәгънәсендә.

³⁴Раббы Мусага ничек кушкан булса, Һарун шулай эшләде дә: маннаны ул боерыклар сандыгы* алдына куйды. ³⁵Халык үзе урнашачак урынга — Кәнган жире чигенә житкәнче, әлегә маннаны кырык ел бие ашады. (³⁶Бер омер үзе епаның* уннан бер өлөшөн тәшкит иткән.)

Кыядан су бәрәп чыгу

17 ¹Раббы кушканча, барлык Исраил халкы Син чүле буйлап, бер урыннан икенче урынга күчә-күчә, алга таба барды. Алар, чатырлар корып, Рефидимдә тукталдылар, әмма анда эчәргә су булмады. ²Халык янә Мусаны гаепләп:

— Безгә эчәргә су бир, — дип таләп итте.

— Сөз әле нишләп мине гаеплисез? — диде Муса. — Ни өчен сөз Раббыны сыныйсыз?

³Әмма сусаудан газапланган кешеләр Мусаны битәрләделәр:

— Нигә син безне Мисырдан алып чыктың? Балаларыбыз һәм терлекләребез белән бергә сусызлыктан үтереп бетерер өченме?

⁴Муса Раббыга ялварып әйтте:

— Бу халык белән миңа нишләргә хәзер? Озакламый алар мине, ташлар атып, кыйный башларлар!

⁵Раббы Мусага әйтте:

— Халык алдына чык та, үзәң белән берничә Исраил аксакалын ияртеп һәм Нил елгасына суккан таягыңны тотып, юлыңны дәвам ит. ⁶Мин исә Хорейтагы кыяда сиңең каршыңа басармын. Таягың белән кыяга сугуың булып, шундук аннан су бәрәп чыгар һәм кешеләр сусауларын басарлар.

Һәм Муса Исраил аксакаллары күз алдында нәкъ шулай эшләде дә. ⁷Бу урын Массәһ* һәм Мерива* дип аталды, чөнки Исраил халкы Мусаны гаепләде һәм, Раббыны сынап, әйтте: «Раббы безнең беләнме, әллә түгелме?»

Исраиллеләрнең амалыклылар белән сугышы

⁸Амалыклылар, Рефидимгә килеп, Исраил халкына һөжүм ителәр. ⁹Һәм Муса Йешуага әйтте:

— Халык арасыннан кайберләрен сайлап ал да, иртәгә үк амалыклылар белән сугышырга китегез, ә мин, Аллаһының таягын тоткан хәлдә, тау башында басып торырмын.

¹⁰Йешуа Муса кушканча эшләде: икенче көнне амалыклылар белән сугышырга китте, ә Муса, Һарун һәм Хүр тау башына менделәр.

* 16:34 *Боерыклар сандыгы* — димәк, Аллаһы сандыгы (карагыз 25:10-16).

* 16:36 *Епа* — 10-20 литр чамасы.

* 17:7 *Массәһ* — яһүдчә «сынау» мәгънәсендә.

* 17:7 *Мерива* — яһүдчә «гаепләү» мәгънәсендә.

¹¹ Муса кулларын күтэргәндә, яуда Израил халкы өстенлек ала, ә кулларын төшөрүгә амалыклылар жиңә иде. ¹² Мусаның куллары арыганга, Һарун белән Хүр, таш алып, аның янына куйдылар. Шуннан Муса ташка утырды, һәм Һарун бер яктан, ә Хүр икенче яктан Мусаның кулларын тотып тордылар: аның куллары кояш батканга кадәр күтәрелгән хәлдә булды. ¹³ Шул рәвешле, бу сугышта Йешуа амалыклыларны жинде.

¹⁴ Шуннан соң Раббы Мусага әйтте:

— Бу сугыш турында төргәккә язып куй, ул кешеләр хәтерендә саклансын. Һәм Йешуага әйт: Мин амалыклылар исемен дөнья йөзеннән бөтенләйгә юкка чыгарырман.

¹⁵ Шуннан Муса, мәзбәх* кордырып, аны «Раббы — минем байрагым» дип атады ¹⁶ һәм әйтте:

— Чөнки кул Раббы тәхетенә таба сузылган; Раббы амалыклылар белән буыннан-буынга сугышчак.

Итероның Мусага киңәше

18 ¹ Мидьян каһине Итеро, Мусаның каенатасы, Аллаһының Муса һәм Израил халкы өчен кылган барлык гамәлләре, шулай ук Раббының Израил халкын Мисырдан ничек алып чыгуы турында ишетте. ²⁻³ Муса хатынын — Сиппораны өенә кайтарып жибәргән һәм Итеро аны, шулай ук аның ике угылын үзе янына кабул иткән иде. Угылларынан беренчесенен исеме Гершом иде, чөнки Муса: «Бу чит-ят жирдә мин килмешәкмен», — дип әйткән иде, ⁴ ә икенчесенен — Элигызыр* иде, чөнки Муса: «Минем атамның Алласы миңа булышты һәм мине фиргавен кылычыннан коткарды», — дигән иде.

⁵ Каенатасы Итеро, Мусаның хатыны һәм ике угылы белән, чүлгә аның янына килде. Бу вакытта Муса Аллаһы тавы янында чатыр корып урнашкан иде. ⁶ Алдан Итеро Мусага хәбәр жибәрде:

— Мин, каенатаң Итеро, хатының һәм ике угылың белән синен янына киләм.

⁷ Муса, каенатасы каршына чыгып, башын иде һәм аны үпте. Ирләр бер-берсеннән хәл-әхвәл сораштылар, аннан чатыр эченә керделәр. ⁸ Муса Итерога барысы-барысы: Раббының Израил халкы өчен фиргавен вә мисырлыларга каршы нәрсәләр эшләве, юлда кичергән барлык авырлыктар һәм Раббының ираиллеләрне ничек коткаруы хақында сөйләде. ⁹ Раббының ираиллеләрне мисырлылар кулыннан коткару хақына кылган бөтен яхшылыклары турында ишетеп, Итеро шат булды, ¹⁰ һәм ул әйтте:

* 17:15 Мәзбәх — корбан китерү өчен махсус урын.

* 18:4 Элигызыр — яһүдчә «миңа Аллаһы булыша» дигәнне аңлата.

– Раббыга дан булсын! Ул сезне мисырлылар вә фиргавен кулыннан йолып алды һәм халыкны Мисыр изүеннән азат итте. ¹¹Хәзер мин Раббының барлык илаһлардан өстен булуын беләм, чөнки Мисыр халкы исраиллеләр белән дорфа кыланганда, Ул мисырлыларга карата шушыларны эшләде!

¹²Аннары Итеро Аллаһы хөрмәтенә корбаннар китерде, соңрак барлык Исраил аксакаллары белән бергә Һарун да килде, һәм алар, Мусаның каенатасына кушылып, Аллаһы каршында икмәк ашадылар.

¹³Икенче көнне Муса хөкем эшләре белән мәшгуль булды, һәм халык көне бие аның янында аягүрә басып торды. ¹⁴Мусаның халык белән болай эшләвен күреп, Итеро сорады:

– Халыкны ни эшләтәсен? Нишләп үзең генә хөкем итәсен, ә барча кешеләр көнозын синең алда аяк өсте торалар?

¹⁵Муса каенатасына болай җавап кайтарды:

– Алар минем яныма Аллаһының хөкемен сорарга киләләр.

¹⁶Берәр четерекле хәл булганда, алар миңа киләләр; мин исә алар арасындагы бәхәсләрне хәл итәм һәм кешеләргә Аллаһы кагыйдәләрен һәм кануннарын җиткерәм.

¹⁷Мусаның каенатасы әйтте:

– Болай эшләргә ярамый. ¹⁸Бу синең берүзең генә бик авыр эш. Син моны үзең генә башкара алмассың, ул үзеңне дә, халыкны да талчыктырып бетерер! ¹⁹Хәзер мине тыңла, сиңа бер киңәш бирәм, һәм Аллаһы синең белән бергә булсын! Син Аллаһы алдында кешеләрнең вәкиле булып, аларның бәхәсләрен Аңа җиткергә тиеш буласың. ²⁰Бу кешеләргә Аллаһы кагыйдәләрен вә кануннарын өйрәт һәм аларга ничек итеп дәрәҗәләргә җиткәндә, аларның нәрсәләре эшләргә тиешлеген дә аңлат. ²¹Әмма бөтен халык арасынан сәләтле, Аллаһыдан куркып, Аны хөрмәт итүче һәм ришвәт алмаучы ышанычлы кешеләрне сайлап ал да аларны халык өстеннән күзәтчеләргә, йөзбашлары, илбашлары һәм хәтта унбашлары итеп билгелә. ²²Нәкъ менә шулар халыкны даими хөкем итеп торсыннар. Инде мәсьәлә бик җитди икән, алар киңәшкә синең яңа килсәң, ә җиңел мәсьәләләргә үзләре хәл итсен. Шуңа чыгында бу кешеләр синең белән эш бәләкәч булып, һәм сиңа җиңелгәрәк туры килер. ²³Әгәр моны эшләсәң һәм Аллаһы шулай итәргә кушса, син дә үз эшеңне башкара алырсың, килүчеләр дә үз өйләренә тыныч күңел белән кайтып китәр.

²⁴Муса каенатасының сүзен тыңлады һәм шулай эшләде. ²⁵Ул, барлык Исраил халкы арасынан сәләтле кешеләрне сайлап алып, аларны мен, йөз, илле һәм ун кеше өстеннән башлык итеп билгеләде. ²⁶Бу кешеләр һәрвакыт халык хөкемдарлары булдылар; җитди мәсьәләләр белән алар Муса янына килде, ә җиңел мәсьәләләргә үзләре хәл итте.

²⁷Аннары Муса каенатасы белән хушлашты, һәм Итеро үз җиренә кайтып китте.

Аллаһының Синай тавында израиллеләргә күренүе

19 ¹Мисырдан юлга чыкканның өченче аеның беренче көнөндә Израил халкы Синай чүленә барып житте. ²Рефидимнән бирегә килгәч, алар тау алдындагы бер урында чатырлары белән урнаштылар. ³Муса Аллаһы катына тауга менде, һәм Аллаһы таудан аңа болай дип сүз катты:

— Ягъкуб гаиләсенә — Израил халкына әйт: ⁴«Сез Минем Мисыр халкына ниләр кылганымны һәм сезне, бөркет канатларына утырткандай итеп, Мисырдан Үз яныма алып килгәнемне күрдегез. ⁵Хәзер, әгәр Миңа тулысы белән буйсынсагыз һәм Минем килешүемә тугрылык сакласагыз, сез Минем жир йөзөндәге башка халыклар арасыннан сайлап алынган Үз халкым булырсыз. Бөтен жир Минекә, ⁶ә сез Минем өчен руханилар патшалыгы һәм изге халык булырсыз». Минем шушы сүзләремне израиллеләргә житкер.

⁷Шуннан соң Муса таудан төште һәм, халыкның аксакалларын жыеп, Раббы нәрсә кушкан булса, шуларның барысын да аларга житкерде. ⁸Бар халык бертавыштан:

— Без Раббы әйткәннәрнең барысын да үтәрбез, — дип җавап кайтарды.

Һәм Муса Раббыга халыкның җавабын ирештерде.

⁹Раббы Мусага:

— Халык Минем синең белән сөйләшкәнемне ишетсен һәм сина һәрвакыт ышансын өчен, Мин синең янга куе болыт эчендә килермен, — диде.

Шулчак Муса кешеләрнең ниләр әйткәннәрен Аллаһыга сөйләп бирде.

¹⁰Раббы Мусага әйтте:

— Халык янына бар! Бүген һәм иртәгә аларны изгеләндер! Кешеләр үзләренең киёмнәрен юсыннар һәм ¹¹өченче көндә эзер торсыннар: Мин бөтен халыкның күз алдында Синай тавына төшәрмен. ¹²⁻¹³Син тау тирәли сызык сыз да халыкка әйт: «Сак булыгыз! Тауга күтәрелмәгез, хәтта тау итәгенә дә якынлашмагыз. Тауга кагылган теләсә кем, кешеме ул, хайванмы, үлемгә тапшырылсын. Ул ташлар белән кыйналырга яисә ук атып үтерелергә тиеш, тик аңа беркем дә кулы белән кагылмасын». Халык быргы кычкыртканны көтсен, бары тик шуннан соң гына алар тауга күтәрелә алырлар.

¹⁴Муса таудан төште дә халыкны изгеләндерде, һәм алар үзләренең киёмнәрен юдылар. ¹⁵Шулчак Муса халыкка әйтте:

— Өченче көнгә эзерләнегез: аңарчы хатыннарыгыз белән якынлык кылмагыз.

¹⁶Өченче көнне иртән тауга куе болыт төште, күк күкрәп, яшен яшьнәде һәм быргының колак яргыч тавышы ишетелде, чатырлардагы халык куркуга төште. ¹⁷Шулвакыт Муса кешеләрне Аллаһы

белән очрашырга дип тукталу урыныннан алып чыкты, һәм алар тау итәге янына килеп бастылар. ¹⁸ Синай тавыннан, мичтән чыккан сыман, төтен бөркелә иде, чөнки Раббы тауга ут эчендә төште. Бөтен тау бик нык селкенеп торды. ¹⁹ Быргы тавышы көчәйгәннән-көчәя барды. Шулчак Муса Аллаһыга мөрәжәгать итте, һәм Аллаһы күк күкрәтеп аңа җавап кайтарды. ²⁰ Раббы Синай тавы башына төште. Ул Мусаны Үзе янына чакырды. Шуннан Муса тауга күтәрелде.

²¹ Раббы Мусага әйтте:

— Хәзер аска төш һәм халыкны кисәт: Минә күрергә дип ашкынмасыннар, югыйсә, аларның күбесе үләр. ²² Хәтта Миңа якынлашучы руханилар да үзләрен изгеләндерергә тиеш; шулай эшләмәсәләр, Мин аларны да һәлак итәрмен.

²³ — Халык тауга менә алмый, — диде Муса. — Син бит тау тирәли сызык сызарга һәм шул жирне изге дип исәпләргә куштың.

²⁴ — Түбәнгә төш, — дип җавап кайтарды Раббы, — һәм бирегә Һарунны алып мен. Әмма халык һәм руханилар Миңа якынаерга ниятләнмәсеннәр, юкса Мин аларны каты жәзалармын.

²⁵ Муса, түбәнгә — халык янына төшеп, боларның барысын да аларга сөйләп бирде.

Ун боерык

20

¹ Шулчак Аллаһы түбәндәге сүзләргә әйтте:

² — Мин — Раббы Аллаһы. Мин сезне, коллыктан азат итеп, Мисыр жиреннән алып чыктым.

³ — Сезнең Миннән башка һичнинди илаһларыгыз булырга тиеш түгел.

⁴ — Үзегезгә өстә — күктә, җирдә һәм аста — суда булган нәрсәләргә сурәтләрәннән потлар ясамагыз. ⁵ Потларга баш имәгез һәм табынмагыз, чөнки Мин — Раббы Аллаһы, башка илаһларга түзеп тормам. Минә нәфрәт итүчеләргә жәза бирермен: Мин аталарының гонаһлары өчен балаларына да, оныкларына да, хәтта оныкларының балаларына да жәза бирермен. ⁶ Ә кем Минә яратса һәм Минем боерыкларымны үтәсә, аның меңнәрчә буынына кадәр Мин Үземнең шәфкатемне күрсәтермен.

⁷ — Раббы Аллаһының исемен кирәксезгә кулланмагыз; әгәр кем дә булса Раббы исемен урынсыз куллана икән, Раббы аны жәзасыз калдырмас.

⁸ — Шимбә көннең изге көн булуын исегездә тотыгыз. ⁹ Алты көн бөтен эшләрегезне эшләгез, ¹⁰ ә жиденче көн — Раббы Аллаһы хөрмәтенә ял көне, һәм шуңа күрә бу көнне беркем дә: сез үзегез дә, сезнең уыллариыгыз һәм кызларыгыз да, сезнең ир һәм хатын-кыз колларыгыз да эшләргә тиеш түгел. Хәтта сезнең хайваннарыгыз да, сезнең шәһәрләрдә яшәүче читтән килгән кешеләр

дә эшлэргә тиеш түгел. ¹¹ Чөнки Раббы, алты көн буге эшлэп, күкне, жирне, дингезне һәм анда булган барлык нәрсәләргә булдырды, ә жиденче көнне Ул ял итте. Шуңа күрә шимбә көнне Раббы мөбарәк кылды. Аны мөбарәк бер көн итеп аерып куйды.

¹² — Үзеңнең атаңны һәм анаңны хөрмәт ит. Шулай эшләсәң, Раббы Аллаң сиңа биргән ошбу жирдәгә гомерең озын булып.

¹³ — Кеше үтермә.

¹⁴ — Зина кылма.

¹⁵ — Урлашма.

¹⁶ — Якыныңа каршы ялган шаһитлек итмә.

¹⁷ — Якыныңның йортына, хатынына, ир яки хатын-кыз колларына, үгез һәм ишәкләренә, гомумән аның малына нәфесеңне сузма.

Исраиллеләрнең Аллаһыдан куркуы

¹⁸ Күк күкрәвен һәм быргы тавышын ишетеп, яшен яшьнәвен һәм төтенле тауны күреп, кешеләр куркудан калтырана-калтырана арткарак чигенделәр. ¹⁹ Халык Мусага:

— Син үзгә безгә сөйлә, ә без сине тыңларбыз; әмма, без үлмәсәң өчен, Аллаһы безнең белән сөйләшмәсен, — диде.

²⁰ Муса, халыкка җавап кайтарып:

— Курыкмагыз! Аллаһы сезне сынарга килде. Шуңа күрә, Анардан куркып, Аны хөрмәт итү хисе, сездә булып, сезне гөнаһларыгыздан тыяр, — диде.

²¹ Халык таудан ерактарак торды, Муса исә эчәндә Аллаһы булган куе болытка таба юнәлде.

Мәзбәх турындагы канун

²² Шулкач Раббы Мусага әйтте:

— Исраиллеләргә әйт: «Сез Минем күктән торып сезнең белән сөйләшкәнне ишеттегез, ²³ шулай булгач, Минем яныма көмештән дә, алтыннан да потлар ясап куймагыз. ²⁴ Миңа сез туфрактан мәзбәх ясагыз һәм үзегезнең вак һәм эре терлекләрегезне, тулаем яндыру корбаны* һәм татулык корбаны* итеп, шунда яндырыгыз. Исемемне хөрмәт итү өчен билгеләнгән һәр урынга килеп, Мин сезгә фатиха бирермен. ²⁵ Минем өчен мәзбәхне таштан ясаган очракта, шомартылган таш кулланмагыз; әгәр шулай эшлисез икән, бу — мәзбәхне нәжесләү булчак. ²⁶ Һәм баскыч белән менә торган мәзбәх тә ясамагыз, югыйсә, кешеләрнең күзләре сезнең киём астындагы шәрә урынга төшәр».

* 20:24 Тулаем яндыру корбаны — исраиллеләр китерә торган төрле корбаннардан берсе (карагыз: «Левиләр» китабы 1:1-17).

* 20:24 Татулык корбаны — исраиллеләр китерә торган бер корбан төре (карагыз: «Левиләр» китабы 3:1-17).

Коллар турындагы канун

21 ¹— Менә тагын син халыкка житкерергә тиешле кануннар: ²«Әгәр кол итеп гыйбрине аласың икән, ул алты ел хезмәт итсен дә жиденче елда, йолым түләми генә, иреkkә чыксын. ³Ул кеше ялгыз чакта кол булган икән, иреkkә дә берүзе генә китсен; әгәр кол өйләнгән кеше булган икән, иреkkә ул хатыны белән бергә чыга. ⁴Әгәр кол өйләнмәгән булып, аны хужасы өйләндерсә һәм хатыны малайлар яки кызлар тудырса, хатын үзе дә, аның балалары да хужаныкы булып исәпләнә. Ә кол үзе иреkkә чыга ала.

⁵Әгәр кол: „Мин үземнең хужамны, хатынымны һәм балаларымны яратам, минем иреkkә чыгасым килми“, — дисә, ⁶хужа колны хаким хозурына алып барсын һәм, аны ишек янына яки ишек яңагына куеп, аның колагын без белән тишсен. Шуннан ул гомерлеккә үз хужасының колы булып калыр.

⁷Әгәр берәү үзенң кызын коллыкка сата икән, кызны азат итү шарты ир-ат колларны азат итү кебек түгел. ⁸Әгәр хужа бу кызны хатынлыкка алырга теләп тә, соңыннан аңа риза булмаса, ул аны кире йолып алырга рөхсәт итсен; әмма чит халык кешесенә сатарга аның хокукы юк, чөнки ул кызга хыянәт иткән булып санала. ⁹Әгәр хужа кол кызны угылына хатын итеп ала икән, ул аны үз кызы итеп кабул кылсын. ¹⁰Әгәр хужа икенче хатын алса, ул беренчесен азыктан да, киём-салымнан да, женси якынлыктан да мәхрүм итмәскә тиеш, элек нинди хокукларга ия булса, беренче хатын алга таба шул ук хокукларын саклап кала. ¹¹Ир кеше менә шушы өч нәрсәне эшләми икән, ул хатын аңа акча түләми генә иреkkә чыксын».

Үтерү һәм башка җитди җинаятлар турындагы канун

¹²«Әгәр берәр кеше кемгә дә булса сугып, аны үтерә икән, ул үзе дә үлемгә дучар ителергә тиеш. ¹³Әгәр кеше кемне дә булса алдан ниятләмичә үтерсә, ягъни бу Аллаһы ихтыяры буенча эшләнсә, ул кеше Мин сезгә күрсәткән урынга кача ала. ¹⁴Ә инде кемне дә булса мәкерле төстә үтерә икән, ул хәтта Минем мәзбәхем янына качса да, аннан читкә алынырга һәм үтерелергә тиеш.

¹⁵Үзенң атасына яки анасына кул күтәргән һәркем үлемгә тапшырылырга тиеш.

¹⁶Кемне дә булса урлап саткан яисә урланган кешене яшереп тоткан адәм үлем жәзасына тартылырга тиеш.

¹⁷Үзенң атасын йә анасын хурлаган теләсә кем үлемгә хөкем ителергә тиеш.

¹⁸Әгәр ике кеше талашып, берсе икенчесенә таш яисә йодрык белән бәрсә, бәрелгән кеше үлмәсә, әмма аңа урын өстендә дөваланырга туры килсә, ¹⁹шуннан соң терелеп, таяк ярдәмендә йөри

алса, бэргән кеше жэзага тартылырга тиеш түгел. Кеше, имгәтелеп, күпмедер вакыт урын өстендә ятарга мәжбүр икән, имгәткән кеше имгәнгән кешегә югалткан вакыты өчен түлэргә һәм аны сәламәтләнеп житкәнче тәрбиялэргә тиеш.

²⁰ Әгәр берәү таяк белән үзенң колын кыйнаса һәм нәтижәдә кыйналган кол үлсә, бу кол ир-атмы, хатын-кызымы — үтерүче жэза алырга тиеш. ²¹ Әгәр дә кол үлмәсә һәм берничә көннән терелсә, хужасына жэза тиеш түгел, чөнки имгәнгән кол — хужаның шәхси милке.

²² Кешеләр сугышканда берсе йөкле хатынга сукса һәм нәтижәдә аның баласы вакытыннан элек туса, әмма башка төрле зыян килмәсә, гаепле кеше акча түлэргә тиеш; күпме түлэргә икәнлеген әлегә хатынның ире хәл итә, һәм моның өчен хакимнәрдән рөхсәт булу зарур. ²³ Әгәр хатынга зур зыян китергән булсалар, жан өчен жан, ²⁴ күз өчен күз, теш өчен теш, кул өчен кул, аяк өчен аяк, ²⁵ пешү өчен пешү, жәрәхәт өчен жәрәхәт, имгәнгән өчен имгәнү белән жавап кайтарылырга тиеш.

²⁶ Әгәр бер кеше үзенң колына сугып, аның күзен сукурайтса, кол, ир-атмы ул, хатын-кызымы — иреkkә жибәрелә, чөнки ирек — күз өчен түләү. ²⁷ Әгәр хужасы, сугып, колның тешен сындырса, ул кол, ир-ат яисә хатын-кыз булуына карамастан, иреkkә жибәрелә, чөнки ирек — теш өчен түләү».

Хужа жаваплылыгы турындагы канун

²⁸ «Әгәр кемнең дә булса үгезе ир-атнымы, хатын-кызымы сөзеп үтергән икән, ул үгезне ташлар атып үтерегез һәм аның итен ашамаз. Ә үгезнең хужасы жэзага тартылырга тиеш түгел. ²⁹ Әгәр үгез элек тә кемнеләр сөзгән һәм моның өчен хужасы кисәтелгән булса, ләкин үгез тагын иреkkә чыгарылып кемне булса да үтерсә, ул үгез ташлар белән кыйнап үтерелергә, ә хужасы үлемгә тапшырылырга тиеш. ³⁰ Әмма үтерелүченең гаиләсә акча алырга ризалашса, үгез хужасы үзенң жанын йолып алырга мөмкин; әлегә гаилә аннан күпме сораса, ул шулкадәр акча бирергә тиеш. ³¹ Әгәр үгез берәрсенең угылын яки кызын сөзә икән, шушы ук канун кулланыла. ³² Әгәр үгез ир-ат яки хатын-кыз затыннан бер колны сөзеп үтерсә, үгез хужасы кол хужасына утыз шәкыл* көмеш бирергә, ә үгез ташлар атып үтерелергә тиеш.

³³ Әгәр кем дә булса берәү кое капкачын ачып, аны япмаса яисә чокыр казып, аны капламаса, һәм шул чокырга башка берәүнең үгезе яки ишәге төшсә, ³⁴ ул кеше аның хакын хайван хужасына түлэргә тиеш; шуннан соң хайванның үлөксәсә түлүчедә кала.

³⁵ Әгәр берәүнең үгезе икенче кешенең үгезен сөзеп үтерә икән, үгез хужасы исән калган үгезне сатып, акчасын урталай бүлсән һәм

* 21:32 Шәкыл — 10 грамм чамасы.

үлгән үгезнең гәүдәсен дә урталай бүлсен. ³⁶Әгәр үгезнең элек тә башка хайванны сөзгәнә мәгълүм булса, үгез хужасы аны иреkkә чыгаруда гаепләнә һәм хайван өчен хайван белән түләргә: үз үгезен үлгән үгез өчен бирергә тиеш; хайванның үләксәсе түләүчедә кала».

Гаеп өчен түләү турындагы канун

22 ¹«Кем дә кем үгез яки сарык урлап суйса яки сатса, урлаган бер үгез өчен — биш үгез, ә бер сарык өчен дүрт сарык түләргә тиеш. ²⁻⁴Ул урлаган өчен түләргә тиеш. Әгәр аның бернинди дә мал-мөлкәте юк икән, ул коллыкка сатылырга тиеш. Әгәр урланган хайванны урлаучыда тере килеш тапсалар, урлаган кеше хайван хужасына урланган бер баш хайван өчен — ул үгезме, ишәкме, сарыкмы — икешәр баш итеп түләргә тиеш.

Әгәр карак төнлә өйгә керергә маташканда бәрәп үтерелә икән, аның үлемендә беркем дә гаепләнми; инде бу хәл көндез булса, аны үтерүче гаепле санала.

⁵Әгәр берәү хайваннарын үз кырында яисә йөзем бакчасында йөрткәндә, әлегә хайваннар, икенче берәүнең жиренә кереп, ашлыгын ашый икән, юкка чыккан уңыш өчен ул үзенең иң яхшы уңышыннан бер өлеш бирергә тиеш.

⁶Кем дә булса берәү үз кырындагы чәнечкеле куакларны яндыру өчен ут якса, һәм бу ут, таралып, башка берәүнең ашлык чүмәлләрен, урылмаган игеннәрен яисә бөтен басуын яндырса, ут яккан кеше янган ашлык хакын түләргә тиеш.

⁷Берәү якыныннан акча яисә әйберләрен үз өендә саклап торып сораган булса, һәм бу акча яки әйберләр шул кешенең өеннән урланса, табылган очракта карак бу әйберләр өчен икеләтә артык итеп түләргә тиеш. ⁸Әгәр каракны таба алмыйлар икән, йорт хужасы хахим хозурына килеп, якынының әйберләренә кул сузмавы турында белдерергә тиеш.

⁹Әгәр ике кеше үгез, ишәк, сарык, киём-салым яисә югалган берәр әйбер турында бәхәсләшсә һәм берсе: „Бу минекә“, ә икенчесе: „Юк, бу минекә“, — дип әйтсә, икесе дә хахим хозурына килергә тиешләр. Хахим кемнең гаепле булуын ачыклай да, гаепле кеше гаепсезенә әйбер бәясен ике тапкыр арттырып түләргә тиеш була.

¹⁰Кем дә булса берәү якыныннан үзенең ишәген, үгезен, сарыгын яисә нинди дә булса башка хайваның саклап торыны үтенсә, ә шул вакыт эчендә хайван үлсә, имгәнсә яки, беркем дә күрмәгәндә, аны куып алып китсәләр, ¹¹саклаучы кеше хайванны үзе урламавы турында Раббы алдында ант итәргә, хайван хужасы исә бу антны кабул итәргә тиеш. Шулай булганда бу хайван өчен хужага хак түләнми. ¹²Әгәр саклаучы хайванны үзе урлаган икән, ул аның өчен хужага түләргә тиеш. ¹³Инде хайванны ерткыч жәнлек ботарлаган

икән, дәлил рәвешендә хайванның үлөксәсе китерелә һәм ул ботарланган хайван өчен хужасына хак түлөргә тиеш булмый.

¹⁴ Әгәр берәү, файдалану өчен, якыныннан хайван алып тора икән, хужасы булмаганда бу хайван имгәнсә йә үлсә, алып торучы бу хайван өчен якынына түлөргә тиеш. ¹⁵ Әгәр хайван янында хужасы булган булса, әлеге кеше аңа түлөргә тиеш түгел. Әлеге кеше хайвандан файдаланып торган өчен акча түлгән булса, ул хужага шулай ук түлөргә тиеш түгел, чөнки ул акчаны инде алдан түлөп куйган була».

Әхлакылык турындагы канун

¹⁶ «Әгәр бер ир кеше ярәшелмәгән гыйфәтле кыз белән якынлык кыла икән, ул аңа өйләнергә һәм кәләш өчен кызның атасына түлөргә тиеш. ¹⁷ Әгәр атасы кызына бу кешегә кияүгә чыгарга рөхсәт бирми икән, теге ир кеше ул кыз өчен акчаны барыбер түлөргә тиеш.

¹⁸ Хатын-кыз күрәзәлек итә икән, аны исән калдырмагыз.

¹⁹ Кем дә кем хайван белән якынлык кыла икән, ул кеше үлемгә тапшырылырга тиеш.

²⁰ Башка илаһка корбан китерүче теләсә кем юк ителергә тиеш; бары тик Раббыга гына корбан китергез.

²¹ Сөз, чыттан килгән кешеләр булып, Мисыр жирендә яшәдегез, шуңа күрә чыттан килгән кешеләр белән начар мөгамәлә кылмагыз һәм аларны жәберләмәгез.

²² Тол хатынны, ятимне жәберләмәгез. ²³ Әгәр аларга жәбер кылсагыз, алар Миңа ялварырлар, һәм Мин аларның фәръядларын ишетермен. ²⁴ Шуңа чыгында Мин, ачуым чыгып, сезне кылыч белән үтерермен, һәм сезнең хатыннарыгыз тол, ә балаларыгыз ятим булып калырлар.

²⁵ Әгәр Минем халкымнан кемдер ярлы булып, сез аңа әжәткә акча биреп торасыз икән, рибачы* булмагыз: аннан риба алмагыз.

²⁶ Әгәр сез кемнән дә булса рәһен* итеп аның өс киemen аласыз икән, кояш баеганчы аны хужасына кайтарып бирегез, ²⁷ чөнки ул кешенең өс киеме булмаса, йоклаганда үзенең тәнен каплай алмас. Әгәр ул Миңа ялварса, Мин аны ишетермен, чөнки Мин — мәрхәмәтле.

²⁸ Аллаһыны яманламагыз, үз халкыгызның идарәчесен дә хурламагыз.

²⁹ Уңышыгызны һәм шәрабыгызны Миңа тәкъдим итәргә сонгармагыз.

* 22:25 *Рибачы* — процентка акча биреп торучы.

* 22:26 *Рәһен* — вәгъдәне үтәү шарты белән вәгъдә бирелгән кешедә вакытлыча кыйммәтле әйбер биреп калдыру; заклад.

Миңа үзегезнең беренче ир балаларыгызны бирегез. ³⁰ Миңа сыер һәм сарыкларыгызның беренче туган ата женес үрчемнәрен дә бирегез. Алар жиде көн әниләре белән торсыннар, ә сигезенче көндә аларны Миңа бирегез.

³¹ Сез — Минем изге халкым, кыргый жәнлекләр ботарлаган хайван итен ашамагыз, аны этлөргә ташлагыз».

Гаделлек турындагы канун

23 ¹ «Гайбәт таратмагыз; ялган шаһитлек биреп, начар кешегә ярдәм итмәгез. ² Кешеләрнең күпчелеге начарлык эшләсә, аларга иярмәгез; хөкемдә шаһитлек биргәндә, күпчелеккә иярп, гаделлекне бозмагыз. ³ Хөкем чыгарылганда ярлы кешегә ярарга тырышмагыз.

⁴ Әгәр адашкан үгез яки ишәкне күрсән, хужасы сиңең дошманың булса да, аны хужасына кайтарып бир. ⁵ Әгәр дошманыңның ишәге йөгә авырлыгыннан жиргә егыла икән, аны шул хәлдә калдырма, ишәккә ярдәм ит.

⁶ Хөкемдә ярлы кешегә карата гаделсезлек күрсәтмәгез. ⁷ Ялганнан качыгыз; гаепсез яки хаклы кешене үлемгә дучар итмәгез, чөнки Мин гаепле кешене акламаячакмын. ⁸ Ришвәт алмагыз, чөнки ришвәт күрә торганнарны сукурайта һәм хаклы кешеләрнең сүзләрен боза.

⁹ Читтән килгән кешегә беркайчан да начар мөгамәлә кылмагыз; сез читтән килеп урнашкан кешенең күнелен беләсез, чөнки үзегез дә, читтән килгән кешеләр булып, Мисыр жирендә яшәдегез».

Жиденче ел һәм шимбә көн

¹⁰ «Үз жирегезгә алты ел бие ашлык чәчегез, аннан уңыш жыйп алыгыз. ¹¹ Ә жиденче елны жирне эшкәртмәгез. Халкыгыз эчәндәге ярлылар андагы ашлыкны жыйп алсын, ә алардан калганы белән ерткыч жәнлекләр туенсын. Йөзем бакчалары һәм зәйтүн басулары белән дә нәкъ шулай эш итегез.

¹² Алты көн эшләгез, ә жиденче көнне эшләмәгез: үгезләрегез һәм ишәкләрегез ял итсеннәр, шулай ук колларыгызның угыллары һәм читтән килгән кешеләр дә ару-талчыгудан арынсыннар.

¹³ Сак булыгыз: сезгә барлык әйткәннәремне үтәгез! Башка илаһларның исемнәрен искә төшермәгез, аларны сезнең авызыгыздан ишетмәсеннәр».

Өч зур бәйрәм

¹⁴ «Һәр елны өч тапкыр Минем хөрмәткә бәйрәм ясагыз.

¹⁵ Төче күмәч бәйрәмен үткәреп барыгыз. Мин сезгә кушканча, жиде көн дәвамында чүпрәсез пешерелгән икмәк ашагыз. Моны

Абиб аенда билгелэнгән вакытта эшләгез, чөнки бу айда сез Ми-сырдан чыктыгыз.

Минем каршыга беркем дә буш кул белән килергә тиеш түгел.
¹⁶ Үз кырыгызда беренче уңышны жыйгач, Уңыш бәйрәмен үткә-регез.

Ел тәмамланганда*, үзегезнең кырыгыздан барлык уңышны жыеп алгач, Бөртекле ашлык жыю бәйрәмен* үткәрегез.

¹⁷ Шул рәвешле, елга өч мәртәбә барлык ирләр Хужа-Раббы каршына килергә тиешләр.

¹⁸ Миңа корбан канын китергәндә, чүпрә салынган бернәрсә дә тәкъдим итмәгез. Бәйрәмдәге корбанымның маен иртәнгә кал-дырмагыз.

¹⁹ Беренче булып жыйган уңышыгызының иң яхшы өлешен Раббы Аллагыз йортына китерегез.

Кәжә бәтиен анасының сөтендә пешермәгез».

Аллаһының вәгдәсе һәм күрсәтмәләре

²⁰ «Мин, юлыгызны саклау һәм сезне Мин әзерләгән урынга алып бару өчен, фәрештә жибәрәм. ²¹ Аңа буйсыныгыз һәм аны тыңла-гыз; ана каршы чыкмагыз. Әгәр сез ана каршы гөнаһ кылсагыз, ул сезне гафу итмәс, чөнки ул Минем исемнән эш итәр. ²² Әгәр ана буйсынсагыз, Мин әйткәннәрнең барысын да үтәсәгез, Мин сез-нең дошманнарыгыгызга дошман булырмын һәм сезгә каршы тору-чыларга каршы торырмын. ²³ Минем фәрештәм сезнең алда барыр һәм сезне амориләр, хиттиләр, пәризиләр, кәнганиләр, хиввиләр вә йәвүсиләр жиренә китерер; Мин бу халыкларны юкка чыгарыр-мын. ²⁴ Бу халыкларның илаһларына баш имәгез, аларга табынмагыз һәм бу халыклар эшлэгәнчә эшләмәгез; илаһларының сыннарын юкка чыгарыгыз һәм алар табына торган таш баганаларны ватыгыз. ²⁵ Раббы Аллагызга табыныгыз. Әгәр шулай эшләсәгез, Ул сезгә икмәк һәм су муллыгына фатиха бирер һәм сезне авыру-чирләр-дән саклар. ²⁶ Сезнең хатын-кызларыгыз кысыр калуны һәм баласы төшүне белмәс. Мин сезнең яшәү көннәрегезнең санын тулысын-ча саклармын.

²⁷ Мин сезнең алдан Үземнең дәншәтемне жибәрермен һәм сез очратачак һәрбер халыкны каушатырмын; барлык дошманнарыгыз-ны сездән качарга мәжбүр итәрмен. ²⁸ Мин сезнең алдан эре шөп-шәләр жибәрермен һәм алар хиввиләр, кәнганиләр вә хиттиләрне күз алдыгыздан куып жибәрерләр. ²⁹ Әмма Мин бу халыкларны бер

* 23:16 *Ел тәмамланганда* — «игенчелек елы тәмамланганда» дигәнне аңла-та, димәк, елның жиденче ае.

* 23:16 *Бөртекле ашлык жыю бәйрәме* — Чатырлар бәйрәменең икенче исеме (карагыз: «Левиләр» китабы 23:34).

ел эчендә генә сезнең хозурдан куып чыгармам, чөнки жир өсте бушап калса, андагы ерткыч жәнлекләр артык үрчеп, сезгә куркыныч тудырырлар. ³⁰Сез, сан ягыннан ишәеп, бу жирләрне үзләштергәнгә кадәр Мин бу халыкларны аз-азлап кына куа торырман.

³¹Мин сезгә Камышлы дингездән алып Фөрат елгасына кадәр булган жирне бирермен, бер яктан ул пелештиләр жире янындагы дингез, ә икенче яктан чүл белән чикләнәр. Мин ул жирдә булган халыкларны сезнең карамакка тапшырырман, һәм сез аларны үзегезнең күз алдыгыздан куып жибәрерсез. ³²Бу халыклар һәм аларның илаһлары белән бернинди килешү төземәгез ³³һәм аларга сезнең жирегездә калырга юл куймагыз; югыйсә, алар сезне Миңа каршы гөнаһ эшләргә котыртырлар. Аларның илаһларына табыну — сезнең өчен тозак».

Аллаһының Исраил халкы белән килешү төзүе

24

¹Шуннан соң Раббы Мусага:

— Син үзең, Һарун, Надаб, Абиһу һәм житмеш Исраил аксакалы тауга күтәрелгез һәм ерактан гына Миңа табыныгыз. ²Раббыга Муса үзе генә якынлашсын, ә калганнар моны эшләмәсен. Халык исә аның белән тауга менәргә тиеш түгел, — диде.

³Муса, халык янына барып, Раббының барлык сүзләре һәм кануннары турында сөйләп бирде, һәм барысы да бертавыштан:

— Без Раббының барлык сүзләрен үтәрбез, — дип җавап кайтарды.

⁴Муса Раббының барлык сүзләрен язып алды, ә иртәгесен иртүк торып, тау итәгендә мәзбәх төзедә һәм, Исраилнең һәр тармагынан бер таш исәбеннән, уника таш куйды. ⁵Аннары Муса Исраил егетләрен корбанлык мал алып килергә жибәрде. Бу егетләр тулаем яндыру корбаннары китерделәр һәм үгезләрен, татулык корбаны буларак, Раббыга тәкъдим иттеләр. ⁶Муса бу хайваннарның канын алып, яртысын касәләргә салды, ә калган яртысын мәзбәхкә чәчрәттә. ⁷Муса килешү язылган төргәкне халыкка укыды, һәм кешеләр:

— Без Раббының барлык сүзләрен үтәрбез һәм Ана буйсынырбыз, — диделәр.

⁸Шулчак Муса корбаннарның каны салынган касәләрен алып, канны халык өстенә чәчрәттә һәм әйтте:

— Бу — Раббының сезнең белән төзегән килешү каны. Шушы барлык сүзләр — килешүнең нигезе.

⁹Шуннан соң Муса, Һарун, Надаб, Абиһу һәм житмеш Исраил аксакалы тауга күтәрелделәр ¹⁰һәм алар Исраил Алласын күрделәр. Аның аяклары астында күкнең үзе кебек ачык, зәңгәр якутлар белән төзелгән басмага охшаш бер нәрсә бар иде. ¹¹Исраилнең башлыклары Аллаһыны күрделәр, әмма Аллаһы аларга зыян итмәде, һәм алар ашап-эчтеләр.

Мусаның Аллаһы белән очрашууы

¹² Раббы Мусага:

— Минем янга тауга күтәрел һәм шунда кал. Мин Үземнең канун һәм боерыкларымны, ике таш тактага язып, халыкка житкерү өчен сиңа бирермен, — диде.

¹³ Муса һәм аның ярдәмчесе Йешуа юлга кузгалдылар, һәм Муса Аллаһы тавына күтәрелде. ¹⁴ Ул аксакалларга әйтте:

— Без сезнең янга әйләнеп кайтканчы, безне шушында көтегез; Харун белән Хүр сезнең янда кала, әгәр кемнең дә булса йомышы чыкса, аларга мөрәжәгать итсен.

¹⁵ Муса менеп житүгә, тауны болыт каплап алды. ¹⁶ Раббының шөһрәте Синай тавына инде, һәм болыт алты көн буена тауны каплап торды, ә жиденче көнне Раббы болытлар арасыннан Мусага мөрәжәгать итте. ¹⁷ Исраиллеләр күрделәр: Раббының шөһрәте тау башында ялкынланып янган утка охшаш иде. ¹⁸ Муса, тауга күтәрелеп, болытлар эченә керде; һәм ул әлеге тауда кырык көн һәм кырык төн булды.

Изге чатыр өчен бүләкләр

25

¹ Раббы Мусага әйтте:

² — Исраиллеләргә әйт, алар Миңа бүләкләр китерсеннәр, ә син аларның үз теләкләре белән Миңа алып килгән бүләкләрен кабул итеп ал. ³ Менә син алардан кабул итеп алачак әйберләр: алтын, көмеш, бакыр, ⁴ зәңгәр, жете кызыл вә кызыл төс-төгә йон, нәзек житен, кәжә мамыгы, ⁵ кызыл төскә буялган сарык тәкәсе тиреләре, диңгез филе тиреләре, сәрви агачы, ⁶ яктырткыч өчен зәйтүн мае, изгеләндерү мае һәм хуш исле сумала* өчен тәмләткечләр, ⁷ руханилык альяпкычына һәм руханилык күкрәкчәсенә беркетү өчен оникс һәм башка кыйммәтле ташлар.

⁸ — Кешеләр Минем өчен Изге чатыр корсыннар һәм Мин алар арасында яши алачакмын. ⁹ Чатыр һәм андагы бар нәрсәне Мин сиңа күрсәткән үрнәк буенча эшлә.

Аллаһы сандыгы

¹⁰ — Кешеләр сәрви агачыннан Аллаһы сандыгы ясасыннар. Сандыкның бие ике терсәк* ярым, киңлегә һәм биеклегә терсәк ярым-мышар булсын. ¹¹ Сандыкның эчен һәм тышын саф алтын белән каплап, кырыйларын да алтынлап бизә. ¹² Дүрт алтын божра коеп, аларны, һәр ягына икешәр итеп, сандыкның дүрт аягына беркет.

¹³ Шуннан соң сәрви агачыннан колгалар ясап, аларны алтын белән

* 25:6 *Хуш исле сумала* — гыйбадәт кылганда яндырыла торган сумала.

* 25:10 *Терсәк* — 45 сантиметр чамасы.

йөгерт. ¹⁴Сандыкны күчереп йөртү өчен, колгаларны аның ян-якларындагы божраларга кидер. ¹⁵Бу колгалар һәрвакыт сандыкның божралары эчендә булырга тиеш, аларны аннан чыгарма. ¹⁶Мин сиңа боерыклар язылган таш такталарны бирермен. Аларны шушы сандыкка сал.

¹⁷— Сандыкның капкачын саф алтыннан эшлә. Аның озынлыгы ике терсәк ярым, киңлегә терсәк ярым булсын. ¹⁸Алтынны чүкеп ике керубим* сурәтен капкачның ике очына яса: ¹⁹берсен — бер очына, икенчесен — икенче очына беркетеп куй; алар ике очта да капкач белән тоташ бербөтен булсын. ²⁰Керубимнәрнең канатлары күккә жәелеп, сандык капкачын каплап торсыннар. Алар бер-берсенә кара-каршы торып, йөзләрен сандык капкачына төбәсеннәр. ²¹Мин сиңа боерыклар язылган таш такталарны бирермен; аларны сандыкка сал һәм сандыкны капкач белән капла. ²²Шунда — боерыклар сандыгы капкачы өстендәге ике керубим арасында — Мин сиңең белән очрашып, сиңең аркылы Израил халкына Үземнән барлык әмерләремне житкерермен.

Изге икмәк кую өстәле

²³— Сәрви агачыннан озынлыгы ике терсәк, киңлегә бер терсәк һәм биеклегә терсәк ярым булган өстәл яса. ²⁴Аны саф алтын белән каплап, кырыйларын алтынлап бизә. ²⁵Өстәл әйләнәли бер уч* киңлегендәге кыса ясап, аны да алтын белән бизә. ²⁶Соңыннан дүрт алтын божра ясап, аларны өстәлнең дүрт почмагындагы дүрт аякка беркет. ²⁷Аларны кыса янына урнаштыр. Бу божраларга, өстәлне күчереп йөртү өчен, колгалар кидерелсен. ²⁸Колгаларны, сәрви агачыннан ясап, алтын белән йөгерт. Бу колгалар өстәлне күчереп йөртү өчен кирәк. ²⁹Өстәлнең тәлинкәләрен, жамаякларын, шәраб бүләкләре өчен чүлмәкләрен һәм касәләрен саф алтыннан яса. ³⁰Минем алга — өстәл өстенә — һәрвакыт изге икмәк куй.

Шәмдәл

³¹— Шәмдәлне саф алтыннан чүкеп яса. Аның нигезен, сабагын, касәләрен, бөреләрен һәм таж яфракчыгын, бербөтен итеп, шәмдәл белән тоташтыр. ³²Шәмдәлнең алты ботагының өчесе бер якта, өчесе икенче якта булсын. ³³Касә бөре һәм таж яфракчыгы бергә булган бадәм чәчәгенә охшап, һәр ботакта өч касә булсын — шәмдәл белән тоташкан алты ботак менә шул рәвешле ясалсын. ³⁴Шәмдәлдә бөре вә таж яфракчыгы бергә булган бадәм чәчәгенә охшаш тагын дүрт касә яса. ³⁵Шәмдәлдәге алты ботак өч пар булсын, ә һәр ботак пары астында берәр бөре ясалсын. ³⁶Шәмдәл,

* 25:18 *Керубим* — Раббы хезмәтендәге рухи зат.

* 25:25 *Уч* — 7,4 сантиметр чамасы.

бөрөлөр һәм ботаклар белән бербөтөн итеп, тулысынча саф алтыннан чүкөлсөн.

³⁷ — Шуннан соң, шәмдәл алдындагы урынны яктыртып тору өчен, бу шәмдәлгә жиде яктырткыч эшлә. ³⁸ Филтә кыскачы һәм улаклары саф алтыннан булсын. ³⁹ Шәмдәлне һәм аның өчен кирәкле барлык әйберләргә бер талант* саф алтыннан яса. ⁴⁰ Кара аны, аларны Мин сиңа тауда күрсәткән үрнәк буенча эшлә.

Изге чатыр

26 ¹ — Чатыр ун пәрдәдән эшләнсен, пәрдәләр исә зәңгәр, жете кызыл вә кызыл төстәгә йоннан һәм эрләнган нәзек житеннән тукулып, аларга керубим сурәтләре чигелсен. ² Барлык пәрдәләргә бер зурлыкта эшлә: буйлары егерме ситез һәм кинлекләргә дүрт терсәк булсын. ³ Пәрдәләргә бер-берсенә беркетеп тек: биш пәрдәне аерым һәм калган бишесен тагын аерым беркет. ⁴ Зәңгәр тукумадан ясалган элмәкләргә беренче биш пәрдәнең кырыйдагысы читенә тегеп куй, шуны ук икенче биш пәрдәнең кырыйдагысына да эшлә: ⁵ беренче биш пәрдәнең кырыйдагысында — илле элмәк һәм икенче биш пәрдәнең кырыйдагысында шулай ук илле элмәк. Беренче пәрдәгә һәр элмәк икенче пәрдәгә һәр элмәккә пар килсен. ⁶ Аннары барлык пәрдәләргә бергә беркетү, ягъни чатырны бербөтөн итеп жыю өчен, алтыннан илле каптырма яса.

⁷ — Чатырны каплау өчен янә бер каплавыч яса. Бу каплавыч өчен кәжә мамыгыннан унбер пәрдә әзерлә. ⁸ Барлык пәрдәләр дә бер үлчәмдә: буйга — утыз һәм кинлеккә дүрт терсәк булсын. ⁹ Аерым-аерым итеп башта биш пәрдәне, аннан калган алтысын бер-берсенә тоташтыр. Чатырның алгы ягындагы алтынчы пәрдәне ике кат итеп бөклә. ¹⁰ Беренче биш пәрдәнең һәм икенче алты пәрдәнең башлангыч кырыйларына иллешәр элмәк яса. ¹¹ Соңыннан барлык пәрдәләргә бергә беркетү, ягъни каплавычны бербөтөн итеп тоташтыру өчен, бакырдан илле каптырма эшлә һәм аларны элмәкләргә кидер. ¹² Ә пәрдәләргә өстәмә өлеш — каплавычны артып калган бер яртысы — чатырның арт ягына асылынып төшсен. ¹³ Пәрдәләргә һәр ике ягынан да бер терсәккә чыгып калган кисәгә исә чатырның ян-якларын капласын.

¹⁴ — Чатыр өчен янә ике каплавыч эшлә: аларның берсе — кызыл төскә буялган сарык тәкәсе тиреләреннән, ә икенчесе — беренчесе өстендәгесе — дингез филе тиреләреннән булсын.

¹⁵ — Чатыр өчен сәрви агачыннан асма такталар яса. ¹⁶ Бу такталарның биеклеген ун терсәк һәм кинлеген терсәк ярым булырга тиеш. ¹⁷ Такта астында ике терәгеч эшләнсен, һәм чатырның барлык

* 25:39 Талант — 30 килограмм чамасы.

такталары шул рәвешле булсын. ¹⁸Чатырның көньягы өчен егерме такта ¹⁹һәм көмөштән кырык нигез яса. Һәр такта астында икешәр көмөш нигез, ә һәр терәгеч өчен берәр нигез булсын. ²⁰Чатырның икенче, ягъни төньяк ягы өчен, янә дә егерме такта ²¹һәм кырык көмөш нигез — һәр такта өчен икешәр нигез яса. ²²Чатырның арткы, ягъни көнбатыш ягы өчен, тагын алты такта ²³һәм аның арткы як почмаклары өчен янә ике такта яса. ²⁴Почмактагы такталар аскы яктан тоташтырылып, өстән божра белән ныгытылсын; ике почмак та бертөрлө ясалсын. ²⁵Шулай итеп, барлығы сигез такта һәм уналты көмөш нигез булып: һәр такта астына икешәр нигез ясалыр.

²⁶— Борысларны сәрви агачыннан яса: чатырның бер ягындагы такталар өчен биш борыс, ²⁷икенче ягындагылары өчен янә биш борыс һәм арткы яктагы, ягъни көнбатыштагы такталар өчен тагын биш борыс булсын. ²⁸Такталар уртасындагы борыс чатырның бер очыннан икенче очына кадәр сузылсын. ²⁹Такталарны алтын белән капла һәм аларга, борысларны утырту өчен, алтын божралар беркет; бу борысларны да алтын белән капла. ³⁰Чатырны Мин сиңа тауда күрсәткән үрнәк буенча төзе.

³¹— Зәңгәр, жете кызыл һәм кызыл төстөгә йоннан һәм эрләнган нәзек житеннән пәрдә туку да аның өстенә керубим сурәтләре чик. ³²Сәрви агачыннан дүрт багана яса һәм аларны алтын белән капла. Дүрт баганага алтыннан эшләнган ыргаклар беркет, баганалар астына дүрт көмөш нигез куй һәм алтын ыргакларга пәрдәне эл. ³³Пәрдәне чатыр түбәсендәге каптырмалар астында урнаштыр һәм пәрдә артына боерыклар сандыгын куй. Бу пәрдә Изге бүлмәне Иң изге бүлмәдән аерып торсын. ³⁴Иң изге бүлмәдәге боерыклар сандыгы өстенә капкач куй. ³⁵Пәрдәнең икенче ягына изге икмәк кую өстәлен урнаштыр: өстәл чатырның төньягында торсын. Чатырның көньягында өстәлгә каршы шәмдәл куй.

³⁶— Соңыннан чатырга керү урынын каплау өчен пәрдә эшлә; ул зәңгәр, жете кызыл вә кызыл төстөгә йоннан һәм эрләнган нәзек житеннән тукулып, аның өстенә бизәкләр чигелсен. ³⁷Пәрдәне элү өчен алтын ыргаклар һәм сәрви агачыннан биш багана ясап, аларны да алтын белән капла. Баганалар өчен биш бакыр нигез кой.

Мәзбәх

27 ¹— Мәзбәхне сәрви агачыннан яса. Ул тигез яклы турыпочмак рәвешендә булсын: буйга да, киңлеккә дә бишәр терсәк, ә бириклеккә өч терсәк. ²Мәзбәхнең һәр почмагына берәр мөгез әзерлә, һәм бу мөгезләр, мәзбәх белән тоташтырылып, бербөтен итеп эшләнсен. Мәзбәхнең өстен бакыр белән капла. ³Әлеге мәзбәх өчен барлык эсбаплар: көл колашасы, көрәк,

касә, чәнечке һәм күмер алгычлар бакырдан эшләнсен. ⁴Аның өчен рәшәткә — бакыр челтәр яса һәм рәшәткәнең һәр дүрт почмагына бакыр божра беркет. ⁵Рәшәткәне, аскы яктан мәзбәхнең яртысына кадәр житәрлек итеп, аның чыгып торган өлеше астына куй. ⁶Мәзбәх өчен сәрви агачыннан колгалар ясап, аларны да бакыр белән капла. ⁷Күчәрәп йөрткәндә, мәзбәхнең ике ягындагы божраларына әлегә колгаларны кидер. ⁸Мәзбәхне, эчен куыш итеп, такталардан яса. Аны Мин сиңа тауда күрсәткән үрнәк буенча эшләт.

Изге чатырның ишегалды

⁹— Чатыр өчен ишегалды яса. Аның көньягының озынлыгы йөз терсәк булып, бу якта эрләнгән нәзек житеңнән тукуылган пәрделәр эленеп торсын. ¹⁰Пәрделәрне элү өчен кирәкле егерме багана һәм аларны урнаштырырга егерме бакыр нигез яса. Баганадагы ыргак һәм чыбыкларны көмештән эшлә. ¹¹Төньякта ишегалдының озынлыгы шулай ук йөз терсәк булсын, һәм бу як өчен дә пәрделәр, егерме багана һәм егерме бакыр нигез ясалсын. Баганадагы ыргакларны да, чыбыкларны да көмештән эшлә. ¹²Ишегалдының көнбатыш ягы илле терсәк озынлыгындагы пәрделәрдән, уң багана һәм уң нигездән торсын. ¹³Ишегалдының көнчыгыш ягы — ана керү урыны булган як — буйга шулай ук илле терсәк булсын. ¹⁴Керү урынының бер ягында пәрделәрнең озынлыгы унбиш терсәк булып, өч багана һәм өч нигез торсын; ¹⁵икенче ягында да пәрделәрнең озынлыгы унбиш терсәк булып, өч багана һәм өч нигез торсын.

¹⁶— Ишегалдына керү урыны өчен зәңгәр, жете кызыл вә кызыл төстәге йоннан һәм эрләнгән нәзек житеңнән пәрде тукуп, аның өстенә бизәкләр чик. Пәрденең озынлыгы егерме терсәк булсын. Пәрде өчен дүрт багана һәм дүрт нигез яса. ¹⁷Ишегалды әйләнә-сендәге барлык баганаларны көмеш чыбыклар һәм ыргаклар белән беркет һәм баганаларның нигезен бакырдан эшлә. ¹⁸Ишегалдының биеге йөз терсәк, киңлеге илле терсәк, ә ишегалды әйләнә-сендәге пәрделәр биш терсәк биеклегендә булсын. Пәрделәрне эрләнгән нәзек житеңнән туку, ә баганаларның нигезен бакырдан эшлә. ¹⁹Чатырда кулланыла торган барлык жайланмалар, чатыр һәм ишегалды өчен барлык казыклар бакырдан эшләнсен.

Шәмдәл турындагы кагыйдә

²⁰— Израил халкына сиңа чиста зәйтүн мае алып килергә куш һәм ул майны һәр кич яндырыла торган шәмдәл өчен куллан. ²¹Изге чатырның боерыклар сандыгы алдындагы пәрде тышында яктырткычлар Раббы каршында иртәдән кичкә кадәр янып торсын өчен, һарун һәм аның угыллары аларны күзәтеп торырга тиеш. Бу — Израил халкы һәм аның киләчәк буыннары өчен мәңгелек кагыйдә.

Руханилык киемнәре

28 ¹— Туганың Һарунны, аның угыллары Надаб, Абиһу, Элгазар һәм Итамарны исраиллеләр арасыннан үз янына ал да, алар Минем каршында руханилар булып хезмәт итсеннәр. ²Туганың Һарунга изге киемнәр әзерлә, алар ана хөрмәт вә мәһабәтлек китерер. ³Һарун, Миңа багышланып, руханилык итә алсын өчен, Мин акыл биргән барлык осталарны чакыр, һәм алар ана киемнәр әзерләсеннәр. ⁴Алар менә нинди киемнәр әзерләргә тиеш: руханилык күкрәкчәсе, руханилык альяпкычы, япанча, бизәкләп тукуылган күлмәк, тюрбан һәм пута. Туганың Һарунга һәм аның угылларына изге киемнәр әзерләсеннәр, шуннан соң алар Миңа рухани булып хезмәт итә алырлар. ⁵Осталар алтын жепләр, зәңгәр, жете кызыл вә кызыл төстәге йон һәм нәзек житен куллансыннар.

⁶— Осталар руханилык альяпкычын алтын жепләрдән, зәңгәр, жете кызыл вә кызыл төстәге йоннан һәм эрләнган нәзек житеннән әзерләсеннәр — аны оста итеп чиксеннәр. ⁷Альяпкычны бәйләү өчен аның ике ягына иңсәләр таксыннар. ⁸Аның яхшы тукуылган билбавын, альяпкычның үзе кебек итеп, алтын жепләрдән, зәңгәр, жете кызыл вә кызыл төстәге йоннан һәм эрләнган нәзек житеннән әзерләсеннәр. Билбауны альяпкыч белән тоташтырсыннар.

⁹— Ике оникс ташы ал һәм бу ташларга Исраил угылларының исемнәрен уеп яз. ¹⁰Алты исемне — бер ташка, калган алтысын — икенче ташка. Исемнәренә тәртип буенча яз: иң өлкән угылыннан башлап иң кечесе белән тәмамла. ¹¹⁻¹⁴Бу ташларга Исраил угылларының исемнәрен оста нәкышче мөһер уйгандагы кебек уеп яз. Аннары алтын кысалар яса һәм ташларны шуларга урнаштыр; аннан бу ташларны, Исраил угылларының истәлегә итеп, руханилык альяпкычының иңсәләренә беркет. Шулай итеп, Раббы Исраил халкын исенә төшерсен өчен, Һарун үз иңбашларында Исраил угылларының исемнәрен йөртер. Ике чылбырны да саф алтыннан бау сыман итеп үрәп эшлә, ул чылбырларны кысаларга беркет.

¹⁵— Руханилык альяпкычын әзерләгән кебек, руханилык күкрәкчәсен, ягъни хәл итү күкрәкчәсен әзерлә. Күкрәкчәне дә алтын жепләрдән, зәңгәр, жете кызыл вә кызыл төстәге йоннан һәм эрләнган нәзек житеннән эшлә — аны оста итеп чик. ¹⁶Ул, бие һәм иңе берәр карыш* булган тигез яклы турыпочмак килеп чыгарлык итеп, икегә бөкләнгән булсын. ¹⁷Аңа дүрт рәт итеп кыйммәтле ташлар беркет: беренче рәттә — кызыл якут, топаз һәм зөбәржәт, ¹⁸икенчесендә — фирәзә, зәңгәр якут һәм алмаз, ¹⁹өченчесендә — жете кызыл якут, ахак, аметист ²⁰һәм дүртенчесендә — хризолит,

* 28:16 *Карыш* — 22 сантиметр чамасы.

оникс һәм яшма булсын. Аларны алтын кысаларга урнаштыр.
²¹ Израил угылларының һәркайсына берәр таш исәбеннән барысы унике таш булырга тиеш. Һәрбер ташка, мөһер уйгандагы кебек, унике тармакның исемнәре берәм-берәм уеп язылсын.

²² — Күкрәкчә өчен чылбырларны саф алтыннан бау сыман үреп эшлэ. ²³ Ике алтын божра ясап, аларны күкрәкчәнең өске ике почмагына беркет ²⁴ һәм ике алтын чылбырны күкрәкчә почмакларындагы божраларга бэйлэ. ²⁵ Чылбырларның икенче очларын руханилык альяпкычы иңсэләрендәге ике кысага беркет һәм, шул рәвешле, чылбырлар алдан альяпкычның ике иңсәсенә беркетелсен. ²⁶ Янадан ике алтын божра ясап, аларны күкрәкчәнең аскы ике почмагына — альяпкычка тиеп тора торган эчке кырыена беркет. ²⁷ Янә ике алтын божра ясап, аларны альяпкыч иңсэләренең аскы ягына, ягъни жөе янына, билбау өстенә ныгыт. ²⁸ Күкрәкчә альяпкычтан шуып төшмәсен өчен, күкрәкчә божраларын альяпкыч божраларына зәңгәр тасмалар белән бэйлэп куй.

²⁹ — Раббы алдында искә төшерер өчен, Изге бүлмәгә кергәндә, Һарунның йөрәге өстендә Израил угылларының исемнәре уеп язылган руханилык күкрәкчәсе булып. Бу — хәл итү күкрәкчәсе. ³⁰ Аның эченә изге жирәбәләр* куй. Раббы алдына килгәндә, алар Һарунның йөрәге өстендә булырлар; шул рәвешле, Раббы алдында чакта, ираиллеләргә хөкем чыгарганда Һарун һәрвакыт аларны үзе янында йөртер.

³¹ — Руханилык альяпкычының аскы ягына тоташ зәңгәр тукумадан япанча әзерлэ. ³² Аның уртасында башны чыгару өчен тишек булсын. Тукума кырыйлары сыпылмасын өчен, тишекнең кырыйларын яка сыман итеп тек. ³³ Зәңгәр, жете кызыл һәм кызыл төстәге йон алып, алардан япанча итәге әйләнәсенә анарлар яса, ә алар арасына алтын кыңгыраулар беркет. ³⁴ Итәк әйләнәсендә алтын кыңгыраулар һәм анарлар узара чиратлашып барсын. ³⁵ Бу киёмне Һарун рухани хезмәтен башкарганда кияргә тиеш. Ул Раббы алдына — Изге бүлмәгә кергәндә һәм аннан чыкканда, бу кыңгыраулар ишетелеп торыр. Шуңа күрә ана үлем хәвефе янамас.

³⁶ — Саф алтыннан бер буй яса һәм, мөһер уйгандагы кебек, ана «Раббыга багышланган» дигән сүзләрне уеп яз. ³⁷ Аны тюрбанның алгы ягына зәңгәр тасма белән беркетеп куй. ³⁸ Һарун аны башына киеп йөрсен; әгәр ираиллеләрнең Раббыга багышлаган изге бүләкләрендә хата булса, Һарун аларның гаепләрен үз өстенә алып. Раббы бүләкләрне кабул итсен өчен, Һарун изгелек билгесен һәрвакыт башына киеп йөргәргә тиеш.

* 28:30 *Изге жирәбәләр* — бу сүзләр яһүдчә «урим һәм туммим» дигән тәгъбирне аңлата. Аллаһының ихтиярын белү өчен, рухани шулардан файдаланган.

³⁹ – Нэзек житеннән күлмәк тек. Нэзек житеннән тюрбан эзерлә һәм путага бизәкләр чик. ⁴⁰ Һарунның угыллары өчен дә шундый күлмәкләр, путалар һәм баш киёмнәре эзерлә, бу аларга хөрмәт вә мәһабәтлек китерер. ⁴¹ Бу киёмнәргә туганың Һарунга һәм аның угылларына кидерткәндә, аларны майла һәм руханилыкка багышла. Миңа рухани булып хезмәт итү өчен аларны изгеләндер.

⁴² – Руханиларның эчке ыштаннарын нэзек житеннән тек; ул аларны билдән ботка кадәр каплап торсын. ⁴³ Һарун һәм аның угыллары Изге чатырга кергәндә яки Изге бүлмәдә хезмәт итү максаты белән хуш исле сумала яндыру мәзбәхенә яқынайганда бу ыштанни кияргә тиешләр. Шул вакытта алар гаепле булмас һәм үлемгә дучар ителмәс. Бу – Һарун һәм аның нәсел варислары өчен мәңгелек кагыйдә.

Руханилыкка багышлау йоласы

29 ¹ – Һарун һәм аның угылларын рухани итеп Миңа хезмәткә изгеләндерү өчен, син эшләргә тиешле нәрсәләр түбәндәгеләр. Кимчелексез бер үгез бозау һәм ике сарык тәкәсе ал да ² иң яхшы бодай оныннан төче икмәк, шулай ук зәйтүн мае кушылган төче күмәч һәм зәйтүн мае белән майланган юка төче көлчәләр пешер. ³ Икмәк, күмәч һәм көлчәләргә кәрсингә сал да аларны үгез бозау һәм ике сарык тәкәсе белән бергә Миңа тәкъдим ит.

⁴ – Шуннан соң Һарун һәм аның угылларын Изге чатырга керү урыны алдына алып кил дә аларны су белән ю. ⁵ Һарунга киёмнәр – күлмәк, руханилык альяпкычы, аның аскы ягына япанча һәм руханилык күкрәкчәсе кидер; аннан руханилык альяпкычын яхшы тукуылган билбау белән бәйләп куй. ⁶ Ә башына тюрбан кидер һәм тюрбанга изгелек билгесен беркет. ⁷ Изгеләндерү мае ал да, Һарунның башына агызып, аны майла.

⁸ – Шуннан соң Һарунның угылларын алып кил, аларга күлмәкләр кидер ⁹ һәм билләрен путалар белән бу, аларга баш киёмнәре кидер. Шул рәвешле, син Һарун һәм аның угылларын руханилыкка багышларсың. Мәңге үзгәрми торган кагыйдә буенча, алар руханилар булырлар.

¹⁰ – Шуннан Изге чатыр алдына үгез бозауны алып кил. Һарун һәм аның угыллары кулларын бозау башына куйсыннар*, ¹¹ ә соңыннан Раббы каршында – Изге чатырга керү урыны алдында ук бозауны суй. ¹² Аның берникадәр канын алып, бармагың белән мәзбәхнә мөгезләренә сөрт, ә калган канны мәзбәх астына түк.

* 29:10 Һарун һәм аның угыллары кулларын бозау башына куйсыннар – шулай эшләгәндә, Раббы, корбанны кабул итеп, аларның гөнаһларын йолып ала икән (карагыз: «Левиләр» китабы 1:4).

¹³ Бозауның эчке эгъзаларын каплаган бөтен эч маен, бавыр астындагы өлөшөн, ике бөөрөн һәм бөөр өстендөгө маен аерып ал да аларны мазбэхтә яндыр; ¹⁴ э бозауның итен, тиресен һәм эчендөгө шакшыларын тукталу урынының тышкы ягында яндыр. Бу — гонаһ йолу корбаны*.

¹⁵ — Шуннан соң ике сарык тәкәсенә берсен ал; һарун һәм аның угыллары кулларын тәкәнең башына куйсыннар; ¹⁶ аны суй, канын алып, мазбэхнең һәр ягына чәчрәт. ¹⁷ Соңыннан тәкәне кисәкләргә бүл, аның эчке эгъзаларын һәм аякларын ю да аларның барысын башы һәм калган өлөшләрә янына куй, ¹⁸ аннан бөтен тәкәне, тулаем яндыру корбаны итеп, мазбэхтә яндыр. Бу — Раббыга багышлап яндыру бүлгә; ул Раббы алдында хуш ис чыгарыр.

¹⁹ — Икенче сарык тәкәсен ал; һарун һәм аның угыллары кулларын тәкәнең башына куйсыннар. ²⁰ Тәкәне суй, берникадәр канын алып, аны һарун һәм аның угылларының уң колак яфракларына сөрт. Шулай ук уң кулларының һәм уң аякларының баш бармакларына да кан тидер. Соңыннан мазбэхнең һәр ягына да кан чәчрәт. ²¹ Аннары мазбэхтәгә канның бер өлөшөн һәм берникадәр изгеләндерү маен ал да һарунга, аның киёмнәренә, шулай ук аның угылларына һәм аларның киёмнәренә сип. Шуң рәвешле, һарун, аның угыллары һәм аларның киёмнәре изгеләндерелер.

²² — Шуннан соң руханилыкка багышлау йоласы өчен китерелгән бу тәкәнең маен, аның симез койрыгын, бөтен эчке эгъзаларын каплаган маен, бавыр астындагы өлөшөн, майлары белән бергә ике бөөрөн һәм арткы уң ботын ал. ²³ Шулай ук Раббы алдына китерелгән кәрзиндәгә төче икмәкләрдән бер күмәч, бер майлы икмәк һәм бер юка көлчә ал. ²⁴ Боларның һәммәсен һарун һәм аның угылларының кулларына бир, һәм алар, шуларны селкетеп, Раббы алдына махсус бүлөк итеп китерсеннәр. ²⁵ Аннары барысын да аларның кулларыннан алып, мазбэхтә тулаем яндыру корбаны өстендә яндыр. Бу — Раббыга багышлап яндыру бүлгә; ул Раббы алдында хуш ис чыгарыр. ²⁶ Шуннан соң һарунны руханилыкка багышлау йоласы корбаны булган сарык тәкәсенә күкрәген алып, махсус бүлөк итеп аны Раббы алдында селкет. Бу өлөш синеке булыр.

²⁷ — һарун һәм аның угылларының өлөшөн — руханилыкка багышлау йоласы корбаны булган сарык тәкәсенә селкетелгән күкрәген һәм тәкъдим ителгән арткы ботын изгеләндер. ²⁸ Израил халкы үзе Раббыга китергән татулык корбаннарыннан бу өлөшөн һарун һәм аның угылларына бирсен, чөнки бу — аларның мәңгелек өлөше.

* 29:14 Гонаһ йолу корбаны — истраиллеләр китерә торган корбаннарның бер төре. Әлегә корбан — руханийлар өчен гонаһ йолу корбаны (карагыз: «Левиләр» китабы 4:1-12).

²⁹ – Һарунның изге киёмнәре аның нәсел варисларына булсын; алар бу киёмнәре руханилыкка багышланганда һәм майланганда киярләр. ³⁰ Атасы урынына Баш рухани булып Изге чатырның Изге бүлмәсендә хезмәт итү өчен руханилыкка багышланганда, Һарунның угылы жиде көн дәвамында шушы киёмнәре кисен.

³¹ – Руханилыкка багышлау корбаны булган тәкәнен итен алып, изге урында пешер, ³² ә соңыннан Һарун һәм аның угыллары бу итне һәм кәрзиндәге икмәкне Изге чатырга керү урыны төбөндә ашасыннар. ³³ Әлеге бүләкләр аларны руханилыкка багышлаганда вә Раббыга изгеләндергәндә гөнаһларыннан арындыру өчен булсын, һәм хәзер инде алар бу бүләкләрне ашый алалар. Әмма башка кешеләр боларны ашамаска тиеш, чөнки әлеге бүләкләр – изге. ³⁴ Әгәр тәкә итенен бер өлеше яисә икмәк сыныгы иртә беләнгә кадәр калса, аны яндырырга кирәк; бу икмәкне яисә итне ашарга ярамый, чөнки ул – изге.

³⁵ – Шушыларның барысын да Һарун һәм аның угыллары өчен, Мин ничек әйткән булсам, нәкъ шулай эшлә. Аларны руханилыкка багышлау йоласы жиде көн дәвам итсен. ³⁶ Жиде көн дәвамында, гөнаһлардан арыну өчен, һәр көнне бер үгез бозауны гөнаһ йолу корбаны итеп китер. Мәзбәхне дә нәжеслектән* чистарт; изгеләндерү өчен, аны майла. ³⁷ Мәзбәхне жиде көн буена чистарт һәм изгеләндер; шулай итеп, ул тулысынча изге булыр. Аңа кагылган бар нәрсә Раббыга тапшырылып изгеләнсен.

Көндәлек тәкъдимнәр

³⁸ – Һәр көнне мәзбәхтә берәр яшылек ике сарык бәрәнән: ³⁹ берсен – иртән, ә икенчесен кич белән корбан китер. ⁴⁰⁻⁴¹ Һиннең* дүрттән бер өлеше кадәр иң яхшы зәйтүн мае белән кушылган епаның уннан бер өлеше кадәр иң яхшы бодай онын, Һиннең дүрттән бер өлеше кадәр шәраб бүлгән беренче бәрән белән бергә тәкъдим ит. Кич белән, икенче бәрәнне китергәндә, янадан да, иртәнге кебек, шул ук микъдардагы икмәк һәм шәраб бүлгән тәкъдим ит. Бу – Раббыга багышлап яндыру бүлгә; ул хуш ис чыгарыр. ⁴² Киләчәк буыннар бу тулаем яндыру корбанын һәрвакыт Изге чатырга керү урыны алдына – Раббы каршына китерсеннәр. Анда Мин алар белән очрашырмын һәм синең белән сөйләшермен. ⁴³ Бу Минем Исраил халкы белән очрашу урыным булыр һәм ул Минем шөһрәтем белән изгеләндерелер. ⁴⁴ Мин Изге чатырны һәм мәзбәхне изгеләндерермен. Һарунны һәм аның угылларын, алар Мина рухани буларак хезмәт күрсәтсеннәр өчен, шулай ук изгеләндерермен. ⁴⁵ Мин Исраил халкы арасында яшәрмен һәм аларның Алласы

* 29:36 *Нәжеслек* – яһүд дине буенча: чиста булмау.

* 29:40-41 *Һин* – 6 литр чамасы.

булырмын. ⁴⁶ Халык Минем Раббы — үзенең Алласы, икәнлегемне, Минем, истраиллеләр арасында яшәү өчен, аларны Мисыр жиренән алып чыкканымны белер. Мин — Раббы, аларның Алласы.

Хуш исле сумала яндыру мәзбәхе

30 ¹— Хуш исле сумала яндыру мәзбәхен сәрви агачыннан яса. ² Ул тигез яклы турыпочмак: буйга һәм киндлеккә берәр терсәк һәм биеклеkkә ике терсәк булсын. Аның дүрт почмагына мөгезләр ясап, алар мәзбәх белән тоташ бербөтен булырга тиеш. ³ Мәзбәхнең өстен һәм барлык ян-якларын саф алтын белән каплап, кырыйларын да алтын белән бизә. ⁴ Аның бер кырые астына ике алтын божра һәм аның капма-каршы ягына янә ике алтын божра беркет. Бу божраларга, мәзбәхне күчереп йөртү өчен, колгалар кидер. ⁵ Колгаларны сәрви агачыннан ясап, аларны алтын белән капла. ⁶ Мәзбәхне боерыклар сандыгы алдындагы пәрдә каршына куй, ягъни, сандык өстендәге капкач алдына урнаштыр. Шул капкач өстендә Мин синең белән очрашырмын.

⁷— Яктырткычларны эзерләгәндә, Һарун һәр иртәдә мәзбәх өстендә хуш исле сумала яндырырга тиеш. ⁸ Һәм кич саен да, яктырткычларны яктыртканда, ул шулай ук сумала яндырырга тиеш. Шулай итеп, Раббы алдында сумала буыннан-буынга даими яндырылыр. ⁹ Бу мәзбәхтә тыелган башка сумаланы да, яндыру корбанын да, икмәк бүләген* дә яндырмагыз. Шулай ук, шәраб бүләген дә түкмәгез. ¹⁰ Елына бер тапкыр Һарун гөнаһ йолу корбанының каны белән мәзбәхне чистартсын. Бу йола һәр ел саен буыннан-буынга башкарылсын. Бу мәзбәх — Раббы өчен тулысынча изге.

Изге чатыр салымы

¹¹ Раббы Мусага әйтте:

¹²— Син Израил халкының санын исәпкә алганда, һәр ир-ат үзе өчен Раббыга йолым түләргә тиеш. Шул чагында аларга афәт янамас. ¹³ Саналган һәр ир-ат рәсми бәя буенча ярты шәкыл йолым түләсен. (Бер шәкыл — егерме гера* була.) Бу ярты шәкыл Раббыга тәкъдим ителсен. ¹⁴ Егерме яшь һәм аннан да өлкәнрәк булган, исәпкә алынган һәр ир-ат Раббыга әлеге йолымны багышласын. ¹⁵ Байлар — ярты шәкылдан артык, ә ярлылар — ярты шәкылдан ким бирмәскә тиеш. Бу сезнең жаннарыгыз гөнаһтан арынсын өчен Раббыга бирә торган йолым булыр. ¹⁶ Израил халкыннан бу акчаларны жыеп ал да Изге чатырда хезмәт итү өчен сарыф ит. Бу йолым Раббыга истраиллеләрне искә төшерү, аларның жаннарын саклау өчен булыр.

* 30:9 *Икмәк бүләге* — истраиллеләр Раббыга китерә торган төрле бүләкләренң берсе (карагыз: «Левиләр» китабы 2:1-16).

* 30:13 *Гера* — 0,5 грамм чамасы.

Бакыр юынгыч

¹⁷ Раббы Мусага әйтте:

¹⁸ — Юыну өчен бакыр юынгыч һәм аңа бакыр аскуйма яса. Юынгычны Изге чатыр белән мазбәх арасына урнаштыр һәм су белән тутыр. ¹⁹ Харун вә аның угыллары шушы юынгычтагы су белән кулларын һәм аякларын юсыннар. ²⁰ Изге чатырга кергән сәен, алар үзләрен су белән юарга тиеш; шул чагында алар үлмәячәк. Шулай ук алар, Раббыга багышлап яндыру бүләге китерү өчен, мазбәхкә якынлашканда, ²¹ үлмәс өчен, кулларын һәм аякларын юарга тиеш. Бу — Харун һәм аның нәсел вәрислары өчен буыннан-буынга мәңгелек кагыйдә.

Изгеләндерү мае

²² Раббы Мусага тагы болай диде:

²³⁻²⁴ — Рәсми үлчәм буенча иң яхшы тәмләткечләр: биш йөз шәкыл сыек мирра, шуның яртысы кадәр, ягъни ике йөз илле шәкыл хуш исле дарчин, ике йөз илле шәкыл хуш исле камыш, биш йөз шәкыл кассия*, бер һин зәйтүн мае ал. ²⁵ Шуларны, хушбуй әзерләгәндәге кебек, бергә болгат та изгеләндерү мае яса. Бу — изгеләндерү мае. ²⁶⁻²⁸ Шушы май белән Изге чатырны, боерыклар сандыгын, өстәл һәм өстәлдәге барлык савыт-сабаны, шәмдәл һәм аның кирәк-яракларын, хуш исле сумала яндыру мазбәхен, корбан яндыру мазбәхен һәм аның барлык әсбапларын, шулай ук юынгыч һәм аның аскуймасын майла. ²⁹ Шул рәвешле, аларны изгеләндер, һәм алар тулысынча изге булырлар. Бу әйберләргә кагылган бар нәрсә Раббыга тапшырылып изгеләнсен.

³⁰ — Шуннан соң Харун һәм аның угылларын майла, аларны, рухани булып, Миңа хезмәт итү өчен изгеләндер. ³¹ Израил халкына болай дип әйт: «Бу — киләсе буыннарда Раббының изгеләндерү мае. ³² Бу майны бүтәннәргә сөртмәгез; ошбу ысул белән башка бернинди дә май әзерләмәгез. Бу май — изге. Аны изге дип исәпләгез. ³³ Әгәр кем дә булса берәү шушы изге май кебек май әзерләсә яки аның белән рухани булмаган кеше файдаланса, андыйлар үз халкыннан читләштереләргә тиеш».

Хуш исле сумала

³⁴ Шуннан соң Раббы Мусага болай диде:

— Менә мондый хуш исле тәмләткечләр: натап, шехелет, хелбена һәм саф сумала ал. Барысы да тигез күләмдә булсын. ³⁵ Шуларны бергә кушып болгат та, хушбуй әзерләгәндәге кебек, хуш исле сумала яса һәм аңа тоз өстә. Бу хуш исле сумала — саф һәм изге.

* 30:23-24 *Кассия* — бер агачның хуш исле кайрысы.

³⁶ Шушы сумаланың бер өлөшөн бик вак итеп төөп, аны Изге чатырдагы боерыктар сандыгы алдына куй, һәм шул урында Мин синең белән очрашачакмын. Бу сумала тулысынча изге дип исәпләнер. ³⁷ Мондый ысул белән үзегезгә бернинди дә хуш исле сумала әзерләмәгез. Аны Раббыга багышланырга тиешле изге әйбер дип исәпләгез. ³⁸ Әгәр кем дә булса берәү, аның исе белән ләззәтләнү өчен, мондый сумала әзерли икән, андый кеше үз халкыннан читләштерелергә тиеш.

Изге чатырны кору өчен осталар

31 ¹ Шуннан соң Раббы Мусага әйтте:
² — Кара, Мин Йәһүдә ыругыннан булган Хүрнең оныгы, Уриның угылы Бесалелны сайладым ³ һәм аны, Аллаһы Рухы белән рухландырып, барлык һөнәрләр өчен кирәкле акыл, осталык һәм төрлө күнекмәләр белән баеттым. ⁴ Шуңа күрә ул алтын, көмеш һәм бакыр әйберләрнең сызымын сызып, аларны ясый ала ⁵ һәм кыйммәтле ташларны, кырлап, кысага утырта, шулай ук агачтан әйберләр ясый белә. Бесалел теләсә нинди эшнә башкара. ⁶⁻¹¹ Дан ыругыннан булган Ахисамах угылы Охолиабны Мин Бесалелның ярдәмчесе итеп билгеләдем. Сиңа әмер ителгән барлык әйберләрне: Изге чатыр, боерыктар сандыгы һәм аның капкачы, чатырның барлык кирәк-ярактары, өстәл һәм өстәлдәге савыт-саба, саф алтыннан эшлängән шәмдәл һәм аның барлык кирәк-ярактары, хуш исле сумала яндыру мәзбәхә, корбан яндыру мәзбәхә һәм аның барлык әсбаплары, юынгыч һәм аның аскуймасы, киёмнәр — рухани һарунга изге киёмнәр һәм аның угылларына руханилык итү өчен киёмнәр, изгеләндерү мае һәм Изге бүлмә өчен хуш исле сумала әзерли алсыннар дип, Мин барлык осталарга шулай ук осталык бирдем. Мин сиңа ничек кушкан булсам, алар барысын да шулай эшләсеннәр.

Шимбә көн

¹² Раббы Мусага әйтте:

¹³ — Израил халкына әйт: «Сез Минем шимбә көннәремне тотарга тиеш, чөнки бу көн Минем белән сезнең арада буыннан-буынга билге булып. Шуңа күрә сез Минем Раббы булуыңны — сезне изге итүче икәнәемне белерсез. ¹⁴ Шимбә көнне тотыгыз, чөнки бу көн сезнең өчен изге. Кем дә кем шимбә көнне тотмаса, ул үлемгә дучар ителергә тиеш; ә инде шимбә көнне эшләгән кеше, кем генә булса да, үз халкыннан читләштерелергә тиеш. ¹⁵ Алты көн эшләгез, ә жиденче көн — шимбә көн, ял көне, Раббы хөрмәтенә изге көн, һәм шимбә көнне эшләгән теләсә кем үлемгә тапшырылсын. ¹⁶ Израил халкы шимбә көнне тотарга, мәңгелек килешү нигезендә, аны буыннан-буынга үтәргә тиеш. ¹⁷ Шимбә көн

Минем белән сезнең арада мәңгелек билге булып калыр, чөнки Раббы, алты көн бие эшләп, күк һәм җирне булдырды, ә инде җиденче көнне Ул ял итте».

¹⁸ Шуннан соң Синай тавында Муса белән сөйләшүен тәмамлагач, Раббы аңа боерыклар язылган ике такта — Үз бармагы белән язган ике таш такта бирде.

Исраиллеләрнең алтыннан үгез бозау сынын ясавы

32 ¹ Инде күп вакыт узуга карамастан, Мусаның һаман да таудан төшмәвен күргәч, кешеләр һарун тирәсенә җыелдылар һәм аңа:

— Әйдә, безгә аллалар яса, алар бездән алда барсыннар. Безне Мисырдан алып чыккан шушы Муса белән нәрсә булганын белмибез, — диделәр.

² Һарун халыкка әйтте:

— Үзегезнең хатыннарыгызга, угылларыгызга һәм кызларыгызга кидергән алтын алкаларын салдырыгыз да аларны миңа алып килегез.

³ Шуннан соң бар халык, үзләренең алтын алкаларын салып, аларны Һарунга алып килде. ⁴ Һарун халыктан алтынны алды, аны эретеп койды да кискеч ярдәмендә үгез бозау сынын ясады. Шулак халык әйтте:

— Менә, Исраил, бу — сине Мисыр җиреннән алып чыккан аллан!

⁵ Боларны күреп, Һарун бозау алдында мәзбәх төзеде һәм әйтте:

— Иртәгә Раббы хөрмәтенә бәйрәм булып.

⁶ Икенче көнне халык, бик иртә торып, тулаем яндыру корбаннары һәм татулык корбаннары китерде; соңыннан бар да, утырып, ашап-эчтеләр дә аннан күңел ачарга керештеләр.

⁷ Шуннан соң Раббы Мусага әйтте:

— Бик тиз генә түбәнгә төш. Синең Мисыр җиреннән алып чыккан халкың бозылды! ⁸ Минем әмерләремнән алар бик тиз тайпылдылар, үзләренә алтыннан үгез бозау сынын коеп, шуңа табындылар һәм корбаннар китерделәр, һәм халык әйтте: «Менә, Исраил, бу — сине Мисыр җиреннән алып чыккан аллан!»

⁹ Раббы Мусага янә әйтте:

— Мин күрәм: бу халык үзсүзле. ¹⁰ Хәзер син Мине калдыр, шушы ачудан Мин аларны кырып бетерәм һәм соңыннан синнән бөек халык булдырырмын.

¹¹ Әмма Муса Раббыдан — үз Алласыннан ялварып сорады:

— Әй Раббы, ни өчен Синең Үз халкыңа бик нык ачуың чыкты? Син бу халыкны бөек көч вә кодрәтле кул белән Мисыр җиреннән алып чыктың. ¹² Шулай булгач, нишләп әле Син мисырлыларга: «Раббы Үз халкына начарлык эшләү, аларны тауда һәлак итү,

жир йөзөннән юкка чыгару нияте белән Мисырдан алып чыкты», — дип әйтергә юл куясың? Үз халкыңа карата ачу саклама! Үзөннән ярусыңнан кире кайт, карарыңны үзгәрт, Үз халкыңа афәт белән янама! ¹³Синен хезмәтчеләрең Ибраһим, Исхак һәм Исраилне исенә төшер — аларга Син Үз Затыңнан: «Мин нәсел орлыгыгызыны күктәге йолдызлар санынча ишәйткәннән-ишәйтәчәкмен. Бу вәгдә иткән бөтен жирне Мин сезнең нәсел варисларыгызга мәңгелек мирас-биләмә итеп бирәм», — дип ант иттең.

¹⁴Шулчак Раббы Үзенең карарын үзгәртте һәм халыкка кылынасы афәт булмый калды. ¹⁵Ә Муса исә, боерыклар язылган әлегә ике таш тактаны алып, таудан төште. Бу ташларның ике ягына да боерыклар язылган иде. ¹⁶Бу таш такталарны Аллаһы Үзе ясап, әлегә боерыкларны Үзе уеп язган иде.

¹⁷Кешеләрнең кычкырышкан тавышын ишетеп, Йешуа Мусага әйтте:

— Тавышларга караганда, тукталу урынында сугыш бара!

¹⁸— Бу тавыш — жиңүчеләрнең дә, жиңелгәннәрнең дә тавышы түгел, — дип җавап кайтарды Муса. — Мин җыр тавышлары ишетәм!

¹⁹Тукталу урынына якынлашканда, Муса алтын үгез бозау сынын һәм биеп йөрүче халыкны күрде. Нык ачудан Муса тау итәгендә таш такталарны жиргә атып бәрде, алар чәлпәрәмә килеп ватылдылар. ²⁰Шуннан Муса алар ясаган үгез бозау сынын алды да аны утта эретте, алтынны ваклап көл хәленә китерде һәм аны суга сипте, шуннан соң Исраил халкын шушы суны эчәргә мәҗбүр итте.

²¹Муса һаруннан:

— Бу халык шундый зур гөнаһка кертерлек нәрсә эшләде соң сиңа? — дип сорады.

²²— Ачуланма, хужам, — дип җавап бирде һарун. — Бу халыкның начарлык эшләргә һәрвакыт әзер торышын син беләсең бит. ²³Алар миңа әйттеләр: «Безгә аллалар яса, алар бездән алда барсыннар. Безне Мисырдан алып чыккан шушы Муса белән нәрсә булганын белмибез». ²⁴Һәм мин аларга: «Кемнәрнең алтын бизәнү әйберләре булса, шуларны салыгыз», — дидем. Алар миңа үзләренең алтыннарын бирделәр һәм мин аларны утка ташладым, ә ул эченнән менә шушы үгез бозау килеп чыкты!

²⁵Муса һарунның халыкны тыеп булмас дәрәжәдә йөгәнсезләндерүен һәм дошманнар арасында исраиллеләрнең мәсхәрәгә калуын күрде. ²⁶Ул тукталу урынына керү юлы алдына басты да әйтте:

— Кем дә кем Раббы артынан барырга тели, шулар минем янга килсеннәр!

Һәм барча левиләр Муса янына җыелдылар. ²⁷Муса аларга әйтте:

— Раббы, Исраилнең Алласы, болай дип әйтә: «Һәркем кылычын асын да тукталу урыны буйлап бер очтан икенче очка узсын һәм үзенең туганын, үзенең дустан, үзенең якынын үтерсен».

²⁸ Левилэр Муса айткәннәрне үтәделәр һәм шул көнне өч мең чамасы кеше үтерелде.

²⁹ Аннары Муса айтте:

— Бүген сез үзегезне Раббыга багышладыгыз, чөнки үз угылларыгызга һәм туганнарыгызга каршы гамәл кылдыгыз. Шуңа күрә бүген Раббы сезгә Үзенң фатихасын бирде.

³⁰ Икенче көнне иртән Муса халыкка айтте:

— Сез бик зур гөнаһ эшләдегез! Шулай да мин хәзер Раббы янына менәм, бәлки сезнең гөнаһларыгызны кичерүен ялварып сорый алырмын!

³¹ Һәм Муса Раббы янына әйләнеп кайтты һәм айтте:

— Әй, бу халык зур гөнаһ эшләде. Алар үзләренә алтыннан илаһ ясадылар. ³² Хәзер Син аларның бу гөнаһларын кичерсәң иде! Әгәр Син аларны кичермисәң икән, ул чагында Үзең язган китабыңнан* минем исемемне сызып ташла.

³³ Раббы Мусага:

— Мин китабымнан Үземә каршы гөнаһ эшләүчеләрнең исемнәрне сызып ташлыйм. ³⁴ Хәзер исә юлга кузгал һәм Мин айткән урынга халыкны ияртеп кит, ә Минем фәрештәм синең алдыңнан барыр. Ә инде вакыты житкәч, Мин аларга кылган гөнаһлары өчен жәза бирермен, — дип жавап кайтарды.

³⁵ Раббы халыкны жәзалады, чөнки алар үгез бозау сынын ясадылар (ә һарун исә аны әзерләүче булды).

Аллаһының исраиллеләр белән барырга теләмәве

33

¹ Шуннан соң Раббы Мусага айтте:

— Син үзең һәм Мисырдан син алып чыккан халык моннан китегез. Мин Ибраһимга, Исхакка һәм Ягъкубка ант итеп, әлеге җирне аларның нәсел варисларына бирергә вәгъдә иттем. Шул җиргә барыгыз. ² Сезнең алдыгыздан Мин фәрештә жибәрермен һәм кәнганиләрне, амориләрне, хиттиләрне, пәризиләрне, хиввиләрне, йәвүсиләрне куып чыгарырмын. ³ Сөт һәм бал ага торган җиргә китегез, әмма Мин сезнең белән бармаячакмын: сез — үжәт халык, әгәр Мин сезнең белән барам икән, юлда сезне һәлак итүем ихтимал.

⁴ Начар хәбәрне ишеткәч, бар халык кайгыга төште, һәм алар үзләренә бизәнү әйберләрен такмадылар, ⁵ чөнки Раббы Мусага: «Сез — үжәт халык. Юлда аз гына вакыт бергә булганда да Минем сезне һәлак итүем ихтимал. Үзегезнең барлык бизәнү әйберләрегезне салыгыз, ә Мин сезнең белән нәрсә эшләргә кирәклегең Үзем карармын» — дип айтте. ⁶ Шуның өчен Исраил халкы Хорев тауында үзенә бизәнү әйберләрен салды.

* 32:32 *Kuman* — яһүд дине буенча ошбу китапта Аллаһы Үзенә кабул иткән кешеләрнең исемнәре язылган (карагыз: «Зәбур» китабы 68:29).

Мусаның махсус чатырда Аллаһы белән очрашуы

⁷ Шул арада Муса тукталу урыныннан арырак китеп, шунда бер чатыр корды. Ул аны изге чатыр дип атады. Раббыдан нәрсә булса да сорарга теләүче һәр кеше тукталу урыныннан читтә корылган әлегә чатырга килә алды. ⁸ Муса чатырга таба юнәлсә, барча кешеләр, үз чатырлары алдында баскан хәлдә, аның чатыр эченә кереп киткәнән карап кала иде. ⁹ Муса керүгә, чатырга керү урынына болыт баганасы төшеп туктый һәм Раббы Муса белән сөйләшә иде. ¹⁰ Чатырга керү урыны төбөндә туктаган болыт баганасын күрүгә, кешеләр һәркайсы, үз чатырына керү урыны алдында торып, башын ия иде. ¹¹ Раббы Муса белән, дустанә итеп, йөзгә-йөз карап сөйләшә, шуннан соң Муса кире тукталу урынына кайта, ә аның яшъ ярдәмчесе — Нун угылы Йешуа чатырны калдырмый иде.

Мусаның Аллаһыдан үзе белән баруын ялваруы

¹² Муса Раббыга әйтте:

— Син миңа, бу халыкны житәкләп барырсың, дидең, әмма минем белән кемне жиберүеңне әйтмәдең. Син миңа: «Мин сине исемен белән беләм, син Минем күз алдымда илтифат казандың», — дидең. ¹³ Әгәр мин Синең күз алдында илтифат казанганмын икән, минем Сине белүем һәм Синең миңа карата ихтирамың саклануы өчен, зинһар, Үзеңнең нәрсә эшләргә теләгәнеңне миңа аңлат. Һәм шуны да онытма: бу милләт — Синең халыкың!

¹⁴ — Синең белән Мин Үзем барам, — диде Раббы. — Мин сиңа тынычлану китерермен.

¹⁵ Шулчак Муса Раббыга әйтте:

— Әгәр Син Үзең безнең белән бармыйсың икән, ул чагында безне бу урыннан жибермә. ¹⁶ Син безнең белән бармагач, Синең каршыңда мин һәм халыкың Синең мәрхәмәтеңә лаек икәнлекне ничек белергә соң? Минем һәм Синең халыкыңны жирдәге башка барлык халыклардан нәрсә аерыр соң?

¹⁷ Раббы Мусага әйтте:

— Син нәрсә сорасаң, Мин шуны эшләргә, чөнки син Минем каршыңда мәрхәмәткә лаексың һәм Мин сине исемен белән беләм.

Аллаһының Мусага Үзең шөһрәтен күрсәтергә биргән вәгъдәсе

¹⁸ Шулчак Муса Раббыга әйтте:

— Зинһар өчен, миңа Үзеңнең шөһрәтеңне күрсәт.

¹⁹ Раббы җавап кайтарды:

— Синең алдында Мин Үземнең барлык күркәмлегемне күрсәтермен;

Синең каршыңда Мин «Раббы» дигән Үз исемемне игълан итәрмен.

Кемгә шәфкать күрсәтергә телим, шуна шәфкать күрсәтермен;
Кемне кызганырга телим, шуны кызганырмын.

²⁰ Әмма син Минем йөземне күрә алмассың, чөнки Мине күргән кеше исән кала алмый.

²¹ Раббы тагын әйтте:

— Менә, Минем янымда бер урын бар. Шушы урында син кыяга басып тора алырсың. ²² Минем шөһрәтем шул урыннан узганда, Мин сине кыя ярыгына яшерермен һәм, узып киткәнче, сине Үз кулым белән каплап торырмын. ²³ Соңыннан кулымны алырмын һәм син Минем аркамны күрерсең, әмма йөземне күрә алмассың.

Аллаһының исраиллеләр белән килешү яңартуы

34 ¹ Шуннан соң Раббы Мусага әйтте:

— Син ватылган беренче такталар кебек ике таш такта юн, һәм Мин аларга беренче тактадагы шул ук сүзләргә язармын. ² Иртәгә иртән эзәр бул, Синай тавына мен дә тау башында Минем каршыма чыгып бас. ³ Синең белән һичкем дә бул-маска тиеш, бу тауда беркем дә күренмәсен. Хәтта вак һәм эре терлекләр дә тау итәгендә утлап йөрергә тиеш түгел.

⁴ Раббы кушканча, Муса әүвәлгеләре шикелле ике таш такта юнып, икенче көнне иртүк аларны үзе белән алды да Синай тавына күтәрелде. ⁵ Аннары Раббы, болыт эчендә төшөп, Муса белән янәшә басып торды һәм «Раббы» дигән Үз исемен игълан итте. ⁶ Раббы, Муса алдыннан узып, игълан итте:

— Раббы, Раббы,
Кызганучан вә мәрхәмәтле Аллаһы,
Сабыр, рәхим-шәфкәтле вә тугрылыклы Аллаһы!

⁷ Ул Үзенң шәфкатен меңнәрчә буыңга күрсәтә,
Хәсислек, явыз гамәл, гөнаһларны кичерә,
Әмма гаеплеләргә жәза бирергә дә онытмый,
Аталарының гөнаһлары өчен балаларына да,
Оныкларына да,
Хәтта оныкларының балаларына да жәза бирә.

⁸ Муса шундук, башын жиргә кадәр иеп, Ана табынды ⁹ һәм:

— Әй Хужам! Әгәр мин Синең күз алдында илтифат казанганмын икән, зинһар өчен, безнең белән бар, Хужам! Бу халыкның үжәт булуына карамастан, безнең хәсислекләребезне һәм гөнаһларыбызны кичер! Безне Үзеңнең мирас-биләмән итеп ал, — диде.

¹⁰ Шуннан Раббы әйтте:

— Мин синең белән килешү төзим. Синең бөтен халкың алдында моңа кадәр жир йөзәндәге бер генә халыкта да эшләнмәгән могжизалар күрсәтермен, һәм синең белән яши торган халык Минем —

Раббының — синен хакка дөһшәтле эшләр тудыруымны күрер. ¹¹ Бүген Мин биргән әмерләргә үтәгез. Мин сезнең күз алдыгыздан амориләргә, кәнганиләргә, хиттиләргә, пәризиләргә, хиввиләргә һәм йәвүсиләргә куачакмын. ¹² Сак булыгыз: барачак жирегездә яшәүче бер генә халык белән дә килешү төземәгез; югыйсә, алар сезгә тозақ булырлар. ¹³ Шуңа күрә аларның мәзбәхләрен жимерегез, табына торган ташларын ватыгыз һәм Аширә алиһә баганаларын аударыгыз. ¹⁴ Башка бернинди илаһка да табынмагыз, чөнки Раббы исем шундый: башка илаһларга түзеп тормаучы Аллаһы. ¹⁵ Бу жирдә яшәүче халык белән килешү төземәгез; югыйсә алар, Раббыга тугры булмыйча, үз илаһларына табынган һәм корбан китергән вакытта, сезне дә үзләре белән бергә булырга чакырырлар, һәм сез аларның корбаннарын ашый башларсыз. ¹⁶ Әгәр сез үз угылларыгызга аларның кызларын хатынлыкка сайласагыз, аларның кызлары, Раббыга тугры булмыйча, үз илаһларына табынып, сезнең угылларыгызны шуны ук эшләргә мәжбүр итәрләр.

¹⁷ — Коелма потлар ясамагыз.

¹⁸ — Төче күмәч бәйрәмен үткәрегез. Мин сезгә кушканча, жиде көн дәвамында чүпрәсез пешерелгән икмәк ашагыз. Моңы Абиб аенда билгеләнгән вакытта үтәгез, чөнки бу айда сез Мисырдан чыктыгыз.

¹⁹ — Һәр беренче булып туган ир бала, шулай ук мал-туарыгызының — эре терлектәнме, вак терлектәнме — беренче туган ата жөнестөгә бар үрчеме — Минекә. ²⁰ Эмма беренче туган һәр ишәк баласын бәрән бәрабәрәнә йолып алыгыз; әгәр йолып алмасагыз, муенын сындырыгыз. Сезнең беренче туган ир балагыз да йолып алынырга тиеш.

— Минем каршыга беркем дә буш кул белән килергә тиеш түгел.

²¹ — Алты көн эшләгез, ә жиденче көнне ял итегез. Хәтта сабан вакыты һәм урақ өсте булса да, ял итегез.

²² — Беренче бодай уңышын жыйгач, Атналар бәйрәмен* үткәрегез, һәм, ел тәмамланганда, Бөртекле ашлык жыю бәйрәмен үткәрегез.

²³ — Елга өч мәртәбә сезнең барлык ирләрегез Хужа-Раббы — Израил Алласы каршына килергә тиешләр. ²⁴ Мин сезнең алдыгыздан башка милләтләргә куып жибәрермен һәм сезнең чикләрегезне кинәйтермен. Сез елына өч тапкыр Раббы Аллагыз каршына килгәндә, беркем дә сезнең жирегезне тартып ала алмас.

²⁵ — Миңа корбан каны китергәндә, чүпрә салынган бернәрсә дә тәкъдим итмәгез. Коткарылу бәйрәме корбанының һичнәрсәсен иртәнгә калдырмагыз.

²⁶ — Беренче булып жыйган уңышыгызның иң яхшы өлешен Раббы Аллагыз йортына китерегез.

* 34:22 *Атналар бәйрәме* — Уңыш бәйрәменең икенче исеме (карагыз 23:16).

— Кәжә бәтиен аның анасы сөтөндө пешермәгез.

²⁷ Раббы Мусага әйтте:

— Мин әйткәннәрнең барысын да язып ал, чөнки бу — Минем сиенң белән һәм Израил халкы белән төзөгән килешү нигезе.

²⁸ Муса анда Раббы белән кырык көн һәм кырык төн булды. Ул бернәрсә ашамады-әчмәде һәм килешү сүзләрен — ун боерыкны — таш такталарга язып куйды.

Мусаның нурлы йөзе

²⁹ Муса боерыклар язылган ике таш тактаны тотып Синай тавынан төшкәндә, Аллаһы белән сөйләшүдән йөзенең нур чәчеп торуын үзе белми иде әле. ³⁰ Мусаның йөзе нур чәчеп торуын күргәч, Һарун һәм барча Израил халкы аңа якын килергә курыктылар. ³¹ Муса исә аларны үзенә чакырды, һәм Һарун белән халыкның барча башлыклары аның янына килделәр, һәм Муса алар белән сөйләште. ³² Шуннан соң калган барлык иһраиллеләр дә Мусага якынлашты, һәм ул аларга Раббының Синай тавында аңа биргән боерыкларын тапшырды. ³³ Сөйләшү тәмамлангач, Муса йөзен бөркәнчек белән каплады. ³⁴ Муса һәрвакыт, Раббы алдына барып Аның белән сөйләшкәндә, бөркәнчекне төшерә иде. Аннан кайтып Раббы кушканнарны Израил халкына житкөргәндә, ³⁵ халык аның йөзенән нур бөркөлеп торуын күрә иде. Муса, Раббы белән сөйләшөргә барганга кадәр, йөзен янә бөркәнчек белән каплый иде.

Шимбә турындагы канун

35 ¹ Муса барлык Израил халкын жыеп, аларга болай диде: — Раббы сезгә менә нәрсә эшлөргә боерды: ² алты көн эшлөгез, ә жиденче көн — сезнең изге көнегез, Раббы хөрмәтенә махсус ял көне. Ул көнне эшлөгән кеше, кем генә булмасын, үлемгә дучар ителергә тиеш. ³ Шимбә көнне үзегезнең өйләрегездә хәтта ут та кабызмагыз.

Иһраиллеләрнең бүләкләре

⁴ Муса барлык Израил халкына болай диде:

— Раббы менә нәрсә боерды: ⁵ үзегездән Раббыга бүләкләр тәкъдим итегез. Һәркем Раббыга нәрсә бүләк итәргә тели, шуны китерсен. Ул бүләкләр: алтын, көмеш, бакыр, ⁶ зәңгәр, жете кызыл вә кызыл төстәге йон, нәзек житен, кәжә мамыгы, ⁷ кызыл төскә буялган сарык тәкәсе тиреләре, диңгез филе тиреләре, сәрви агачы, ⁸ яктырткыч өчен зәйтүн мае, изгеләндөрү мае һәм хуш исле сумала өчен тәмләткечләр, ⁹ руханилык алъяпкычына һәм руханилык күкрәкчәсенә беркетү өчен оникс һәм башка кыйммәтле ташлар булсын.

¹⁰ — Сезнең арагызда булган барлык осталар килеп, Раббы кушкан бар нәрсәне: ¹¹ чатырны, аның каплавычын, каптырмаларын,

такталарын, борысларын, баганаларын һәм нигезләрен; ¹² Аллаһы сандыгын, аның колгаларын, капкачын һәм сандыкны аера торган пәрдәне; ¹³ өстәлне һәм аның өчен колгаларны, өстәлдәге барлык савыт-сабаны һәм Аллаһыга багышланган икмәкне; ¹⁴ яктырту өчен шәмдәлне һәм аның кирәк-яракларын, яктырткычларны һәм алар өчен майны; ¹⁵ хуш исле сумала яндыру мәзбәхен һәм аның колгаларын; изгеләндерү маен; хуш исле сумаланы; чатырга керү урынын каплай торган пәрдәне; ¹⁶ корбан яндыру мәзбәхен, аның бакыр рәшәткәсен, колгаларын һәм барлык әсбапларын; бакыр юынгычны һәм аның асқуймасын; ¹⁷ ишегалды әйләнәсе өчен пәрдәләрен, баганаларны һәм нигезләрен; ишегалдына керү урыны өчен пәрдәне; ¹⁸ чатыр вә ишегалды өчен казыкларны һәм бауларны; ¹⁹ Изге бүлмәдә хезмәт итү өчен киёмнәрне — рухани һарунга изге киёмнәр һәм аның угылларына руханилык итү өчен киёмнәрне әзерләсәннәр.

²⁰ Барлык Исраил халкы Муса яныннан таралды, ²¹ һәм күңеленнән бүлөк бирергә теләгән һәркем, Изге чатыр кору, чатырдагы барлык кирәкле нәрсә һәм изге киёмнәр әзерләү өчен, Раббыга бүлөк алып килде. ²² Барча ир-ат һәм хатын-кызлар, йөрәкләре кушуы буенча, алтыннан ясалган төрлө-төрлө бизәнү әйберләрен: эләктергеч, алка, балдак һәм башкаларны алып килделәр. Барысы да бу алтын әйберләрен, махсус бүлөк итеп, Раббыга багышладылар. ²³ Кемнәрнең зәңгәр, жете кызыл вә кызыл төстөгә йон, нәзек житен, кәжә мамыгы, кызыл төскә буялган сарык тәкәсе тиреләре яисә дингез филе тиреләре булса, барысы да шуны китерделәр. ²⁴ Көмешен яисә бакырын бүлөк итүче һәркем аларны Раббыга китерде; сәрви агачы булган һәркем, шул агачны файдалану өчен, шулай ук Раббыга алып килде. ²⁵ Эрли белүче барлык уңган хатын-кызлар үзләре эрләгән зәңгәр, жете кызыл вә кызыл төстөгә йон жеп һәм нәзек житен китерделәр. ²⁶ Ярдәм итәргә теләгән һәм эрләргә оста булган барча хатын-кыз кәжә мамыгы эрләде. ²⁷ Башлыктар руханилык альяпкычына һәм руханилык күкрәкчәсенә беркетү өчен оникс һәм башка кыйммәтле ташлар китерделәр. ²⁸ Алар шулай ук яктырткыч, изгеләндерү мае һәм хуш исле сумала өчен тәмләткечләр һәм зәйтүн мае алып килделәр. ²⁹ Раббы Мусага кушкан эшләр өчен бүлөк ясарга теләгән барлык исраиллеләр үз теләкләре белән Раббыга бүлөкләрен алып килделәр.

Изге чатырны кору өчен осталар

³⁰ Шулчак Муса Исраил халкына әйтте:

— Карагыз, Раббы Йәһүдә ыругыннан булган Хүрнең оныгы, Уриның угылы Бесалелны сайлады ³¹ һәм аны, Аллаһы Рухы белән рухландырып, барлык һөнәрләр өчен кирәкле акыл, осталык һәм төрлө күнекмәләр белән баетты. ³² Шуна күрә ул алтын, көмеш

һәм бакыр әйберләрнең сызымын сызып, аларны ясый ала ³³ һәм кыйммәтле ташларны, кырлап, кысага утырта, шулай ук агачтан әйберләр ясый белә. Бесалел теләсә нинди эшнә башкара. ³⁴ Раббы Бесалелга һәм Дан ыругыннан булган Ахисамах угылы Оһолиабка башкаларны өйрәтү өчен осталык бирде. ³⁵ Ул аларда теләсә нинди эшнә башкарырлык осталык булдырды. Алар — һөнәр остасы да, сызымчы да, зәңгәр, жете кызыл вә кызыл төстәге йон һәм нәзек житен белән чигүче дә, шулай ук тукучы да; алар — барлык эшләрне һәм сызымнарны белүчеләр.

36 ¹— Шуна күрә Бесалел, Оһолиаб һәм башка осталар Раббы кушкан эшләрнә башкарсыннар. Раббы бу кешеләргә Изге чатырны кору өчен кирәкле барлык төр эшләрнә башкару осталыгы һәм акыл бирде.

Исраиллеләрнең бүләкләрне кирәгеннән артык китерүе

² Муса Бесалел белән Оһолиабны һәм Раббы осталык биреп, бу эштә үзләре ярдәм итәргә теләгән башка барлык осталарны чакырып алды. ³ Муса аларга Исраил халкы китергән барлык бүләкләрне тапшырды, һәм осталар бу әйберләрне Изге чатырны коруга тоттылар. Халык исә һәр иртәнә бүләк китерүен дәвам итте. ⁴ Шулчак барлык осталар Изге чатырны кору буенча бөтен эшләрән туктаттылар да ⁵ Муса белән сөйләшәргә киттеләр.

— Раббы кушкан чатырны кору өчен, халык бүләкне кирәгеннән артык күп китерә, — диделәр алар.

⁶ Шунның өчен Муса:

— Бер генә ир дә, бер генә хатын-кыз да чатыр кору өчен башка бернәрсә дә китермәсен, — дип тукталу урынындагыларның һәм-мәсенә әйтергә кушты.

Шуннан соң алар бүләк китерми башладылар, ⁷ чөнки халык барлык эшнә тәмамлау өчен кирәк әйберләрне артыгы белән китергән иде.

Чатырның ясалуы

⁸ Аннары хезмәтчеләр арасында булган барлык осталар ун пәрдәдән чатыр эшләделәр; пәрдәләр исә зәңгәр, жете кызыл вә кызыл төстәге йоннан һәм эрләнгән нәзек житеннән тукулып, аларга керубим сурәтләре чигелде. ⁹ Барлык пәрдәләр бер зурлыкта эшләнделәр: буйлары егерме сигез һәм киңлекләре дүрт терсәк булды. ¹⁰ Осталар пәрдәләрне бер-берсенә беркетеп тектеләр: биш пәрдәнә аерым һәм калган бишесен тагын аерым беркеттеләр. ¹¹ Алар зәңгәр тукумадан ясалган элмәкләрне беренче биш пәрдәнең кырыйдагысы читенә тегеп куйдылар, шуны ук икенче биш пәрдәнең кырыйдагысына да эшләделәр: ¹² беренче биш пәрдәнең

кырыйдагысында — илле элмэк һәм икенче биш пәрдәнең кырыйдагысында шулай ук илле элмэк иде. Беренче пәрдәдәге һәр элмэк икенче пәрдәдәге һәр элмәккә пар килде. ¹³ Аннары барлык пәрдәләрне бергә беркетү, ягъни чатырны бербөтен итеп жыю өчен, алтыннан илле каптырма ясадылар.

¹⁴ Соңыннан осталар чатырны каплау өчен янә бер каплавыч ясадылар. Бу каплавыч өчен алар кәжә мамыгыннан унбер пәрдә эзерләделәр. ¹⁵ Барлык пәрдәләр дә бер үлчәмдә: буйга — утыз һәм киңлеккә дүрт терсәк булдылар. ¹⁶ Осталар, аерым-аерым итеп, башта биш пәрдәне, аннан калган алтысын бер-берсенә тоташтырдылар. ¹⁷ Алар беренче биш пәрдәнең һәм икенче алты пәрдәнең башлангыч кырыйларына иллешәр элмэк ясадылар. ¹⁸ Аннары барлык пәрдәләрне бергә беркетү, ягъни каплавычны бербөтен итеп тоташтыру өчен, алар бакырдан илле каптырма эшләделәр.

¹⁹ Соңыннан осталар чатыр өчен янә ике каплавыч эшләделәр: аларның берсе — кызыл төскә буялган сарык тәкәсе тиреләреннән, икенчесе — беренчесе өстендәгесе — диңгез филе тиреләреннән иде.

²⁰ Шуннан соң осталар чатыр өчен сәрви агачыннан асма такталар ясадылар. ²¹ Бу такталарның биекlege ун терсәк һәм киңlege терсәк ярым иде. ²² Такта астында ике терәгеч эшләнде, һәм чатырның барлык такталары шул рәвешле булдылар. ²³ Осталар чатырның көньяк ягы өчен егерме такта ²⁴ һәм көмештән кырык нигез ясадылар. Һәр такта астында икешәр көмеш нигез, ә һәр терәгеч өчен берәр нигез булды. ²⁵ Алар чатырның икенче, ягъни төньяк ягы өчен, янә дә егерме такта ²⁶ һәм кырык көмеш нигез — һәр такта өчен икешәр нигез ясадылар. ²⁷ Алар чатырның арткы, ягъни көнбатыш ягы өчен, тагын алты такта ²⁸ һәм аның арткы як почмаклары өчен янә ике такта ясадылар. ²⁹ Почмактагы такталар аскы яктан тоташтырылып, өстән божра белән ныгытылды; ике почмак та бер төрле ясалды. ³⁰ Шулай итеп, барлыгы сигез такта һәм уналты көмеш нигез булды: һәр такта астына икешәр нигез ясалды.

³¹ Шуннан соң осталар сәрви агачыннан борыслар ясадылар: чатырның бер ягындагы такталар өчен биш борыс, ³² икенче ягындагылары өчен янә биш борыс һәм арткы яктагы, ягъни көнбатыштагы такталар өчен тагын биш борыс булды. ³³ Такталар уртасындагы борыс чатырның бер очыннан икенче очына кадәр сузылды. ³⁴ Осталар такталарны алтын белән капладылар һәм аларга, борысларны утырту өчен, алтын божралар беркеттеләр; бу борысларны да алтын белән капладылар.

³⁵ Аннары осталар зәңгәр, жете кызыл вә кызыл төстәге йоннан һәм эрләнгән нәзек житеннән пәрдә тукудылар да аның өстенә керубим сурәтләре чиктеләр. ³⁶ Пәрдәне элү өчен алар сәрви агачыннан дүрт багана ясадылар һәм аларны алтын белән капладылар.

Баганалар өчен алтыннан ыргаклар эшләделәр һәм баганаларның дүрт көмеш нигезен койдылар.

³⁷ Соңыннан осталар чатырга керү урыны өчен пәрдә эшләделәр; ул зәңгәр, жете кызыл вә кызыл төстөгә йоннан һәм эрләнган нәзек житеннән тукулып, аның өстенә бизәкләр чигелде. ³⁸ Пәрдәне элү өчен осталар алтын ыргаклары булган биш багана ясап, аларның башын вә чыбыкларын алтын белән капладылар һәм баганаларның биш бакыр нигезен койдылар.

Аллаһы сандыгының ясалуы

37 ¹ Бесалел сәрви агачыннан Аллаһы сандыгын ясады. Сандыкның биеке ике терсәк ярым, киңлегә һәм биеклегә терсәк ярымышар булды. ² Ул аның эчен һәм тышын саф алтын белән каплап, кырыйларын да алтынлап бизәде. ³ Дүрт алтын божра коеп, аларны, һәр ягына икешәр итеп, сандыкның дүрт аягына беркетте. ⁴ Шуннан соң ул сәрви агачыннан колгалар ясап, аларны алтын белән йөгертте. ⁵ Сандыкны күчереп йөртү өчен әлеге колгаларны аның ян-якларындагы божраларга кидерде.

⁶ Бесалел сандыкның капкачын саф алтыннан эшләде. Аның озынлыгы ике терсәк ярым, киңлегә терсәк ярым булды. ⁷ Аннары чүкелгән алтыннан ике керубим сурәтен капкачның ике очына ясады: ⁸ берсен — бер очына, икенчесен — икенче очына беркетте; алар ике очта да капкач белән тоташ бербөтен булдылар. ⁹ Керубимнәрнең канатлары күккә жәлеп, сандык капкачын каплап тордылар. Алар бер-берсенә кара-каршы торып, йөзләрен сандык капкачына төбәделәр.

Изге икмәк кую өстәленең ясалуы

¹⁰ Бесалел сәрви агачыннан озынлыгы ике терсәк, киңлегә бер терсәк һәм биеклегә терсәк ярым булган өстәл ясады. ¹¹ Ул аны саф алтын белән каплап, кырыйларын алтынлап бизәде; ¹² өстәл әйләнәли бер уч киңлегендәге кыса ясап, аның кырыйларын да алтын белән бизәде. ¹³ Соңыннан дүрт алтын божра коеп, аларны өстәлнең дүрт почмагындагы дүрт аягына беркетте. ¹⁴ Божраларны ул кыса янына урнаштырды; бу божраларга, өстәлне күчереп йөртү өчен, колгалар кидерде. ¹⁵ Колгаларны, сәрви агачыннан ясап, алтын белән йөгертте. ¹⁶ Бесалел өстәлнең савыт-сабаларын: тәлинкәләрен, жамаякларын, шәраб бүләкләре өчен касәләрен һәм чүлмәкләрен саф алтыннан ясады.

Шәмдәлнең ясалуы

¹⁷ Бесалел шәмдәлне саф алтыннан чүкеп ясады. Ул аның нигезен, сабагын, касәләрен, бөреләрен һәм таж яфрагынын, бербөтен итеп, шәмдәл белән тоташтырды. ¹⁸ Шәмдәлнең алты ботагының

өчөсө бер якта, өчөсө икенче якта булды. ¹⁹ Касә үзе бөре һәм таж яфракчыгы булган бадәм чәчәгенә охшап, һәр ботакта өч касә булды; шәмдәл белән тоташкан алты ботак менә шул рәвештә ясалды. ²⁰ Бесалел шәмдәлдә бөре вә таж яфракчыгы булган бадәм чәчәгенә охшаш тагын дүрт касә ясады. ²¹ Шәмдәлдәге алты ботак өч пар булды, ә һәр ботак пары астында берәр бөре ясалды. ²² Шәмдәл, бөрөләр һәм ботаклар белән бербөтен итеп, тулысынча саф алтыннан чүкелде. ²³ Бесалел бу шәмдәлгә жиде яктырткыч эшләп, аның филтә кыскачын һәм улакларын саф алтыннан ясады. ²⁴ Ул шәмдәлне һәм аның өчен кирәкле барлык әйберләргә бер талант саф алтыннан ясады.

Хуш исле сумала яндыру мазбәхенәң язалуы

²⁵ Бесалел сәрви агачыннан хуш исле сумала яндыру мазбәхенә ясады. Бу мазбәх тигез яклы турыпочмак: буйга һәм киңлеккә берәр терсәк һәм биеклеккә ике терсәк булды. Аның дүрт почмагына мөгезләр ясалып, алар мазбәх белән тоташ бербөтен булдылар. ²⁶ Бесалел мазбәхнең өстен һәм барлык ян-якларын саф алтын белән каплап, кырыйларын да алтын белән бизәде. ²⁷ Ул аның бер кырые астына ике алтын божра һәм аның капма-каршы ягына янә ике алтын божра беркетте. Бу божраларга, мазбәхне күчереп йөртү өчен, колгалар кидерелде. ²⁸ Бесалел колгаларны сәрви агачыннан ясап, аларны алтын белән каплады.

Изгеләндерү мае һәм хуш исле сумаланың язалуы

²⁹ Соңыннан Бесалел, хушбуй әзерләгәндәге кебек, изгеләндерү мае һәм хуш исле саф сумала ясады.

Мазбәхнең язалуы

38 ¹ Бесалел корбан яндыру мазбәхенә сәрви агачыннан ясады. Мазбәх тигез яклы турыпочмак рәвешендә булды: буйга һәм киңлеккә дүрт бишәр терсәк, ә биеклеккә өч терсәк. ² Мазбәхнең һәр почмагына ул берәр мөгез әзерләде, һәм бу мөгезләр, мазбәх белән тоташтырылып, бербөтен булды. Бесалел мазбәхнең өстен бакыр белән каплады. ³ Әлегә мазбәх өчен барлык эсбаплар: колашалар, көрәкләр, касәләр, чәнечкеләр һәм күмер алгычлар бакырдан эшләнде. ⁴ Ул моның өчен рәшәткә — бакыр челтәр ясады һәм рәшәткәне, аскы яктан мазбәхнең яртысына кадәр житәрлек итеп, аның чыгып торган өлеше астына куйды. ⁵ Бесалел, колгаларны кидерү өчен, бакыр рәшәткәнең һәр дүрт почмагына божра койды. ⁶ Ул, сәрви агачыннан колгалар ясап, аларны да бакыр белән каплады. ⁷ Мазбәхне күчереп йөртү өчен, аның ян-якларындагы божраларына әлегә колгаларны кидерде. Мазбәхне, эчен куыш итеп, такталардан ясады.

Бакыр юынгычның ясалуы

⁸Бесалел Изге чатырга керү урыны төбөндә хезмәт күрсәтүче хатын-кызларның бакыр көзгеләреннән юынгыч һәм аның аскуймасын ясады.

Изге чатыр ишегалдының ясалуы

⁹Бесалел ишегалды ясады. Аның көньяктагы озынлыгы йөз терсәк булып, әлеге якта эрләнган нәзек житеннән тукулган пәрдәләр эленеп торды. ¹⁰Бесалел пәрдәләргә элү өчен кирәкле егерме багана һәм аларны урнаштырырга егерме бакыр нигез ясады. Баганадагы ыргак һәм чыбыкларны көмештән эшләде. ¹¹Төньякта ишегалдының озынлыгы шулай ук йөз терсәк булды, һәм бу як өчен дә егерме багана һәм егерме бакыр нигез ясалды. Баганадагы ыргаклар да, чыбыклар да көмештән эшләнде. ¹²Ишегалдының көнбатыш ягы илле терсәк озынлыгындагы пәрдәләрдән, ун багана һәм ун нигездән торды. Баганадагы ыргаклар да, чыбыклар да көмештән иделәр. ¹³Ишегалдының көнчыгыш ягы — ана керү урыны булган як — буйга шулай ук илле терсәк иде. ¹⁴Керү урынының бер ягында пәрдәләргә озынлыгы унбиш терсәк булып, өч багана һәм өч нигез торды; ¹⁵икенче ягында да пәрдәләргә озынлыгы унбиш терсәк булып, өч багана һәм өч нигез торды.

¹⁶Ишегалды әйләнәсендәге барлык пәрдәләр дә эрләнган нәзек житеннән тукулды. ¹⁷Баганаларның нигезләре — бакырдан, ә баганалардагы ыргак һәм чыбыклар көмештән эшләнде. Багана башлары шулай ук көмеш белән капланды. Ишегалдыдагы барлык баганалар көмеш чыбыклар белән бәйләнде. ¹⁸Ишегалдына керү урынындагы пәрдә зәңгәр, жете кызыл вә кызыл төстәге йоннан һәм эрләнган нәзек житеннән тукулып, аның өстенә бизәкләр чигелде. Пәрдәнең озынлыгы егерме терсәк, ә биекlege, ишегалды әйләнәсендәге пәрдәләргә кебек, биш терсәк булды. ¹⁹Пәрдә дүрт бакыр нигезгә урнашкан дүрт баганага эленде. Баганалардагы ыргак һәм чыбыклар көмештән эшләнеп, баганаларның башлары да көмеш белән капланды. ²⁰Чатыр һәм ишегалды өчен барлык казыклар бакырдан эшләнделәр.

*Изге чатыр өчен тотылган алтын,
көмеш һәм бакырның микъдары*

²¹Муса левиләргә чатырны, ягъни боерыклар сандыгы куелган чатырны коруга нәрсәләр киткәнән исәпкә алып, исемлек төзәргә кушты, ә бу эшне житәкләүне рухани һарун угылы Итамарга йөкләде. ²²Раббы Мусага нәрсә боерган булса, Йәһүдә

ыругыннан булган Хүрнең оныгы, Уриның угылы Бесалел барын да эшләде, ²³ һәм бу эштә аңа Дан ыругыннан булган Ахисамах угылы Оһолиаб булышты. Ул һөнәр остасы, сызымчы, зәңгәр, жете кызыл вә кызыл төстөгә йон һәм нәзек житен белән чигүче иде.

²⁴ Изге чатырны кору өчен махсус бүлэк итеп Раббыга багышланган алтын, рәсми үлчәм буенча, егерме тугыз талант һәм жиде йөз утыз шәкыл булды. ²⁵ Халык тарафыннан исәпкә алынган көмеш, рәсми үлчәм буенча, йөз талант һәм бер мең жиде йөз житмеш биш шәкыл булды. ²⁶ егерме яшьтөгә һәм шуннан өлкәнрәк булган барлык ирләрнең саны исәпкә алынып, алар барлыгы алты йөз өч мең биш йөз илле кеше булды, һәм аларның һәркайсы, рәсми үлчәм буенча, бер бека*, ягъни ярты шәкыл көмеш түләде. ²⁷ Чатыр һәм аның эчендөгә пәрдәләргә элү өчен йөз талант көмештән нигезләр коелды: һәр нигез өчен бер талант көмеш файдаланылды. ²⁸ Баганалардагы ыргак вә чыбыкларны ясауга һәм багана башларын каплауга калган мең жиде йөз дә житмеш биш шәкыл көмеш тотылды. ²⁹ Махсус бүлэк итеп, Раббыга житмеш талант һәм ике мең дүрт йөз шәкыл бакыр багышланды, ³⁰⁻³¹ һәм бу бакыр Изге чатырга керү урынында нигезләр эзерләүгә тотылды. Бакырдан шулай ук мәзбәх, аның бакыр челтәре, мәзбәх өчен барлык әсбаплар, ишегалды һәм аңа керү урыны өчен нигезләр, чатыр һәм ишегалды өчен барлык казыклар ясалды.

Руханилык киёмнәренең эзерләнүе

39 ¹Осталар, Раббы Мусага кушканча, Изге бүлмәдә хезмәт итү өчен, зәңгәр, жете кызыл вә кызыл төстөгә йоннан киёмнәр вә һарунга изге киёмнәр эзерләделәр.

²Осталар руханилык альяпкычын алтын жепләрдән, зәңгәр, жете кызыл вә кызыл төстөгә йоннан һәм эрләнгән нәзек житеннән эзерләделәр. ³Алар алтынны, юка итеп жәеп, жепләр итеп кистеләр дә зәңгәр, жете кызыл вә кызыл төстөгә йон һәм нәзек житен аша үткәрделәр — аны оста итеп чиктеләр. ⁴Осталар, альяпкычны бәйләү өчен, аның ике ягына иңсәләр тактылар. ⁵Раббы Мусага кушканча, альяпкычның яхшы тукулган билбавы, альяпкычның үзе кебек итеп, алтын жепләрдән, зәңгәр, жете кызыл вә кызыл төстөгә йоннан һәм эрләнгән нәзек житеннән эзерләнде. Билбау альяпкыч белән тоташтырылды. ⁶Осталар, оникс ташларын алтын кысаларга урнаштырып, Израил угылларының исемнәрен бу ташларга, мөһер уйгандагы кебек, уеп яздылар; ⁷аннан алар, Раббы Мусага кушканча, бу ташларны,

* 38:26 Бека — 5 грамм чамасы.

Исраил угылларының истәлегә итеп, руханилык альяпкычының иңсәләренә беркеттеләр.

⁸Осталар, руханилык альяпкычын әзерләгән кебек, руханилык күкрәкчәсен дә әзерләделәр. Күкрәкчәне дә алтын жепләрдән, зәңгәр, жете кызыл вә кызыл төстәгә йоннан һәм эрләнгән нәзек житеннән эшләделәр — аны оста итеп чиктеләр. ⁹Ул, буе һәм иңе берәр карыш булган тигез яклы турыпочмак килеп чыгарлык итеп, икегә бөкләнде. ¹⁰Осталар ана дүрт рәт итеп кыйммәтле ташлар беркеттеләр: беренче рәттә — кызыл якут, топаз һәм зөбәржәт, ¹¹икенчесендә — фирәзә, зәңгәр якут һәм алмаз, ¹²өченчесендә — жете кызыл якут, ахак, аметист ¹³һәм дүртенчесендә — хризолит, оникс һәм яшма булды. Алар ташларны алтын кысаларга урнаштырдылар. ¹⁴Исраил угылларының һәркайсына берәр таш исәбеннән барысы уника таш булды. Һәрбер ташка, мөһер уйгандагы кебек, уника тармакның исемнәре берәм-берәм уеп язылды.

¹⁵Осталар күкрәкчә өчен чылбырларны саф алтыннан бау сыман үреп эшләделәр. ¹⁶Алар ике алтын кыса һәм ике алтын божра ясап, божраларны күкрәкчәнең өске ике почмагына беркеттеләр ¹⁷һәм ике алтын чылбырны күкрәкчә почмакларындагы божраларга бәйләделәр. ¹⁸Алар чылбырларның икенче очларын руханилык альяпкычы иңсәләрендәгә ике кысага беркеттеләр һәм, шул рәвешле, чылбырлар алдан альяпкычның ике иңсәсенә беркетелделәр. ¹⁹Осталар, янадан ике алтын божра ясап, божраларны күкрәкчәнең аскы ике почмагына — альяпкычка тиеп тора торган эчке кырыена беркеттеләр. ²⁰Алар янә ике алтын божра ясап, аларны альяпкыч иңсәләренә аскы ягына, ягъни жөе янына, билбау өстенә ныгыттылар. ²¹Алар, Раббы Мусага кушканча, күкрәкчә альяпкычтан шуып төшмәсен өчен, күкрәкчә божраларын альяпкыч божраларына зәңгәр тасмалар белән бәйләп куйдылар.

²²Осталар руханилык альяпкычының аскы ягына тоташ зәңгәр тукумадан япанча әзерләделәр. ²³Япанчаның уртасында яка сыман итеп тишек уелды. Тукума кырыйлары сыпылмасын өчен, тишекнең кырыйлары ныгытып тегелде. ²⁴Осталар, зәңгәр, жете кызыл вә кызыл төстәгә йон һәм эрләнгән нәзек житен алып, алардан япанча итәгә әйләнәсенә анарлар ясадылар. ²⁵Саф алтыннан кыңгыраулар ясап, бу кыңгырауларны итәк әйләнәсендәгә анарлар арасына беркеттеләр. ²⁶Раббы Мусага кушканча, рухани хезмәтен башкару өчен эшләнгән япанча итәгә әйләнәсендәгә кыңгыраулар һәм анарлар үзара чиратлашып барды.

²⁷Осталар һарун һәм аның угыллары өчен күлмәкләрне нәзек житеннән тукуп әзерләделәр. ²⁸Алар житен тюрбан да, житен баш киёмнәре дә, эрләнгән нәзек житеннән эчке ыштаннар да әзерләделәр. ²⁹Раббы Мусага кушканча, пута зәңгәр, жете кызыл вә

кызыл төстөгө йоннан һәм эрлөнгөн нәзек житеннән эшлөнөп, аңа бизәкләр чигелде.

³⁰ Осталар саф алтыннан бер буй изгелек билгесе ясадылар һәм, мөһөр уйгандагы кебек, билгегә «Раббыга багышланган» дигән сүзләрне уеп яздылар. ³¹ Раббы Мусага кушканча, алар аны тюрбанга зәңгәр тасма белән беркетеп куйдылар.

*Исраиллеләрнең Изге чатыр өчен
барлык әйберләрне әзерләү эшен төгәлләве*

³² Менә шулай итеп, чатырны — Изге чатырны коруның барлык эше төгәлләнде. Мусага Раббы ничек кушкан булса, исраиллеләр барысын да шулай эшләделәр. ³³ Шуннан соң алар Мусага чатыр һәм аның барлык кирәк-яракларын алып килделәр. Менә алар: каптырмалар, такталар, борыслар, баганалар һәм нигезләр; ³⁴ кызыл төскә буялган сарык тәкәсе тиреләреннән һәм диңгез филе тиреләреннән эшлөнгөн каплавычлар; сандыкны аера торган пәрдә; ³⁵ бое-рыклар сандыгы, аның колгалары һәм капкачы; ³⁶ өстәл, өстәлдәге барлык савыт-саба һәм Аллаһыга багышланган икмәк; ³⁷ саф алтыннан эшлөнгөн шәмдәл, аның яктырткычлары, барлык кирәк-яраклары һәм яктырткычлар өчен май; ³⁸ алтын мәзбәх; изгеләндерү мае; хуш исле сумала; чатырга керү урыны өчен пәрдә; ³⁹ бакыр мәзбәх, аның бакыр рәшәткәсе, колгалары һәм барлык эсбаплары; юынгыч һәм аның аскуймасы; ⁴⁰ ишегалды өчен пәрдәләр, баганалар һәм нигезләр; ишегалдының керү урыны өчен пәрдә; ишегалды өчен казыклар һәм баулар; чатыр, Изге чатыр өчен файдаланыла торган барлык жайланмалар; ⁴¹ Изге бүлмәдә хезмәт итү өчен киёмнәр — рухани һарунга изге киёмнәр һәм аның угылларына руханилык итү өчен киёмнәр. ⁴² Исраиллеләр бу эшләрнең барысын да Раббы Мусага ничек кушкан булса, шулай башкардылар. ⁴³ Муса бу эшләрнең барысын да тикшерде. Исраиллеләр нәкъ Раббы кушканча эшләделәр, һәм Муса аларга үзенә фатихасын бирде.

Мусаның Изге чатырны коруы

40 ¹ Шуннан соң Раббы Мусага әйтте:
² — Беренче айның беренче көнөндә чатырны — Изге чатырны кор. ³ Чатырның эченә бое-рыклар сандыгын куй һәм аны пәрдә белән аерып ал. ⁴ Аннан соң өстәлне алып кил һәм аның өстендә булырга тиешле барлык әйберләрне шунда куй. Аннары чатырга шәмдәлне урнаштыр һәм аңа яктырткычларны куеп чык. ⁵ Хуш исле сумала яндыру өчен алтыннан ясалган мәзбәхне бое-рыклар сандыгы каршысына куй, ә соңыннан чатырга керү урынына пәрдәне эл. ⁶ Корбан яндыру мәзбәхен чатырга — Изге чатырга керү урыны алдында урнаштыр, ⁷ ә Изге чатыр белән мәзбәх арасына юынгычны куй да аңа су

сал. ⁸Чатыр әйләнәсенә ишегалды ясап, аңа керү урынына пәрдәне эл.

⁹ – Изгеләндерү маен ал да, чатыр һәм андагы барлык әйберләргә майлап, аларны изгеләндер; шул рәвешле, чатыр изгә булыр. ¹⁰ Аннары корбан яндыру мәзбәхен һәм аның барлык әсбапларын майлап, мәзбәхне изгеләндер; шул рәвешле, мәзбәх тулысынча изгә булыр. ¹¹ Шулай ук юынгыч һәм аның асқуймасын майлап, аларны изгеләндер.

¹² – Һарун һәм аның уғылларын Изгә чатырга керү урыны алдына алып кил һәм су белән ю. ¹³ Шуннан соң Һарунга изгә киёмнәр кидер, аны майлап, рухани итеп Миңа хезмәткә изгеләндер. ¹⁴ Соңыннан аның уғылларын алып, аларга күлмәкләр кидер ¹⁵ һәм, аталарын майлаган кебек, аларны да майла. Шуннан соң алар да Миңа рухани булып хезмәт итә алырлар. Шулай итеп, алар буыннан-буыңга күчеп баручы руханилыкка багышланган булырлар.

¹⁶ Муса Раббы кушканнарның барысын да башкарды. ¹⁷ Чатыр икенче елның беренче аенда – аның беренче көнендә корылып бетте. ¹⁸ Чатырны корганда Муса башта нигезләрен салды, такталарын урнаштырды, борысларын тарттырды һәм баганаларын угыртты. ¹⁹ Ул, Раббы кушканча, чатырны корылма өстенә түшәп, аңа каплавычны япты. ²⁰ Боерыклар язылган таш такталарны алып, аларны сандык эченә куйды да, сандыкка колгаларын урнаштырып, аның өстенә капкачын каплады. ²¹ Аннан соң ул сандыкны чатыр эченә кертте һәм, Раббы кушканча, боерыклар сандыгын аерып кую өчен, пәрдә элде.

²² Соңыннан Муса Изгә чатыр эченә, аның төньягына каратып, пәрдә тышына өстәлне куйды ²³ һәм, Раббы кушканча, өстәл өстенә – Раббы алдына икмәк куйды. ²⁴ Ул, Изгә чатыр эченә, аның көньягына каратып, өстәлгә каршы шәмдәлне урнаштырды, ²⁵ һәм, Раббы кушканча, Раббы алдына шәмдәлгә яктырткычларны тезеп чыкты. ²⁶ Изгә чатырдагы пәрдә алдына Муса алтын мәзбәхне куйды ²⁷ һәм анда, Раббы кушканча, хуш исле сумала яндырды. ²⁸ Аннан соң Муса чатырга керү урынына пәрдә элде. ²⁹ Ул чатырга, ягъни Изгә чатырга керү урыны янында корбан яндыру мәзбәхен урнаштырды, ә соңыннан, Раббы кушканча, мәзбәхтә тулаем яндыру корбаны һәм икмәк бүлгәгә тәкъдим итте. ³⁰ Аннары ул Изгә чатыр белән мәзбәх арасына юынгычны куеп, шуңа, юыну өчен, су салды. ³¹ Муса, Һарун һәм аның уғыллары бу юынгычны үзләренең аяк-кулларын юу өчен файдаландылар. ³² Алар, Мусага Раббы кушканча, кул-аякларын Изгә чатырга кәргән саен һәм мәзбәхкә яқынайган саен юдылар. ³³ Муса, чатыр һәм мәзбәх әйләнәсенә ишегалды ясап, ишегалдына керү урынына пәрдә элде. Шул рәвешле, Муса эшне тәмамлады.

Болытның Изге чатырны каплавы

³⁴ Шулвакыт Изге чатырны болыт каплады, һәм Раббының шөһрәте чатыр эчен тутырды. ³⁵ Муса Изге чатырга керә алмады, чөнки чатырда болыт урнашкан һәм аның эченә Раббының шөһрәте тулган иде. ³⁶ Исраиллеләрнең бөтен сәяхәте дәвамында, бу болыт чатыр өстеннән күтәрелсә, алар юлга чыга торган булдылар, ³⁷ ә инде болыт чатыр өстеннән күтәрелмәсә, болыт кузгалганчы, туктап тордылар. ³⁸ Шуңа күрә, аларның бөтен сәяхәтләре вакытында, барлык исраиллеләр Раббы болытының көндезләрен чатыр өстендә торуын, ә төннәрен болыт эчендә ут булып януын күрделәр.

